

مرتب :

محمد حیات خان سیال

میری لائبریری

گلاب


کے

پھول


محمد امجد : شخصیت ،
فن اور منتخب کلام

میری لائبریری میں

قیمت ۱۵/۰۰



گلاب کے پھول



میری لائبریری
(۲۵۹)

میری لائبریری کی دوسری دل خوش کن کتابیں

کنہیا لال کپور	تل پھل (پنجابی)	شفیق الرحمن	حماقتیں
احمد جمال پاشا	اندیشہ شہر	شفیق الرحمن	مزید حماقتیں
شوکت تھانوی	راجہ صاحب	شفیق الرحمن	لہری
اشفاق احمد	گرم گرم (لطیف)	شفیق الرحمن	پرواز
منظور الحق صدیقی	محفل معرہ گوئی (مستور)	مترجم کمال احمد ضوی	دغا باز
ترہ شہناز بہاول	زنگا رنگ (لطیف)	مترجم کمال احمد ضوی	لفنگے کی ڈاٹری
میاں محمد ابوالفتح	پڑھو اور سنو	کنہیا لال کپور	شیشہ و تیشہ
اردو کا بہترین انشائی ادب۔		کنہیا لال کپور	سنگ و خشت
(مرتبہ ڈاکٹر وحید قریشی)		کنہیا لال کپور	چنگ و رباب
مشاہیر کے لطیفے اور چٹکے۔		کنہیا لال کپور	نوک نشتر
(مرتبہ عطش درانی)		کنہیا لال کپور	بال و پر
سگ بیتی، مرتبہ ارشد میر		کنہیا لال کپور	نرم گرم
دلیل سحر (نیا مجموعہ) کنہیا لال کپور		کنہیا لال کپور	گرد کارواں
کاغذی شیر علی احمد		اشفاق احمد	ٹہالی دے تھکے پنجابی
نیرم کے بہترین افسانے مظفر علی سیّد		پایم چند کے بہترین افسانے خواجہ زکریا	
پایم چند	زاد راہ	میرزا ادیب کے بہترین افسانے عرش صدیقی	
ابوالکلام آزاد	زخمہ محبت	سجاد حمید ریلدرم	خیانتان

گلاب کے پھول


مجید امجد — شخصیت، فن اور منتخب کلام

Aslam Mahmud

13 Aug 1979

مرتبہ

محمد حیات خاں سیال



مکتبہ میری لائبریری لاہور ۲

49657

اشاعت اولیٰ :	۱۹۷۸	۸۵۱۰۹۲
ناشر :	بشیر احمد چودھری	A4667
دارمکڑ کتب میری لائبریری لاہور		
طابع :	آلہ بشیر پرنٹرز لاہور	


سخن فہم اور مجید ا مجد کے ط سرفدار

ڈاکٹر وزیر آفت

اور

ڈاکٹر خواجہ محمد زکریا

کے نام



ترتیب

- ۱۔ ابتدائیہ محمد حیات خاں سیال ۹
- ۲۔ تعارف تقی الدین انجم ۱۷
- ۳۔ مجید امجد سے ایک انٹرویو ڈاکٹر خواجہ محمد زکریا ۲۲
- ۴۔ کوئی سدھارتھ شیر افضل جعفری ۳۶
- ۵۔ شہید تنہائی بلال زمیری ۴۸
- ۶۔ مجید امجد، خرقہ پوش دپاہ گل ڈاکٹر وزیر آغا ۶۰
- ۷۔ مجید امجد اور ان کی شاعری سید جعفر طاہر ۷۴
- ۸۔ مجید امجد کی غزل انور سدید ۸۳
- ۹۔ سوچ کی بے حرف لو کا شاعر طاہر تونسوی ۱۰۵
- ۱۰۔ مجید امجد - ایک مطالعہ بلراج کول ۱۱۳
- ۱۱۔ مجید امجد - دانشوروں کی نظر میں شمیم حیات سیال ۱۳۸

انتخاب کلام

۱۴۷

۱۶۹

(ا) غزلیں

(ب) نظمیں

فہرست

غزلیں

- ۱۔ جنونِ عشق کی رسم عجیب کیا کہنا ۱۴۹
- ۲۔ کیا روپ دوستی کا کیا رنگ دشمنی کا ۱۴۹
- ۳۔ ایک ایک جھروکا تخذہ بلب ایک ایک گلی کہرام ۱۵۰
- ۴۔ اس اپنی کرن کو آتی ہوئی صبحوں کے حوالے کرنا ہے ۱۵۱
- ۵۔ چہکتے میٹھے متانے زمانے ۱۵۲
- ۶۔ دل سے ہر گزری بات گزری ہے ۱۵۲
- ۷۔ روشِ روش پہ ہیں نگہتِ نساں گلاب کے پھول ۱۵۳
- ۸۔ جھونکوں میں رس گھولے دل ۱۵۴
- ۹۔ جو ہو سکے تو میرے دل اب ایک وہ قصہ بھی ۱۵۵
- ۱۰۔ جاوداں قدروں کی شمعیں بجھ گئیں تو جل اٹھی تقدیرِ دل ۱۵۶
- ۱۱۔ بچا کے رکھا ہے جن کو غروبِ جاں کے لئے ۱۵۷
- ۱۲۔ صبحوں کی دادیوں میں گلوں کے پڑاؤ تھے ۱۵۸
- ۱۳۔ قاصدِ مست گامِ موج صبا ۱۵۹
- ۱۴۔ اب یہ مسافت کیسے طے ہو اے دل تو ہی بتا ۱۵۹
- ۱۵۔ سفر کی موج میں تھے وقت کے غبار میں تھے ۱۶۰
- ۱۶۔ اور اب یہ کہتا ہوں یہ جرم تو روا رکھتا ۱۶۱
- ۱۷۔ میری مانند خود نگہ تنہا ۱۶۲
- ۱۸۔ کیا کہیے کیا حجاب حیا کا فسانہ تھا ۱۶۳
- ۱۹۔ برس گیا بہ خراباتِ آرزو ترا غم ۱۶۴
- ۲۰۔ جب اک چراغِ راہ گزر کی کرن پڑے ۱۶۵
- ۲۱۔ بنے یہ زہری وجہ شفا جو تو چاہے ۱۶۶
- ۲۲۔ ہر وقت فکرِ مرگِ غربانہ چاہیے ۱۶۶

نظریات

۲۰۲	۲۲- کچھ دن پہلے	۱۷۱	۱- حسن
۲۰۳	۲۳- نہ کوئی سلطنتِ عظم	۱۷۲	۲- گلی کا چراغ
۲۱۸	۲۴- مرے خدا مرے دل	۱۷۴	۳- خودکشی
۲۲۴	۲۵- کون دیکھے گا	۱۷۶	۴- جینے والے
۲۲۵	۲۶- ریلوے سٹیشن پر	۱۷۷	۵- واماندہ
۲۲۷	۲۷- توسیع شہر	۱۷۸	۶- طلوعِ فرض
۲۲۸	۲۸- سپاہی	۱۸۱	۷- پنوارسی
۲۳۰	۲۹- سبز پیڑوں کے سائے	۱۸۳	۸- امروز
۲۳۲	۳۰- موانست	۱۸۵	۹- ایک کوہستانی سفر
۲۳۳	۳۱- ثمرِ خوں	۱۸۶	۱۰- آٹو گراف
۲۳۴	۳۲- جیون دیں	۱۸۸	۱۱- افسانے
۲۳۶	۳۳- ایک فلم دیکھ کر	۱۸۹	۱۲- متروکہ مکان
۲۳۸	۳۴- بھکارن	۱۹۱	۱۳- ہوٹل میں
۲۳۹	۳۵- جو یا	۱۹۲	۱۴- ایکٹریس کا کنٹریکٹ
۲۴۱	۳۶- یہ سب دن	۱۹۲	۱۵- ننھے بچہ
۲۴۳	۳۷- گوشہ امن	۱۹۵	۱۶- حضرت زینبؓ
۲۴۵	۳۸- باگیں موڑ بھی لے	۱۹۷	۱۷- گھور گھٹاؤں کے نیچے
۲۴۶	۳۹- کون دیں گیو	۱۹۷	۱۸- اینیورٹ تے
۲۴۸	۴۰- زندگی اے زندگی	۱۹۸	۱۹- کنڈن
۲۵۰	۴۱- بہری بھری فصلو	۱۹۹	۲۰- میرے سفر میں
۲۵۲	۴۲- سہرا	۲۰۰	۲۱- کالے یاد دل

ابتدائیہ

۱۹۷۱ء میں میں نے جھنگ کے معروف شعراء کا منتخب کلام جمع کرنے کا ایک منصوبہ بنایا اور اس سلسلے میں بہت سا مواد جمع بھی کر لیا۔ چنانچہ حضرت مجید امجد نے ایک خط میں اپنے حالات زندگی اور شبِ رفتہ کی منتخب غزلیں اور نظمیں لکھ بھیجیں۔ شبِ رفتہ کے بعد کا کلام چونکہ وہ منتخب نہیں کر پاتے تھے اس لئے انہوں نے یہ کام میرے سپرد کر دیا کہ بقیہ کلام سے میں خود ہی انتخاب کر لوں چنانچہ اس انتخاب میں وہ نظمیں اور غزلیں شامل ہیں جس کی نشاندہی انہوں نے فرمادی تھی۔

اپریل ۱۹۷۲ء میں جب مجید امجد مرحوم یہاں جھنگ تشریف لاتے تو ان کے دوستوں شیر محمد شعری اور پروفیسر تقی الدین انجم نے اصرار کیا کہ اب وہ ساہیوال چھوڑ کر جھنگ آجائیں۔ مجید امجد رضا مند ہو گئے اور کہہ دیا کہ اپریل کے بعد وہ ہمیشہ کے لئے جھنگ آجائیں گے۔ کیسے معلوم تھا کہ ارمی کو ان کا جسدِ خاکی جھنگ میں دفن ہونے کے لئے پہنچے گا۔ بہر حال انہوں نے اپنا وعدہ پورا کر دیا۔ اسے کچھ عرصہ پہلے کالج میگزین کے لئے انہوں نے جو غزل دی تھی اس کی

تاریخ تحریر ۱۱/۱۹ ہے اور اس میں یہ شعر بھی تھا :۔

اب دردشش بھی سانس کی کوشش میں ہے شریک

اب کیا ہو، اب تو نیند کو آجانا چاہیے

مجید امجد اپنے دور کے عظیم شعرا میں سے تھے۔ یہ الگ بات ہے کہ اس دلش

صفت انسان کی وہ قدر و منزلت نہ ہوتی جس کے وہ مستحق تھے۔ تاہم ان کی زندگی

میں ڈاکٹر محمد حسن، مظفر علی سید، ڈاکٹر وحید، ڈاکٹر وزیر آغا اور خواجہ محمد زکریا نے مضامین لکھ کر

اہل نظر کو متوجہ کیا۔ ان کی وفات کے بعد ان کے مداحین کا ایک وسیع حلقہ پیدا ہو گیا ہے

اور ان کے فن پر متعدد مقالات لکھے جا چکے ہیں اور لکھے جا رہے ہیں۔ ان کا تقریباً

تمام کلام چھپ چکا ہے اس لئے ان کی ذہنی اور فکری استعداد کا جائزہ لینا آسان

ہو گیا ہے۔ بیشتر نقاد ان فن نے انہیں اس دور کا عظیم شاعر قرار دیا ہے۔

مجید امجد نے ہر بڑے شاعر کی طرح موضوعات، زبان اور ہیئت کے مختلف تجربے

کئے اور نظم کی روایت کو آگے بڑھایا۔ ان کی شاعری کو پرانے تنقیدی معیار سے

نہیں پرکھا جاسکتا۔ کیونکہ ہر بڑا شاعر جب نئے تجربات کرتا ہے تو ان کی شاعری

کو پرکھنے کے نئے نئے معیارات وضع کرنے پڑتے ہیں۔ لہذا مجید امجد کے

شعری مرتبے کا حقیقی تعین تو کچھ عرصہ گزرنے کے بعد ہی ہو سکے گا جب ان کے نئے

لہجے اور نئی سوچ تک رسائی حاصل کر کے نقاد انہیں نئے زاویوں پر دیکھیں گے۔ احمد ندیم

قاسمی نے ٹھیک کہا ہے کہ مجید امجد کو رفعت مقام بھی حاصل ہے اور شہرت دوام بھی

البتہ اس رفعت کے ادراک اور شہرت کے اعتراف میں دیر ہو رہی ہے اور وجہ صرف یہ ہے کہ وہ معمول کا شاعر نہیں تھا۔ اس کے لہجے کے دھیمے پن میں جو کاٹ ہے اس کے ہم مانوس نہیں ہیں اور اس کے طرز اظہار میں جو انوکھا پن ہے اس کے ہم عادی نہیں ہیں۔

میں جناب شیر محمد شعری، محترم تقی انجم علیگ، ڈاکٹر خواجہ محمد زکریا معین تالپش، سمیع اللہ قریشی، سجاد نقوی اور عبدالکریم بھٹی (برادرِ خور و مجید امجد) کا ممنون ہوں جنہوں نے انتخابِ کلام کے سلسلے میں مفید مشوروں سے نوازا۔ انجم صاحب مجید امجد سے بہت قریب رہے ہیں اور شعر و سخن میں مجید امجد آپ سے مشورہ لیتے تھے۔ لیکن عجیب اتفاق ہے کہ انجم صاحب نے ان کی شاعری پر کچھ نہیں لکھا اس کی وجہ انہوں نے یہ بتائی کہ انہیں مجید امجد سے اتنا جذباتی لگاؤ ہے کہ ان کا قلم رک جاتا ہے۔ ایک دن میں نے انجم صاحب سے درخواست کی کہ کچھ تاثرات تو دیجئے وہ بولتے گئے اور میں تیزی سے لکھتا گیا اور اس طرح تعارف کی چند سطریں میسر آ گئیں۔

انتخابِ کلام کا عنوان مجید امجد کے اس شعر سے ماخوذ ہے جو سنگِ مزار

پر کندہ ہے :۔

کٹی ہے عمر بہاروں کے سوگ میں امجد
میری لحد پہ کھلیں جاوداں گلاب کے پھول

محمد حیات خاں سیال

جھنگ صدر

۲۱ / ۹ / ۷۶

برادر مجید امجد اپنے دور کے اہم شاعر تھے۔ لیکن افسوس کی بات ہے کہ جیتے جی ان کی وہ قدر و منزلت نہ ہوئی جس کے وہ مستحق تھے۔ ان کی وفات کے بعد نقادانِ فن نے ان کے کلام کا گہرا مطالعہ شروع کیا۔ متعدد مقالات تحریر کئے گئے اور ان کا تمام کلام بھی شائع ہو گیا۔


پروفیسر محمد حیات خاں سیال کو برادر عزیز مجید امجد ایک تعلق خاص رہا ہے۔ اب وہ مجید امجد کی شخصیت اور فن پر لکھے گئے مقالات اور ان کے منتخب کلام کا ایک حسین مرقع پیش کر رہے ہیں۔ امید ہے کہ مجید امجد کی شاعری کو سمجھنے کے لئے یہ انتخاب نہایت مفید ثابت ہو گا۔

عبدالکریم ایم۔ اے

(برادر خور مجید امجد)

جھنگ صدر


موت نہ ۲۱ / ۷ / ۷۷



محترمی سیال صاحب

تسلیم !

فوٹو ارسال ہے۔ سوانحی نوٹ لف ہے۔ آپ میری حسبِ نظمیں بھی شامل کر لیں۔ یہ نظمیں شبِ رفتہ میں شامل ہیں۔ شبِ رفتہ آپ کے پاس یا آپ کے کالج میں ہو تو میں بھجوا دوں گا۔ اس مجموعے میں میرا منتخب کلام درج ہے (بعد کا کلام جو رسائل میں چھپا ہے اس کا میں انتخاب نہیں کر سکا۔ تا حال)



۱۔ حسن

۲۔ طلوعِ فرض

۳۔ امروز

۴۔ واماندہ

۵۔ کون دیس گیو

۶۔ غزل، ایک ایک جھرو کا خندہ بلب

۷۔ غزل، چمکتے میٹھے مستانے زمانے

۸۔ غزل، دل سے ہر گزری بات گزری ہے

کتاب آپ کی کب تک چھپ جائے گی

آپ کا

محرمہ لکھنؤ

۲۷/۹/۷۰


تاریخ پیدائش ۲۹ جون ۱۹۱۴ء
ولادت جھنگ لکھیانہ

۱۹۳۰ء میں اسلامیہ ہائی سکول سے دسویں جماعت کا امتحان پاس کیا۔ ۱۹۳۲ء میں گورنمنٹ کالج جھنگ سے انٹر میڈیٹ کا امتحان اور ۱۹۳۴ء میں اسلامیہ کالج لاہور سے بی۔ اے کا امتحان پاس کیا۔ چند دن ایک قانون گو صاحب کے ماتحت ۱۹۳۵ء کے آئین کے تحت دوپڑوں کی لسٹیں بنانے کا کام کیا۔ کچھ دن ایمپائر آف انڈیا انشورنس کمپنی کا ایجنٹ رہا۔ اس کے بعد ۱۹۴۰ء تک اخبار عروج جھنگ کی ادارت کے فرائض انجام دیتے۔ دوسری جنگ عظیم کے دوران اخبار عروج کو چھوڑنا پڑا اور دفتر ڈسٹرکٹ بورڈ کے ایک شعبہ میں تین چار سال کام کیا۔ ۱۹۴۴ء میں سرکاری ملازمت اختیار کی اور لائل پور، گوجرہ، سمندری، تاندلیاں والا، جڑانوالہ، چیچہ وطنی، مظفر گڑھ، لیہ، منٹ گمری، پاک پتن، اوکاڑہ، عارفوالہ، راولپنڈی، لاہور، شاہدرہ تعینات رہا۔ آج کل ساہیوالہ میں ہوں۔ اس عرصے میں شعر کے لئے کس وقت خامہ فرسائی کی ہے۔ یاد نہیں پڑتا، جہاں بھی رہا ہوں۔ دیار جھنگ کی عطا کی ہوئی وارفتگی میرے ساتھ رہی ہے۔

اسجد

۲۷ / ۹ / ۷۰

وفات ۱۱ مئی ۱۹۷۴ء



Faint, illegible handwriting or text at the bottom of the page.

۱۹۷۳ء کی آخری منزل

جس تو ہیں نئی جہول کے دائمی پھر بھی۔
میری ہی عمر تھی جو میں نے لایعالی سمجھی
خود اپنے غیب میں بن باس کہا لا کھلے
میں یہ کھینچاؤ جو میرا پہلے اب دیاں کھیلے
میں اس جہان میں نام بھی اپنے صوفیوں
یہ کس کے اذن سے ہے اور یہ کیا رہا ہے
ختم پر مرے تھے تو قرنِ آخر بھی
میری کے پاس تھا ایک سالنِ طافری بھی
میں اس جہان کے ہر طرف سے حاضر بھی
اپنی کا حصہ ہے میرا سکونِ خاطر بھی
میں اس گنہ میں ہوں اپنی غلطی منکر بھی
جو زندگی میں مسرت تھی مسافر بھی

ہیں بڑی گھٹات میں پہنچے جو آسمانوں کے ذہن
ذرا بہ پاسِ وفا ان کے نام میں کر بھی

مجید امجد

30. 1. 74

نذرِ شفیقِ حیات

نقی الدین ابنم (علیک)

تعارف

مجید امجد اچھے انسان اور اعلیٰ درجے کے شاعر تھے۔ ان کی انسانیت اور شاعری کی عظمت ایک دوسرے سے پیوستہ ہیں۔ بہت سے لوگوں نے انہیں بحیثیت انسان اور بحیثیت شاعر اپنے اپنے زاویہ نظر سے پرکھا ہے۔ سچ تو یہ ہے کہ مجید امجد خود جو کچھ تھے اور ان کی شاعری جس معیار کی ہے اس تک پہنچنے کے لئے بہت بڑے ناہر نفسیات اور اور یجنل نقاد کی ضرورت ہے۔ انٹریٹری تنقید کی کتابوں کے مروجہ پیمانوں سے ان کی شاعری کو سمجھنا ناممکن ہے، جو مجید امجد کو پوری طرح سمجھ سکتا ہے اور لکھنے پڑھنے کا ذوق بھی رکھتا ہے۔ وہی ان کی شاعری کے ساتھ انصاف کر سکتا ہے۔

ان کے بہت سے دوست مداح اور ثنا خواں سب نے کچھ نہ کچھ ان کی شخصیت اور شاعری کے بارے میں لکھا۔ بعض حضرات ان کی شاعری کے محرکات اور ان کی شخصیت کے بہت سے گوشے بے نقاب کرنے میں بہت حد تک کامیاب ہوئے۔ لیکن مجموعی طور پر یہ محسوس ہوتا ہے کہ جیسے چھ اندھے ایک ہاتھی کی ماہیت معلوم کرنے کے لئے نکلے تھے۔ ان میں سے ہر ذی طور پر ہر شخص ہاتھی

کی خصوصیات بیان کرتا تھا۔ لیکن اصل مامکتی کی تصویر کوئی بھی نہ پیش کر سکا۔

مجید امجد کے ساتھ کچھ ایسا ہی معاملہ ہے :

در اصل مجید امجد ایک باشعور انسان کے اس جذبے کے ترجمان جو حقیقت کی جستجو میں صدیوں بلکہ قرونوں سے لگا ہوا ہے۔ غالب نے مساندہ راہ وادی خیال طے کرنا چاہی اور بازگشت سے بے نیازی کی تمنا کی۔ لیکن غالب عظیم ترین شاعر ہونے کے باوجود اپنی روایت سے پوری طرح الگ نہ ہو سکے۔ لیکن جو شوشہ وہ چھوڑ گئے، وہ کسی نہ کسی شکل میں ان کے بعد رنگ لانا رہا۔ شاعری میں نئے تجربے ہوتے۔ تلازمہ خیال، تصورات، تاثرات، بحر و قافیہ کی زنجیریں توڑ کر بڑھتے رہے۔ اب یہ صنعت اگر شاعر کا دست صنعت تھا کہ اس نے کئی قسم کی تصویریں بنائیں۔ بیشتر حضرات اپنی ذات کے گرد گھومتے رہے۔ بہت سے ہجوموں اور ہنگاموں کے درمیان ہتھوڑیاں اٹھاتے شعری تخلیق کرتے رہے۔ مجید امجد نے اسی دور میں اپنے شعری تجربے پیش کئے ہیں۔ ان کے شعری تجربوں کی نوعیت نہایت ہی انفرادی ہے۔ لیکن اس میں فکر و خیال کی پاکیزگی، کائنات کی ماہیت بد صورتی کو مٹا دینے کا شوق اور خوبصورتی اور خوشبو کو پھیلانے کا جذبہ کارفرما تھا۔ اس جستجو میں انہوں نے کائنات کے ہر معمولی واقعے پر غور کیا اور اس میں وہ عظمت تلاش کر لی جو ہر معمولی واقعے میں ہوتی ہے۔ مگر نظر کسی کسی کو آتی ہے۔ ان تجربوں کا تقاضا یہ تھا کہ مجید امجد وہ سب کچھ کہتے جائیں جو ان کی روح محسوس

کر رہی ہے۔ دماغ کے محسوسات کچھ اور ہوتے ہیں اور روح کے کچھ اور۔ مجید امجد نے جن غزلوں اور نظموں میں محسوسات کو ادراک کے معیار پر اتارنے کی کوشش کی ہے وہاں روایت کے قریب ہو جاتے ہیں لیکن جب انہوں نے کسی خیال یا جذبے کو اپنی روح میں سمو کر روحی قوت سے کام لے کر نظمیں کہی ہیں تو اس میں روایتی خیال سے باز گشت مشکل نظر آتی ہے۔ چنانچہ مجید امجد کے ہاں ابہام کی جو کیفیت ہے، وہ اسی روح عمل کی شاعرانہ شکل ہے جس میں ان کی شخصیت کے شمول سے ترفع اور پاکیزگی پیدا ہو گئی ہے۔

مجید امجد نے اپنی اکثر نظموں کا پس منظر راقم الحروف کو بتایا۔ بات اکثر بڑی معمولی ہوتی تھی۔ راقم الحروف نے ہمیشہ اسے بتنگڑ سمجھا، لیکن یہ بتنگڑ اس مفہوم میں نہیں جس میں آپ سمجھتے ہیں۔ بلکہ اس مفہوم میں کہ یہ کیمیا گر مٹی پر پھونک مار کر سونا بنانا چاہتا ہے۔ اکثر میں کہتا ہوں کہ اتنے چھوٹے سے موضوع پر اتنی بڑی نظم کیسے ہو گئی؟ وہ میرے ساتھ مسکراتے ہیں، میری نادانی کو پیار سے دیکھا ہے اور ان کی آنکھوں نے یہ بتایا ہے کہ بھائی دیدہ عبت حاصل کرو، اسی وقت قطرے میں دجلہ دکھائی دے گا۔ مجید امجد نے قطروں میں دجلہ، ذروں میں سورج اور شکستہ ٹھیکریوں میں جہانِ نوآباد دیکھے ہیں اور ان کے اس ذہنی عمل میں ماضی، حال اور مستقبل اپنی حدیں توڑ کر ایک دوسرے سے اس طرح گڑ مڑ ہو گئے ہیں کہ ایک ارضی انسان واقعی اپنے آپ کو معذور سمجھتا ہے کہ اس حقیقتِ اعلیٰ تک کیسے

پہنچے جن تک مجید امجد پہنچ گئے۔

۱۹۵۰ء میں مجید امجد نے نظم کی ہئیت نئے تجربے کے بارے میں ایک مرتبہ راقم الحروف سے گفتگو کی۔ ان کا خیال یہ تھا کہ نظم میں دو ٹکڑوں میں جو خلا پیدا ہوتا ہے اس کو الفاظ کی ایسی ترتیب سے پُر کیا جائے کہ وہ ایک مسلسل خیال کی ترجمانی کر سکے۔ مجھے یاد ہے کہ اس سلسلے میں ارکانِ مفاعیل میں سے فعل کو اہمیت دی تھی اور اس کے زحاف کو وہ اس میں شامل کرتے تھے۔ چنانچہ انہوں نے اکثر نظموں میں فعل کی تکرار محض زحافات کی ہے۔ یہاں وہ روایت سے بھی ہٹے ہیں اور بحر کی ترتیب بھی بدلی ہے۔ اور یہ سب کچھ انہوں نے اس لئے کیا کہ ان کے اس ذہنی اور روحانی سفر میں رکاوٹیں پیدا نہ ہوں۔ اس کے خیال کے مطابق یہ بات صحیح ہو سکتی ہے۔ ان کی نظیں زیادہ تر طبع ہو چکی ہیں۔ نئے مجموعے بھی سامنے آتے ہیں۔ پڑھے لکھے لوگ آسانی سے مجید امجد کے اس موقف کو سمجھ سکتے ہیں۔ راقم اطروف سے اس سلسلے میں ان سے خط و کتابت رہی ہے اور چند خطوط راقم اطروف کے پاس شاید محفوظ ہوں۔ اس میں اتفاق و اختلاف دونوں صورتیں ہیں۔ وہ اپنی شرافتِ طبع سے مجبور تھے کہ کبھی کبھی معترض کی غلط بات کو بھی صحیح تسلیم کر لیتے تھے۔ لیکن اپنی دھن کے پکے تھے۔ ہئیت کے اس تجربے کو انہوں نے برقرار رکھا۔ شاعری کو شخصیت کے ساتھ منسلک کرنے کے پرانے رواج کا اطلاق کسی حد تک عام شاعروں پر بھی ہوتا ہے۔ مجید امجد کی بیرونی شخصیت کو سمجھنے والے

دوست ان کی شاعری کو اس سے منسلک کر کے معانی و مفہام نکالتے ہیں لیکن ان کی روحی شخصیت کو کم لوگوں نے سمجھا ہے۔ مجید امجد کی شاعری کو پورے طور پر سمجھنے کے لئے ان کی روحی شخصیت کو سمجھنے کی ضرورت ہے۔ روحی طور پر نہ وہ پاس پسند تھے نہ فکر و معاش و روزگار کے بندھنوں میں جکڑے ہوتے تھے بلکہ وہ ایک ایسا بدن تھے جس کے اعضاء اپنے افعال و وظائف کسی اور طرح ادا کرتے ہیں اور روح درجات اعلیٰ پر پہنچ کر کسی اور طرح بدن کی شخصیت کا اظہار کرتی ہے۔ مجید امجد کی تمام نظمیں اسی روحی سفر کی تخلیق ہیں۔ یہ ضرور ہے کہ وہ اپنے ماحول سے متاثر تھے۔ مجید امجد کی حیثیت سے وہ ارد گرد کی اشیاء کو اسی طرح دیکھتے تھے جس طرح عام آدمی دیکھتا ہے۔ وہ اس پر قلم اٹھاتے تھے تو وہ مجید امجد ان کا ساتھ چھوڑ جاتا تھا اور ان کے بلند و بالا قامت میں جو بلند و بالا روح اپنا عمل شروع کرتی تھی اور اسی عمل کے تحت وہ شعر کہتے تھے :



ڈاکٹر خواجہ محمد زکریا

مجید امجد سے ایک انٹرویو

س: امجد صاحب! سب سے پہلے ہم آپ کی زندگی کے کچھ حالات جانا چاہیں گے۔
ج: میں ۲۹ جون ۱۹۱۴ء کو پیدا ہوا۔ میں نے اسلامیہ ہائی سکول جھنگ سے
میٹرک پاس کیا۔ گورنمنٹ کالج جھنگ سے ایف۔ اے اور اسلامیہ کالج لاہور
سے ۱۹۳۴ء میں بی۔ اے کیا۔ ۱۹۴۴ء تک اخبار عروج جھنگ کا ایڈیٹر
رہا۔ اسی سال موجودہ سرکاری ملازمت میں فوڈ ڈیپارٹمنٹ میں آگیا۔
اس سلسلے میں لائل پور، گوجرہ، مظفر گڑھ، راولپنڈی، لاہور، منٹگمری میں
زیادہ عرصہ گزرا۔ یہی کچھ سفر حیات ہے۔

س: آپ جھنگ جیسے شہر میں پیدا ہوئے۔ اور آپ نے کافی عرصہ وہاں گزارا
ہے۔ کیا جھنگ میں اس زمانے میں کوئی شعری ماحول تھا؟ آپ کو شعر گوئی
کی تحریک کیسے پیدا ہوئی؟

ج: شعر تو میں بہت عرصے سے کہتا ہوں۔ میں جب ساتویں جماعت میں تھا،
تب بھی شعر کہتا تھا۔ نوں دسویں میں تھا تب بھی میں نے شعر کہے۔ اس زمانے
کے شعر ایک کاپی میں جمع کئے تھے۔ کاپی بعد میں تلف ہو گئی۔ جب میں لاہور

سے جھنگ واپس آیا تو اخبار "عروج" کے سلسلے میں مجھے پڑھنے لکھنے کا زیادہ وقت ملا۔ مسلسل آٹھ نو سال میں کھیتیا نوالہ بازار جھنگ کے ایک چوبارے کی تیسری منزل پر بیٹھا رہا۔ ان دنوں وہاں کئی ہندو اور مسلمان شعر کہنے والے موجود تھے۔ ان میں لالہ گو بند رام ناز، لالہ اودے لال شفق، صاحب علی شاہ، مولوی منظور علی خوف اور دیگر لکھنے والے بھی تھے۔ ہم چھوٹے چھوٹے تھے۔ پھر اپنے بہت سارے دوست تھے۔ شیر افضل جعفری، غلام محمد رنگین، کسری منہاس، امر ناتھ، عباس شاد وغیرہ انہی کے ساتھ میں نے لکھا ہے اور پڑھا ہے۔ نظم زیادہ کہی۔ اس کی کیا وجہ ہے کہ اس زمانے میں جو بھی شعر کہتا تھا۔ غزل گوئی کرتا تھا لیکن آپ شروع سے نظم گوئی کی طرف مائل رہے۔ اس کی کوئی خاص وجہ ہے !

ج : اس وقت کچھ معلوم نہ تھا، نہ اس وقت زیادہ تفریق قائم تھی۔ میری ابتدا کی جتنی چیزیں ہیں، نظم میں ہیں۔ غزل کے ساتھ بھی کچھ عرصہ میرا لگاؤ رہا ہے ایک زمانہ تھا کہ میں ہر روز غزل کہتا تھا۔ پھر نظم اور اس کے مختلف اشکال کی طرف میری توجہ ہوئی۔ اس وقت کی نظم کی شکل اور اس وقت کی نظم کی ہر چیز مرتب ہوتی تھی۔ اس میں جس شخص نے بھی اضافہ کیا ہے وہ اس کی اپنی کاوش تھی اور ذاتی تجسس۔ اس وقت کوئی بنی بنائی چیز موجود نہیں تھی۔

س: ہیتوں سے آپ کو اتنی دلچسپی کیوں پیدا ہوتی؟

ج: ہیت سے اس لئے کہ سب سے پہلے تو مروجہ ہیت تھی۔ مثلاً مثنوی، مثنوی کی مروجہ ہیت میں شعر کہتے وقت یہ خیال ہوتا تھا کہ اس میں اپنی پابندیوں کے ساتھ کہہ سکوں تو ٹھیک ہے ورنہ اس میں ایک مصرعے کا دوسرے سے ٹکراؤ ہو جاتا تھا اور مثنوی کا ایک ایسا شعر جس میں پہلا مصرعہ دوسرے سے ربط رکھتا ہو بہت کم ہوتا تھا۔ چنانچہ میں نے آگے بڑھنے کی کوشش کی۔ اس کوشش کے سلسلے میں تجسّس سے مجھے آگے رستے ملے۔ مثلاً جب انگریزی شعر، کے طرز پڑھے جس میں چار چار لائنوں کا بند ہوتا تھا۔ میں نے سوچا کہ اس بند کی شکل اسی طرح رہے مگر مضمون رواں رہے۔ چنانچہ میں نے اس زمانے میں کچھ نظمیں اس قسم کی کہیں اور موضوع کے لحاظ سے مختلف ہیتوں کے تجربے کئے۔

س: میں چند دن پہلے سوغات کا جدید نظم نمبر پڑھ رہا تھا۔ اس میں ایک نقاد نے لکھا ہے کہ آپ کی شاعری میں ایک بڑے شہر کا (IMAGE) ابھرتا ہے، آپ کی کیا رائے ہے؟

ج: گزارش یہ ہے کہ ہر زمانے کے نقاد اس زمانے کے مروجہ سیاسی یا فلسفیانہ نظریات سے متاثر ہو کر اپنی رائے کا اظہار کرتا ہے جس زمانے کی اکثر یہ نظمیں ہیں۔ اس وقت ہندوستان اور پاکستان آزاد نہیں ہوئے

تھے، غلامی کے دور میں ناقدوں نے جس نظریے کو اپنایا ہے ترقی پسندانہ نظریے میں یہ چیزیں آتی ہیں۔ شہر کی زندگی، شہر کے مسائل۔ اس زمانے میں لکھنے والے ہزدور اور اسی طرح کے طبقات کے متعلق کہتے تھے۔ چنانچہ اس دور کے ناقد اسی نظر سے دیکھتے تھے۔

س: میرا مطلب یہ ہے کہ آپ کی شاعری میں جو کھیت، پگڈنڈیاں، درخت ہیں، ان سے مجھے ایسا معلوم ہوتا ہے کہ میں چھوٹے شہر میں پہنچ گیا ہوں۔ ج: ٹھیک ہے آپ کی رائے صحیح ہے۔ نہ ہی میری زیادہ زندگی بڑے شہر میں گزری ہے۔ بڑے شہر کے ماحول پر چند نظریے ہیں جیسے بس سٹینڈ پر۔ ورنہ اکثر چھوٹے شہروں کے بارے میں ہیں۔

س: ایک اور نقاد نے اس شمارے میں لکھا ہے کہ آپ کی نظموں میں OVERCIVILIZATION سے بیزاری پائی جاتی ہے۔ کچھ نقادوں نے یہ بند لکھ کر دیا ہے

جسے جزدان بھی اک بار گراں ہے وہ بچہ بھی سوئے مکتب رواں ہے
لکھا ہے کہ یہ تعمیری نقطہ نظر نہیں لیکن یہ تو شاعر کا اندازِ نظر ہے۔ آپ کی رائے کیا ہے؟

ج: میں نے یہ نظم اس وقت کہی جب میں ڈسٹرکٹ کونسل میں کلرک تھا۔ اس میں معاش کا مسئلہ ہے جو شہروں اور دیہاتوں میں بھی ہے۔ اس نظم

میں تو وہی کچھ ہے جو آدمی اپنی زندگی بسر کرنے کے لئے کرتا ہے۔
 س: جب آپ نے شعر کہنے شروع کئے تو اپنے سینئر شاعروں میں سے کس سے
 متاثر ہوئے؟

ج: اس زمانے میں جوش کا پرچہ "کلیم" نکلتا تھا۔ اس میں میری ایک نظم چھپی
 تھی جو شبِ رفتہ کی پہلی نظم ہے۔ اس کے بعد ۱۹۴۲ء میں ایک نظم
 "ساقتی" چھپی۔ اس زمانے میں میں جھنگ میں تھا۔ میرا دنیائے شاعری سے
 زیادہ ربط نہ تھا۔

س: میرا اندازہ ہے کہ آپ جوش سے قطعی متاثر نہیں۔
 ج: قطعی نہیں۔

س: کچھ اور لوگ اس زمانے میں چھپ رہے تھے مثلاً حفیظ وغیرہ۔ ان کی نظمیں
 آپ کی نظر سے گزری تھیں۔
 ج: بہت کم۔

س: عناصرِ مثنوی بھی جو لوگ آپ کے ہم عمر تھے۔ ان کا کلام آپ نے پڑھا تھا؟
 ج: یوسف ظفر، قیوم نظر، میراجی کے پرچے "ادبی دنیا" میں میری کچھ نظمیں
 چھپی ہیں۔ "خودکشی" وغیرہ میراجی کے زمانہ ادارت میں چھپی۔ میں پنجاب
 کے شاعرانہ ماحول ہی کو بہت کچھ سمجھتا تھا۔

س: جن لوگوں نے آپ کے بعد لکھنا شروع کیا مگر جنہیں نظم نگار کے طور پر

کچھ نقاد اہمیت دیتے ہیں مثلاً اختر الایمان ان کے کلام سے آپ کب متعارف ہوتے؟

ج : اختر الایمان کا کلام اس وقت خیال بمبئی میں چھپتا تھا جو اختر الایمان اور میراجی نے نکالا تھا، ورنہ مجھے ان کا کلام بہت کم دیکھنے کا اتفاق ہوا بعد میں ان کی کتابیں پڑھیں۔ ان کا اسلوب بعض نظموں میں بہت اچھا ہے مگر وہ میری طبیعت کے مطابق نہیں ہے۔ سوائے چند نظموں کے مثلاً بچہ۔

س : اس وقت اردو میں دو بڑے نظم نگار سمجھے جاتے ہیں ایک فیض ہیں جو (CRAZE) بن گئے ہیں۔ دوسرے راشد ہیں۔ یہ دونوں آپ کے معاصر ہیں۔ ان سے آپ متاثر ہوتے یا ان کا کلام اسی وقت آپ کی نظر سے گزرا؟

ج : فیض صاحب کے کلام سے اس وقت متعارف ہوا جب میں اسلامیہ کالج میں پڑھتا تھا۔ وہ گورنمنٹ کالج میں ایم۔ اے کر رہے تھے۔ اسی زمانے میں راشد بھی گورنمنٹ کالج میں پڑھتے تھے۔ اس زمانے میں جہاں تک مجھے خیال پڑتا ہے، فیض صاحب کی نظمیں ”مجھ سے پہلی ہی محبت میرے محبوب نہ مانگ“ اور ”سورہی ہے گھنے درختوں پر چاندنی کی تھکی ہوئی آواز“ بڑی مقبول تھیں۔ اسی طرح راشد صاحب اس

زمانے میں پابند کہتے تھے :۔

شگفتہ و شادماں رہے گی میری محبت جواں رہے گی

بعد میں جب یہ خود ادبی دنیا کے ایڈیٹر رہے ان کا کلام دیکھا ہے لیکن

میں اس وقت فری ورس (FREE VERSE) کے اسلوب

کو پسند نہیں کرتا تھا۔

س : رومانی نظمیں جن کے آپ نے حوالے دیئے۔ اس زمانے کے بیشتر شعراء

کا آغاز انہیں نغموں سے ہوا۔ آپ کی ابتدائی نظمیں بھی رومانی ہیں۔ آپ

نے اپنی رومانی نظموں اور ان شعراء کے ہاں کچھ فرق محسوس کیا ہے؟

ج : اس زمانے میں رومان سے مراد اختر شیرانی، بکھے اور قطعات اور

سانیت وغیرہ بھی لکھے جا رہے تھے۔ اس زمانے میں اسی رنگ کا غلبہ

تھا۔ لیکن آپ میری ابتدائی نظموں میں اس رنگ سے تفاوت دیکھیں گے۔

میری نظموں میں (PATTERN) مختلف ہے۔ اس زمانے کی نظم

"ساہتی" ہے۔ جو مضمون کے لحاظ سے بالکل مختلف ہے۔ ان کو رومانی

نظم اس لئے کہہ دیں کہ جوانی کے زمانے کی نظمیں ہیں جن میں انسان اثر

قبول کرتا ہے۔

س : آپ کو کون کون سے کلاسیکل شعراء پسند ہیں؟

ج : میں نے مولانا ظفر علی خاں کا کلام بہت پڑھا ہے۔ میں ان کے کلام کا

قابل ہوں۔ مجھے اس وقت بھی ان کا بہت سا کلام یاد ہے۔ میں ان کے اسلوب بیان اور انداز کا بڑا معتقد ہوں۔ بعض کتابیں جو اس زمانے میں طبع ہوتی تھیں۔ جس میں قدیم اردو نظمیں جمع کی گئی تھیں۔ ان سے مسحور ہوا۔ مثلاً مناظر فطرت وغیرہ کے عنوان سے گلاب سنگھ اور عطر کیور وغیرہ نے جو مجموعے چھاپے انہوں نے میری رہنمائی کی۔ میرے لئے یہ نئی باتیں تھیں کہ جب دلی اور لکھنؤ میں امیر مینائی۔ داغ وغیرہ کے شاگرد غزل کہہ رہے تھے تو انہیں کے ہم عصروں میں بعض لوگوں نے نظمیں بھی کہیں۔

س: آپ ایک زمانے میں انگریزی نظموں کے ترجمے بھی کرتے رہے ہیں۔ آپ کن انگریزی شاعروں سے متاثر ہوتے ہیں؟

ج: یہ ترجمے میں نے بہت بعد میں کئے ہیں جب ”شبِ رفتہ“ چھپ چکی تھی۔ لیکن سب سے پہلا ترجمہ میں نے آسکر وائلڈ کے (SERANADE) کا کیا۔ میں نے کیٹس اور شیلے کا بہت مطالعہ کیا ہے۔ انگریزی کے کلاسیکل شعرا کو بھی پڑھا ہے۔ لیکن KEATS اور شیلے کا زیادہ مداح رہا ہوں۔

س: آپ نے چند امریکن شاعروں کا بھی ترجمہ کیا تھا؟

ج: وہ ماڈرن شاعر تھے۔ ایک کتاب چھپی تھی، اس میں ماڈرن شعرا

نظمیں تھیں۔ بہت اچھی نظمیں تھیں۔ میں نے وہ کتاب پڑھی۔ کافی عرصے کی بات ہے، بارہ سال ہو گئے ہیں۔ میں نے ان کا ترجمہ کیا۔ لیکن ان میں جو روانی اور "EXACTNESS" تھی۔ میری پابند نظموں میں نہ آسکی مثلاً اس میں ایک لائن تھی "SUN TOLD NEVER OLD EVER GOLD DAYS" لیکن میں اس لائن کا ترجمہ نہیں کر سکا۔ حالانکہ اسی لائن کے لئے ترجمہ شروع کیا تھا۔

س: آپ کے ہاں لفظوں کی تکرار بہت ہے۔ آوازوں سے آپ معنویت پیدا کرتے ہیں۔ یہ آپ کی دریافت تھی یا کسی شاعر نے اس طرف رہنمائی کی؟
ج: مجھے ایک دفعہ سیون برن کی نظمیں پڑھنے کا اتفاق ہوا۔ اس سے متاثر ہو کر کچھ چیزیں مجھ میں آگئیں۔

س: چھوٹی بڑی لائنوں کا آپ کے ہاں واضح مفہوم ہے مثلاً ہم سفر میں چھوٹی لائن منظر کی لمحات کی کیفیت ظاہر کرتی ہے اور لمبی لائن فضا کی وسعت اور دوری کا تصور دلاتی ہے۔ یہ آپ کے ذاتی تجربات ہیں؟

ج: نظم کی تخلیق کے گیان میں یہ ساری چیزیں حاصل ہوتی ہیں۔ نئے شعر میں یہ چیز (REPEAT) ہوتی ہے۔ نئے (TREND) میں یہ انداز ہے۔

س: میں آپ کی نظمیں جب پڑھتا ہوں تو مجھے معنویت کی مختلف تہوں کا

احساس ہوتا ہے۔ مگر میں نے یہ محسوس کیا ہے کہ ان کی قدر و قیمت کے مطابق ان کی تعریف نہیں ہوتی۔ کیا آپ اپنی تنقید و تحسین سے مطمئن ہیں؟

ج: میرے کہنے پر یہ کہنا بڑا مشکل ہے۔ یہ اسی صورت میں ہو سکتا ہے، اگر آدمی کا ربط دوسروں سے رہے۔ مجھے ایسے موقعے بہت کم ملے ہیں۔
س: آپ پر چند مضامین لکھے گئے ہیں مثلاً ڈاکٹر محمد حسن، ڈاکٹر سید عبداللہ، ڈاکٹر وزیر آغا، مظفر علی سید۔ کیا آپ اس مقام سے مطمئن ہیں جو نقادوں نے آپ کو دیا ہے کیونکہ میں اس سے مطمئن نہیں۔

ج: میں تو کچھ کہہ نہیں سکتا۔ میں تو یہ جانتا ہوں کہ میرے کلام کو لوگوں نے سراہا ہے اور پسند کیا ہے۔

س: آپ کی نظموں میں بے حد انفرادیت ہے۔ میں آپ کی نظموں کی دو یا چار لائینیں پڑھ کر پہچان سکتا ہوں۔ آپ کو اس انفرادیت کے مطابق مقام نہیں ملا۔ حالانکہ یہاں بیشتر شاعروں کی ان کی حیثیت سے بڑھ کر تعریف ہوئی ہے۔ ناموں کو جانے دیجئے، لطیفہ یہ ہے کہ آپ کو بعض لوگ نیا لکھنے والا سمجھتے ہیں۔ یہ بھی کہا جاتا ہے کہ آپ مرکز سے دور رہے ہیں۔ کیا یہ نقادوں کا فرض نہیں کہ چھوٹے اور بڑے شہر سے قطع نظر شاعر کا مقام متین کرینے؟

ج: صحیح ہے آپ کی بات۔

س: جہاں تک مجھے یاد ہے شبِ رفتہ ۱۹۵۸ء میں چھپی تھی۔ اس کے بعد آپ کی بے شمار نظمیں چھپ چکی ہیں۔ اس کے بعد آپ نے جو کچھ لکھا ہے اس کی تفصیل بتا دیجئے۔

ج: شبِ رفتہ میرا (SELECTION) تھا۔ اسے مرتب کرتے وقت میں نے بہت سی نظمیں نکال دیں۔ کم از کم شبِ رفتہ جتنی ضخامت کی نظمیں خارج کیں، اس کے بعد میں نے بہت نظمیں کہیں۔ ۱۹۶۲، ۶۳ء میں میں نے ”میونخ“ اور ”مرگِ صدا“ اور بہت سی نظمیں لکھیں۔ ۱۹۶۴، ۶۵ء میں شبِ رفتہ کے مزاج سے ہٹ کر نظمیں کہی ہیں۔ ان سے ایک ایک مجموعہ مرتب کیا جاسکتا ہے۔

س: اب جو نظمیں آپ لکھ رہے ہیں وہ آپ کی پرانی نظموں سے بہت مختلف ہیں۔ آپ بتانا پسند کریں گے کہ آپ ان میں کیا تجربہ کر رہے ہیں؟

ج: جو نظمیں میں پچھلے چار سال سے کہہ رہا ہوں تقریباً بالکل (FREE VERSE) میں ہیں، وہ ساری نظمیں ایک ہی بحر میں ہیں۔ ایسا محسوس ہوتا ہے کہ میں زیادہ سہولت کے ساتھ اس بحر میں کہہ سکتا ہوں۔ اس کی شکل ایسی ہے کہ اس بحر میں فعلن فعلن، فعل فعولن، فاعلین اور مفاعلاتن سارے رکن لگ سکتے ہیں۔ اس کے باوجود میں نے کوشش

کی ہے کہ اگر ایک نظم میں ایک لائن پر زحاف آتا ہے تو ہر لائن زحاف پر ختم ہو کہیں کہیں ایسا نہیں بھی ہو سکا۔ اگر ایک نظم میں ایک لائن سالم رکن پر ختم ہوتی تو تمام لائنوں میں سالم رکن آتے ہیں۔ سوائے ضرورت کے۔ یہ میری نظمیں چار سال میں آتی ہیں۔ ان برسوں میں یہ وزن مجھ پر حاوی رہا ہے۔

س: کیا آپ اردو کے عروض سے نامطمئن ہیں؟

ج: نہیں، البتہ جن بحروں میں میں پہلے لکھتا تھا وہ بہت معروف ہیں۔ پڑھنے والا انہیں روانی سے پڑھ سکتا ہے۔ میری نظم کا روانی سے تاثر کم ہو جاتا ہے۔ ان نظموں کے مضمون کا تقاضا ہے کہ پڑھنے والا رک کر پڑھے گا تو میری نظم کو "Enjoy" کر سکے گا اور اگر رواں پڑھے گا تو وہ اسے Miss کرے گا جس پر میں (Insist) کرتا ہوں۔ مثلاً کب کے مٹی کی نیندوں میں سو بھی چکے ہو، میری نیندوں میں اے جاگنے والے۔ اس قسم کی لائن کو جب تک پڑھنے والا فعلن فعلن پر رک کر نہیں پڑھے گا، اسے بالکل نثر نظر آئے گی۔ اور وہ نثر کے ذریعے بھی پڑھ سکتا ہے۔ اور جب وہ نثر کے ذریعے پڑھے گا تو رک کر پڑھے گا اور وزن کے بہاؤ میں نہیں بہ جائے گا۔ اسی قسم کی نظمیں میں نے ۱۹۷۰ء میں کہی ہیں۔ ان میں سے کچھ نظمیں چھپ

چکی ہیں۔ بہت سی غیر مطبوعہ ہیں۔

س: میں شاعر تو نہیں ہوں۔ لیکن اوزان سے دلچسپی ہے۔ اس لئے یہ کہہ سکتا ہوں کہ اردو میں مصرعے نثری ترتیب سے اس قدر بڑے ہوتے ہیں کہ خیال میں قطع و برید کرنی پڑتی ہے اور منظوم کرنے میں تکلیف ہوتی ہے۔ یہ وزن جو آپ نے اب اختیار کیا ہے۔ اس کا سبب یہ ہے کہ یہ نثر سے قریب ہے۔


ج: اس کی وجہ یہ ہے کہ مسئلہ اور مروجہ بحروں میں کہوں گا تو وہ اتنی (PRONOUNCED) ہیں کہ میرا ذہن ان کی طرف متوجہ رہے گا۔ میں اپنے خیال کو غیر شعور میں طور پر اس بحر میں کہہ جاتا ہوں اور جب گنتا ہوں تو رکن پورا ہوتا ہے اور میرا فقرہ میرا اظہار اس پر حاوی ہوتا ہے۔ حالانکہ مجھے اس کا علم نہیں ہوتا۔ یہ آہنگ شعور کے ساتھ ہم عمان ہو جاتا ہے اور لکھنے والا آسانی سے لکھ لیتا ہے۔ اس کی یہ کیفیت جب سے معلوم ہوتی ہے۔ میں اسی میں مسلسل کہتا ہوں۔

س: آپ نے نثر بھی لکھی ہے۔ اپنے نثری مضامین کی تفصیل بتا دیجئے۔ آپ نے نثر کم لکھی ہے کیا اس میں دقت ہوتی ہے۔

ج: اخبار "عروج" جھنگ میں میں دس سال رہا۔ اس میں تقریباً سو اٹھ محکمات کے سارے پرچہ میرا لکھا ہوا ہوتا تھا۔ مجھے وہاں نثر

لکھنے کی بہت ساری مشق ہوتی۔ اس کے علاوہ اس زمانے میں انقلاب
اور زمیندار میں مہر، ساک، حسرت کے کالم پڑھتا تھا۔ میں حیران ہوتا
تھا کہ یہ لوگ روز کس طرح لکھ لیتے ہیں اور متواتر کچھ عرصہ میں نے
بھی یہی طریقہ اختیار کیا۔ میرے پاس ایک رجسٹر تھا۔ اس پر میں نے لکھا
تھا۔ ”انکارواں باشی“ یہ ترکیب الہلال میں آزاد کی تھی۔ افکار و
حوادث کی ترکیب بھی مولانا آزاد کی تھی۔ میں اسی طرح روزانہ بہت
سادہ عرصہ اس پر مشق کرتا رہا۔ پھر میں نے وکٹر ہیوگو کے ناول
(AMISERABLE) کا ترجمہ کیا۔ جو کہیں چھپا نہیں۔ اس کے
ترجمے پر میں نے بے حد محنت کی تھی۔ اس سے مجھے نثر کی مشق ہوتی۔
افسوس وہ مسودہ گم ہو گیا۔

(یہ انٹرویو ۱۹۶۲ء میں لیا گیا)



مجید امجد — کوی سدھار تھ

گیان دھیان کاراجا، سُدھ سوچ کاراٹھ، سداین یاسی، ودوان سادھو
 سمندروں ڈونگھا، پہاڑوں اُچّا، سونیوں کھرا، موتیوں سچّا، چپیتا بلار، گامن
 پھیار، کل مکلا، تنہا تنہا، تن کارِ دگی، من کا بھوگی، فن کا جوگی، نت کا سوگی،
 جھنگ کا بالا، ساہیوال کا متوالا، ست پال، ادب ابدال، دوجا اقبال، نثر
 کی شان، نظم کی جان، غزل کا ایمان، مستلم کا سلطان، قرطاس کا شاہجہان،
 فرقت مآب، الم انتساب، غم جناب، امجد :

زباں پہ بار خدا یا یہ کس کا نام آیا
 کہ میرے نطق نے بوسے میری زباں کے لئے

میں ان دنوں دو آبہ چح میں بہت وچپنھاں کے سنگھم ترموں سے ذرا
 دور اتر پار جیلانیوں کے باغ میں بھاگی بھا دوں کے مستوار، پنچیار، پھوار میں
 رچ رہا تھا، خبر ملی کہ ضلع کے صاحب نے مجھے ست وارہ "عروج" کا مدیر مقرر
 کیا ہے۔ کملی جوانی کا زمانہ تھا، دل کی بادشاہی کے دن تھے۔ اتنا سنتے ہی پھول
 کر شیخ چلی ہو گیا اور لگا خیالی پلاؤ کے چاول محل اسارنے۔ لیکن بیس دن

بیت جانے پر بھی جب ادارت کا آرڈر نہ ملا تو زچ ہو کر بھاگم بھاگ جھنگ
 پہنچا۔ پتہ لگا کہ یہاں تو کسی مجید امجد کی تعیناتی ہو چکی ہے۔ دل پر ہم برس گیا۔
 جل بھن کر انتقام کی ٹھان لی کچھ بھڑپے بھیتے ساتھ لے کر اخبار کے دفتر میں
 جا گھسا۔ وہاں ایک لانا لانا، جوان جمان، الہہ دی امان عروج کے مچان
 پر براجمان تھا۔ میں نے اوچھے پن کی طرح ڈالی۔ وہ شخص طرح دے گیا۔ دوبارہ
 تلخی پیدا کرنی چاہی تو اس کے مصریے جواب نے میرے کانوں میں رس گھول
 دیا۔ پھر چھڑا تو اس کے لبوں پر ایک معصوم مسکراہٹ مچل گئی اور میں
 بے لڑے ہی شکست کھا کر رہ گیا۔ یہ تھا میری اور مجید امجد کی سنگت کا
 دھوپ چھاؤں آغاز۔ محبت کے ریشم کی گرہ کچھ اتنی پیچ گئی کہ پھر ہم دونوں
 جیتے جی انجوانج نہ ہو سکے۔ وفاداری بشرط استواری جزو ایمان ہوتی چلی
 گئی۔ ع

بڑا مزہ اس ملاپ میں تھا

ساندل بار کی بستی سپراواں کے ایک سرکاری جلسہ کے موقع پر میری
 جھنگ رنگ تقریر سن کر اس وقت کے ڈپٹی کمشنر نے مجھے کمپسری ایجوکیشن
 افسر بنادیا اور میں چک نولاں سے جھنگ صدر آگیا۔ اب میرے دفتری
 وقت کی دو تہائیاں دفتر عروج میں بسر ہونے لگیں اور یوں ایک آدھا
 کلا اور ایک پورا سیانا۔ من تو شدم تو من شدمی کے مصداق دودھ پیاشہ۔

ہو گئے۔

نواب سرفراز خاں مرحوم، کرنل سکندر علی حاتمی، چودھری شیر محمد شعری
لالہ امر ناتھ سہگل اور یہ غریب غنی ان دنوں بیچ بھیتے کہلاتے تھے۔ فکری بیٹھکوں
علی اکٹھوں، شعری چوکیوں کے ساتھ راگ رس اور چناب رنگ کے پروگرام
بھی چلتے رہے۔ خورشید نام کی ایک آتشیں نفس منینہ کا چرچا ہوا۔ ذوقِ نظر
کی تسکین کے لئے رقصاں و جولاں اس بازار میں جا پہنچے۔ غالب کی پھر طقتی
ہوئی غزلیں سن کر دل و ایمان دے بیٹھے۔ سرفراز خاں کی دریا دلی نے
اس شب تو ہم سب کا بھرم رکھ لیا۔ مگر پھر جو ایک روز موج آئی تو بے سوچے
سمجھے پروانہ دار ادھر اڑ پڑے۔ چند قدم پر تہی دستی کے احساس نے
راستہ روک لیا۔ اس مشکل کے حل کی تجویز فوراً ذہن میں دمک اٹھی۔ وہیں
شنا سیاؤں سے لاتبریری کی تعمیر کے نام پر چندہ مانگنا شروع کر دیا۔ پاتے
گدا لنگ نیست۔ ملک خدا تنگ نیست۔ قطرہ قطرہ سیسے، اندک اندک
خیلے، تھوڑے ہی وقت میں ہماری نیک نیتی رنگ لے آئی۔ چالیس روپے
بارہ آنے جمع ہو گئے اور ہم تہی کسبانِ شہ مزاج جھومتے جھامتے رامش گہ
میں جادھمکے۔ وہاں خورشید سے دونوں کان بھر کر غالب سنا۔ برگ ہاتے
سبز تحفہ درویشاں کے طور پر نذر کئے اور خالی ہاتھ اٹھ کر چلے آئے۔

ع اک — وہ بھی زمانہ تھا

مسافروں کی آدھی پادھی ملا آجوں کی بستی کے پاس مستن پتن پر سرفراز خاں
 اپنی غزل پال، جواں سال اور اندر چال ٹولی کو لے کر چنچھاں کنارے بھر لوڑ
 مخمور قسم کا موج میلہ جایا کرتے تھے۔ گانے والیاں ساتھ ہوا کرتی تھیں۔
 روح انگور اور ساوی کے لال گلال اور ہرے بھرے جام چڑھائے جاتے
 تھے۔ پھر گھڑے لے کر سب مے بوٹی رنگے سینے سے نیچے تک رہتے ہوتے
 پانی میں اتر جاتے اور سُریلی گانگنیں سنگیت کی صورت میں "لنگھ آجا پتن چنچھاں
 او بار لنگھ آجا پتن چنچھاں دا" کچھ اس دلبری سے لاپتیں کہ ایک
 مست سماں بندھ جاتا۔ راگ بھری کڑیوں چڑیوں کی ٹکڑی پیچ میں ہوتی۔
 اور سننے والے متوالے ان کے گرد ہالہ بلند لیتے۔ تالیاں بجتیں، داد کے
 ڈونگرے برستے اور جھماوٹ پہ جوانی آجاتی۔ مجید امجد ایسے میں پرلیوں کے
 مولانا پچ کا نشے ورگامزہ لیتے۔ پھر وہیں دریائی مشاعرہ شروع ہو جاتا۔ اس
 کھارے کے دولہا مجید امجد ہوا کرتے تھے۔ غزل پہ غزل، نظم پہ نظم اور
 گیت پہ گیت برساتے چلے جاتے۔ سننے والے ان کی سدا سہاگ چیزوں
 پر سرو دھنتے، دل دارتے اور روہیں بھینٹ چڑھاتے۔ بجھتی دیگر کو یہ
 دھوم چوکڑی مدھم ہو جاتی اور ہم لوگ سنستے کھولتے شام تک جھنگ پنچ
 جاتے: ع

یہ قصہ ہے جب کا کہ آتش جواں تھا۔

میں نے بیٹھک اٹھک کے لئے ایک الگ مکان کرائے پر لے رکھا تھا جہاں دن بھر سیاست چلتی تھی۔ ایک روز گرما گرم دوپہر کو مجید امجد معروف مغیبتہ خورشید کو ساتھ لئے میری احباب گاہ میں اچانک آگئے۔ میں یہ منظر دیکھ کر دل ہی دل میں شرمایا، گھبرایا اور سٹپٹایا۔ لیکن ایسے نازک وقت میں ”جی آیاں نوں“ کہنے کے سوا کوئی چارہ نہ تھا۔ چھٹی ڈیڑھ چھٹی کی دیر خوش گپیاں ہوتیں اور وہ خورشید سمیت چلے گئے۔ ان کے جانے کے فوراً بعد محلہ والوں کا ایک ہجوم امڈ آیا۔ شکایت کی کہ انہیں مجھ سے اس رنگین حرکت کی امید نہ تھی۔ میسر ذہن رسا نے میرا ساتھ دیا اور میں نے جھٹ کہا، کیسی حرکت؟ بات میری سمجھ میں نہیں آرہی۔ بولے ایک تن فروش کو یہاں کیوں بلوایا۔ میں نے ماتھے پر ہاتھ مارا اور تنک کر کہا، افسوس، آپ اتا پتا کتے بغیر ہی میری توہین پرنٹل گئے ہیں۔ بھائی صاحبان، آپ مجید امجد کو تو جانتے ہیں۔ ہمارے ضلع کے سرو نخے سپوت، شاہین شاعر اور وینگ دانشور ہیں۔ انہوں نے حال ہی میں ایک سولہ پاس لڑکی سے شادی رچاتی ہے۔ خاتون بہت زیادہ پڑھی لکھی ہونے کے باعث پردہ نہیں کرتیں۔ میاں بیوی آج مجھ سے ملنے آتے تھے۔ میرا یہ کہنا تھا کہ بھیر پرم گھڑوں پانی پڑ گیا۔ شاکی بے حد پشیمان ہوتے گستاخی کی معافی چاہی اور چلتے بنے۔

ع : لغزشیں حسن آدمیت ہیں

مجید امجد ایک سادہ اور علیم گھرانے کی آنکھوں کے قطب تارے تھے ان کے نانا بزرگوار کو طب، عربی اور فارسی پر پوری قدرت حاصل تھی۔ ان کے ماموں منظور علی خوف کو استادِ شہر کا مقام میسر تھا۔ خان بہادر یوسف شاہ بیرسٹران کے مداح و مخلص تھے۔ ہم نے پہلی ادبی انجمن ترتیب دی تو اجلاس موصوف کے بنگلہ پر ہوا کرتے تھے۔ زبان و ادب کو حسن و جوانی عطا کرنے کے لئے مجید امجد نے وقتاً فوقتاً کئی ادارے بنائے۔ کچھ عرصہ مذاکرات مباحثات کا دور دورہ رہا۔ افسانوں کی رات رانیاں منائی جاتی رہیں۔ غزلوں کی سہاگن شامیں تو اودھ کی ساٹولی سلونی سندیاؤں کو مات کر دیا کرتی تھیں۔

کسی کو رنج پہنچانا مجید امجد کے بس کی بات نہ تھی اور کوئی ان سے خوشامد کی امید بھی نہیں کر سکتا تھا۔ چپ گھبرتا اور برداشت کے بادشاہ تھے۔ اپنا مفہوم چند نپے تلے جملوں میں ادا کرنے پر قادر تھے۔ قہقہہ سے امکان کی حد تک اجتناب کرتے۔ مسکراہٹ کی دانشمندانہ جھلک پر ہی اکتفا کر لیتے۔ نہ کنجوس تھے نہ فضول خرچ۔ خود ستائی اور خودنمائی سے نفرت رکھتی۔ آواز میں مردانہ کراہی تھی۔ شاعروں میں عظمت سے پڑھا کرتے تھے۔ کسی کمتر شاعر کو حقارت سے دیکھنا ان کے لئے دُور کی بات تھی۔ کوئی بوجس شخصیت انہیں متاثر نہیں کر سکتی تھی۔ وہ اندوہ کے دھنی تھے۔

ان کے درد و غم سے خوشبو تیں پھوٹا کرتی تھیں۔

میری تمنا پر میرے مجموعہ کلام "سانولے من بھانولے" کا ابتدائیہ لکھ کر مٹی کے دیئے کو دوسو کینڈل پاؤر کا بلب بنا دیا۔ اس کے لئے مرحوم نے کئی کتابیں خرید کر پڑھیں اور پھر اس دلبرانہ انداز سے قلم اٹھایا کہ ان کے حرفِ اول کی برکت سے میری کتاب کے یکے بعد دیگرے تین ایڈیشن چھپ کر ہاتھوں ہاتھ بک گئے۔ میں اس عنایت کا شکریہ ادا کرنے کے لئے ان کے حق میں دعا سنبھالتا ہوں۔

دوسری عالمگیر جنگ چھڑی تو ملل نایاب سی ہو گئی۔ انہیں معلوم تھا کہ میں مردِ طرہ طراز ہوں۔ میری وضع داری کی لاج رکھنے کے لئے وہ گھڑی کی سوتیلوں کی باقاعدگی کے ساتھ ہر چوتھے جہینے باریک میل کی پگڑی لاکر دے جایا کرتے تھے۔

سن چھالیس کا انتخاب ہوا تو یونیٹڈ سٹریٹس نے غیر مسلموں سے مل کر وزارت بنائی۔ مسلم لیگ والوں نے ایچیٹیشن کا ڈول ڈال دیا۔ جھنگ میں سرکاری ملازم ہونے کے باوجود جن سرپھروں نے اس تحریک میں بڑھ چڑھ کر حصہ لیا۔ ان میں یہ فقیر پر تقصیر بھی شامل تھا۔ پولیس کے کانوں میں کسی نے یہ جھنگ ڈال دی کہ رسول نافرمانی کی مہم کو درپردہ ایک شاعر چلا رہا ہے۔ انہوں نے لسی شخص سے جھنگ کے بڑے شاعر کا نام دریافت

کیا تو بتانے والے نے کہا۔ مجید امجد۔ بس پھر سکورٹی سٹاف کی ڈائریاں مجید امجد کے خلاف جانے لگیں۔ اوپر سے مجید امجد ہی کے خلاف کارروائی کرنے کے احکامات جاری ہوتے رہے۔ اب مجید امجد جھنگ میں موجود ہوتا تو اس کے خلاف ایکشن لیا جاتا۔ وہ تو ملازمت کے سلسلے میں ضلع سے باہر مقیم تھے۔ لہذا مرحوم کے خلاف کوئی اقدام کارگر نہ ہو سکا اور میں مجید امجد کی اوٹ میں گرفتار ہونے سے محفوظ رہا۔ لوگ تحریک میں میسج کر پیش پیش رہنے کے باوجود نہ پکڑے جانے پر حیران تھے اور میں خود بھی اس راز کو سمجھنے سے قاصر تھا۔ لیگ وزارت بن جانے کے بعد پتہ چلا کہ اس مرحلہ پر بھی مجید امجد میرے محفوظ رہے۔

مجید امجد کو شادی خانہ آبادی کے باوجود دل کی ویرانی سے جو غم نصیب ہوا، اس کی دین سے ان کی شاعری جھلسے سوز اور جلتے بجھتے فلسفہ میں ڈھل کر زندہ جاوید ہو گئی۔ وہ باوقار قنوطیت کے اوتار تھے۔ مجید امجد کی یاسیت کوفن کی تریل (شبیم) نے گلِ دوپہر بنا دیا تھا۔ بیسویں صدی کے سدھارتھ کوئی نے سوچ، سدھ اور سرور کے تال میل سے اردو زبان کو نظم و غزل کا چمن عطا کیا جس کے پھولوں سے رہتی و نیا تک "اگر بتیوں" کا نکہت باش دھواں اٹھتا رہے گا۔ مجید امجد کے شاعرانہ لہجے نے ملہار، چندر کولنس اور آگ راگ کے ٹھاٹھ الاپ میں گھل مل کر ٹھنڈی میٹھی تپش اور

چمک کا برن دھار لیا ہے اور یہی ان کے مزاجِ سخن کا طرہ چنار ہے۔ میں نے شبِ رفتہ اور شبِ رفتہ کے بعد کے بعد سے زیادہ ان صحیفوں کے خالق کو پڑھا پر کھا ہے۔ ان دونوں کتابوں کے مطالعہ سے زیادہ نور و سرور مجید امجد کے قرب سے حاصل کیا جاسکتا تھا۔ یہ تصانیف تو گنگ و صامت ہیں اور مجید امجد بیاضِ ناطق تھے۔ چمکتی ہوئی کتاب۔

مجید امجد اپنی عمر کے آخری برسوں میں صرف ساہیوال اور جوگی جی کے ہو کر رہ گئے تھے۔ انہیں جھنگوچیوں سے زیادہ ساہیوالیوں سے محبت تھی۔ مجید امجد مرنے سے کچھ عرصہ پہلے ایک دن قیامت کا جھاڑا جھیل کر نوبکے صبح اچانک میرے جھونپڑے میں طلوع ہوئے۔ چہرے پر افسردگی کا گمہن چھایا ہوا تھا۔ بالوں سے پریشانی اُلجھ رہی تھی۔ کوٹ پتلون نے ملگجھا ہٹ کو اپنا رکھا تھا۔ میں چیونٹی کے گھر میں نارائن کو اس حال میں دیکھتے ہی ملول و مغموم ہو کر اٹھا۔ گلے ملا۔ ہاتھ جوڑے۔ پریشانی کو بوسہ دیا۔ کرسی پر بٹھایا۔ خیریت پوچھی۔ بلاتیں لیں۔ چائے پلاتی۔ سگریٹ پیش کئے۔ پوچھا اتنی سردی میں کیوں تکلیف کی، مجھے بلوالیا ہوتا۔ میں پہنچ جاتا۔ میری مونجھ کو محسوس کر کے مسکرا دیتے۔ فرمایا، ادر اگیا تھا۔ دل کا دامن ہاتھ سے چھٹ جانے پر بے تحاشا اگیا ہوں۔ میں نے کہا، امجد بھائی! آپ مائل بہ غزل کیوں نہیں ہوتے۔ کہنے لگے، افضل صاحب! آپ سمجھتے ہیں کہ میں تغزل سے دور ہو گیا

ہوں۔ ایسا ہرگز نہیں ہے۔ لوسنومیری تازہ غزلیں۔ متواتر آٹھ سسکتی ہوئی غزلیں
 عطا کر کے مجھے ورطہ حیرت میں ڈال دیا۔ تھوڑی دیر چپ رہے اور پھر کرب و
 اندوہ سے مملو آواز میں کہا، افضل جی! ناصر شہزاد نے مدت سے شکل ہی
 نہیں دکھائی۔ خدا جانے وہ کہاں رہتا ہے۔ پھر بولے، لوگ کہتے ہیں، مجید امجد
 بے بحر می نظمیں لکھتا ہے۔ حالانکہ میری ہر چیز ایک ہی بحر فعلن فعلن وغیرہ
 کے ترازو میں تلی ہوتی ہوتی ہے۔ آدھ پون گھنٹہ درد و غم کے پھول بھیرے اور
 آٹھ کھڑے ہوتے۔ میں نے تانگہ سیٹنڈ تک ساتھ دیا اور واپس اگر ان کی خستگی
 اور پڑمردگی کو تصور میں لا کر کن من رم جھم روتا رہا۔

آخری بار وہ ایک مقدمہ کی پیروی کے سلسلہ میں بادل ناخواستہ جھنگ
 گئے۔ آٹھ دس دن تک بے چھاؤں راہوں پر ظالم دھوپ میں پیدل چلتے
 رہنے کے باعث تکلیف بڑھ گئی۔ دردِ شش نے ان پر جینا کٹھن کر دیا۔
 انہیں یقین تھا کہ موت کا دن ہفتہ ڈیڑھ ہفتہ کی دوری پر رہ گیا ہے۔ وہ
 دکھ اور بے چارگی کے باوجود جھنگ سے ساہیوال پہنچے۔ انہوں نے کالے
 کوسوں کا سفر ساہیوال میں آکر مرنے کے لئے گوارا کیا تھا۔ انہیں اس فضا
 سے وفا کی خوشبو آتی تھی۔ وہ ادھر کے احباب پر جان واردینا چاہتے تھے۔
 انہیں اس شہر میں دھوم سے جنازہ اٹھنے کی امید تھی۔ وہ ساہیوال کے
 دل خیز مٹی میں دفن ہونے کی آرزو رکھتے تھے۔ لیکن وہ لوگ ان کے اس

ارمان کو بھانپ لینے سے قاصر رہے۔

ع، دل دریا سمندروں ڈونگے کون دلاں دیاں جانے ہو
مجید ا مجد نے اپنی دکھی جندڑی الہہ مولے کے سپرد کی تو میت جھنگ بھجوا
دی گئی۔ جہاں اب چند رشتہ داروں، کچھ ادیبوں، گنے چنے صحافیوں، مٹھی بھر
شاعروں کے سوا کوئی ان کا وارث ہی نہ تھا۔

میں شہید سکر و تنہائی کے پائنتی جلوس میں شامل ہونے کے لئے تیز گام
ہوا تو لوگوں نے پوچھا، اتنا جلدی کہاں جا رہے ہو، میں نے کہا، مجید ا مجد
کے جنازے میں شریک ہونے کے لئے۔ مجمع کے منہ سے نکلا کون، مجید ا مجد؟
یہ سن کر میرے دل پر تیر لگا اور جگر کے پار ہو گیا۔ غالب ثانی کی لاش اٹھی
تو موت کے بنرے کی برات میں شامل ہونے والوں کی تعداد تیس پینتیس سے
زیادہ نہ تھی۔ ہم اس نابغہ روزگار کی اپنے وطن میں یہ بے پرسی دیکھ کر
دھاڑیں مار مار کر روتے اور کتنی دن تک روتے رہے۔

حدت ایام سے جلتا رہا شعلہ نیر یاد میں پلتا رہا
دل کو انگارہ بنانے کے لئے دھڑکنوں کو نکھیاں جھلتا رہا

آسمانِ زندگی پر عمر بھر

روز سورج کی طرح ڈھلتا رہا

آہ وہ رنجور مقتول حیات موت کے آغوش میں پلتا رہا

وہ زمینِ سیم کا مینار تھا دھیرے دھیرے دم بدم گلتا رہا
 وہ ریاضِ دہریں محروم گل اور زمانہ پھولتا پھلتا رہا
 میں غریبِ جھنگ اس کے حال پر
 ہاتھ رہ رہ کر سدا ملتا رہا



شہید تنہائی

اس نے ایک ایک دُکھ سہا تنہا انجمن انجمن رہا تنہا
مجید امجد کی وفات سے جدید شاعری کے فن، فکر و فلسفہ ادراک اور وجدان
کی پچاس سالہ تاریخ کا ایک باب مکمل ہو گیا۔ وہ انسان جس نے زندگی کے تمام
دکھوں کو اس طرح تنہا برداشت کیا کہ اپنے جسم کو بھی شریکِ غم نہ ہونے دیا
صرف اپنی روح میں ان کو سمو دیا۔ لیکن تابہ کے؟ بالآخر جسم بھی روح کا ہم سفر
بن گیا۔

مجید امجد نازک احساسات کا مجموعہ تھے۔ ایسا معلوم ہوتا ہے کہ وہ قرن
اول کے کسی انسانی قافلہ سے بچھڑ گئے تھے۔ اور بھٹکے ہوئے راہی کی طرح
منزلیں قطع کرتے ہوئے اس جہنم زار معاشرہ میں آپہنچے تھے۔ جب تک پاؤں
چلتے رہے، پاؤں کے چھلنی ہونے کا احساس نہ ہوا۔ جو یہی اس معاشرہ میں
پہنچے اپنے احساس کے زخموں کو زندہ پایا۔ ان کے زخمی احساس نے ان
کی روح کے ارد گرد خون کا ہالہ بنا دیا۔ وہ زندگی بھر اپنے اس ہالے کو عبور
کرنے کی فکر میں مصروفِ جہد رہے مگر ہمیشہ خود کو تنہا پایا۔

وہ تنہائی اور گوشہ نشینی سے اس قدر مانوس ہو چکے تھے کہ ان کے
 بھرے شہر اجاڑ نظر آتے تھے۔ وہ شہروں کے باغ و چین کی نعمتوں کو نوہم مرگ
 جانتے تھے۔ وہ انجمنوں اور محفلوں سے خوفزدہ تھے۔ وہ اپنے زخمی اور اس
 دل کا مداوا چاہتے تھے۔ لیکن جب بھی ان کے فکر نے ادھر کا رخ کیا۔ احساس
 کے زخم اور گہرے سکر ہوتے چلے گئے۔ پاک و شفاف دل پر احساس کے زخموں
 نے یوں داغ لگاتے جیسے دیوالی کے چراغ منڈیروں پر روشن ہوں اور
 مجید امجد انہی چراغوں کی روشنی لے کر وقت کی پگڈنڈیوں پر پھیلاتے رہے
 وہ پگڈنڈیاں جو انسانیت کی طرف جاتی ہیں۔ وہ راستے جو وجدان و عرفان
 کے گہواروں تک پہنچتے ہیں۔ لیکن جب بھی وہ روشنی لے آگے بڑھتے، زمانہ
 کی روش ان کے پاؤں میں زنجیر ڈال دیتی۔ وہ ہاتھ پھیلا نا چاہتے تو نئی تہذیب
 کی تلوار ان پر حملہ آور ہو جاتی۔ وہ بولنا چاہتے مگر وقت کی تعزیر زبان پر
 پہرہ بٹھا دیتی۔ وہ اشاروں کنایوں پر اپنا مقصد سمجھانے کی کوشش کرتے مگر
 لوگوں کے فکر و ادراک پر خود غرضی، لالچ اور مفادات کے پتھر برسے لگتے
 غرض مجید امجد نے نصف صدی تک احساس کے چراغوں کو اپنے دل اور اپنی
 روح کے زخموں سے روشن کئے رکھا مگر جب بھی انہوں نے گرد و پیش کا
 جائزہ لیا خود کو تنہا پایا۔

وہ کیوں نہ تنہائی سے محبت کرتے؟ وہ کیوں نہ گوشہ نشینی اپناتے؟

ان کا زندگی بھر کسی نے ساتھ نہ دیا اور اگر کسی نے وفا کی تو وہ صرف ان کی تنہائی تھی۔

وہ سوچ کے ان دریچوں کو بند رکھتے تھے جن سے رسوائی کے جھونکوں کا گزر ممکن تھا۔ وہ ان بھرد کوں کو پتھروں سے پاٹ دیتے جن سے نئی تہذیب کے گندے جراثیم معاشرے میں عفونت پھیل سکتے۔ مجید امجد کو احساس تھا کہ پھول اور کانٹوں کی سرشت جدا ہے۔ وہ جانتے تھے کہ فطرت لم یزل نے صحن چمن کو ان دونوں سے مزین کیا ہے۔ مگر یہ بات ان کے فہم سے ہمیشہ ماورا رہی کہ کانٹوں کی سزا پھولوں کو کیوں؟

انہوں نے اپنی زندگی کانٹوں کی مسل اور تیز چھن کے لئے مخصوص کئے رکھی تاکہ وہ پھولوں کو رسوائی سے بچا سکیں۔ وہ پھولوں کی نرم و نازک پتیوں پر مصر کی دراز دستی دیکھ کر تڑپ اٹھتے۔ وہ سوچتے کہ گلستان کے حسین کا یہ مال کیوں؟ وہ صحن چمن کے کناروں پر گھومتے اور گلوں کی خوشبو سمیٹتے۔ اس لئے نہیں کہ انہیں اس کی ضرورت تھی بلکہ اس لئے کہ خوشبو کا یہ ذخیرہ بھر کر گناہوں کی خواب گاہوں کی زینت نہ بن جاتا۔ وہ پھول کو معصوم سمجھ کر اس کی عصمت کی حفاظت کرنا چاہتے تھے۔ وہ شہیدانِ چمن کے محافظ تھے۔

لیکن ان کی عملی زندگی ہمیشہ خوشبو سے خالی رہی۔ ان کا دامن کبھی پھولوں سے مزین نہ ہو سکا۔ ان کی روح کو کبھی چمن نے راحت نہ بخشی۔ ان

کی آنکھوں کو کسی پھلوڑی نے نورِ حیات عطا نہ کیا۔ ان کے دل کو کبھی سکون و قرار نہ ملا۔ وہ ساری عمر مضطرب و بے قرار رہے۔ انہوں نے دنیا والوں کو اندھیرے اُجالے کے فرق کا احساس دلایا۔ انہوں نے ظلم و جبر کے درمیان اپنی حسرتوں کے اینٹ گارے سے حدِ فاصل قائم کر کے اس پر جدید شاعری کا ایک قلعہ تعمیر کیا۔

انہوں نے ننگی کے چشمے دوسروں کے لئے لٹائے مگر خود محروم رہے۔ انہوں نے فکر و فلسفہ کے چراغِ خونِ جگر سے روشن رکھے مگر دنیا بھر بھی اندھیروں میں بھٹکتی رہی۔

مجید امجد مرحوم شخصی محاسن، خصائص اور فضائل کے اعتبار سے اقبال کا مردِ مومن تھا۔ ان کی زبان سے، قلم سے، کردار سے، گفتگو سے کوئی گھٹیا کام یا گھٹیا حرکت سرزد نہ ہوتی۔ وہ انتہائی وضعدار اور خوددار انسان تھے۔ ان کے کانوں نے کبھی جھٹی نہیں سنی اور زبان نے کبھی غیبت نہیں کی۔ وہ دوسروں کے لئے زندہ رہے۔ وہ دوسروں کے لئے سوچتے رہے۔ وہ صابر و شاکر تھے۔ وہ قانع تھے۔ انہوں نے دوسروں کا بوجھ اٹھایا۔ اپنا بوجھ کسی سے نہیں اٹھوایا۔ یہاں تک کہ حکومت نے پانچ سو روپیہ مایہ نہ کے جس وظیفہ کا ان کے لئے چند ماہ قبل اعلان کیا تھا وہ رقم ان تک ابھی نہیں پہنچ پاتی تھی کہ وہ اس دنیا سے اٹھ گئے۔ وہ کسی کا احسان لینا ہی

نہیں چاہتے تھے۔

مجید امجد کو لڑکپن سے لے کر موت کی ہم آغوشی تک راقم اطراف نے قریب سے دیکھا۔ قریب سے مطالعہ کیا۔ ان میں خوبیاں ہی خوبیاں تھیں۔ وہ ایک با اصول، غیرت مند، منکسر مزاج اور وضعدار انسان تھے۔ دنیا کے ہر دکھ کو خندہ پیشانی سے مستبول کیا اور کبھی دوسروں کو اپنے دکھ کا احساس نہیں ہونے دیا۔ وہ انسانیت کی کھلی کتاب تھے۔ ان کا ضمیر بیچ و تاب رازی اور سوز و ساز رومی سے تیار ہوا تھا۔ ان کی روح اقبال کے مردِ مومن کی روح تھی۔ ان کی زندگی درویشی اور فاقہ مستی سے عبارت تھی۔ وہ اپنے دور کے عبقری تھے اور یہ خصوصیات دیگر یوں سے نہیں ملتیں اور نہ درس گاہوں سے میسر آتی ہیں بلکہ یہ عطیہ الہی ہیں۔ انہی خوبیوں سے انسانیت کی توقیر قائم ہے۔

مجید امجد بڑے شاعر تھے یا عظیم انسان مگر میں اب تک فیصلہ نہیں کر سکا کہ وہ شاعر بڑے تھے یا انسان۔ مرحوم کی ابتدائی زندگی کے ماہ و سال میرے سامنے یوں بکھرے پڑے ہیں جیسے کتاب کے اوراق۔ اور میں ماضی کی جھردکوں سے جھانک کر دیکھ رہا ہوں کہ مجید امجد منزل بہ منزل کس طرح قدم بڑھاتے جا رہے ہیں۔

یوں تو ہر شخص کی زندگی واقعات و حادثات سے مرتب ہوتی ہے۔ ان

میں کچھ گفتنی ہوتے ہیں اور کچھ ناگفتنی۔ مگر امجد کی زندگی کے تمام واقعات
گفتنی ہیں اور ضخیم کتاب کے متقاضی۔ اس لئے یہاں ان کے خاندانی حالات
اور مرحوم کے ذاتی واقعات مختصر طور پر عرض کروں گا تاکہ اہل علم ان کی
ہمہ پہلو زندگی کا جائزہ لے سکیں۔ وہ اہل قلم جو ان کی زندگی میں ان کے لئے
چند سطریں نہ لکھ سکے۔ شاید اب وہ حق ادا کر سکیں۔

مجید امجد کا خاندان شروع ہی سے علم و فضل کا وارث چلا آ رہا ہے۔
ان کے اجداد میں مولوی نور احمد اپنے زمانہ کے عالم تھے۔ اسی علمی
فصیلت کی وجہ سے جھنگ کچھ روز سا اور والی ریاست نے ان کو ۱۸۱۰ء
میں چینیوٹ سے مستقل طور پر جھنگ میں آباد ہونے پر آمادہ کیا۔ موصوف اپنے
شہر کے خطیب تھے۔ فقیہ، امام عیدین رہے۔ پھر ان کے لڑکے میاں غلام قاسم
بھٹی نے سند سنبھالی۔ لیکن اس خاندان کے علم و فضل کی شہرت میاں
غلام قاسم کے صاحبزادہ میاں نور محمد کی وجہ سے ہوتی۔ یہاں نور محمد کا انتقال
۹۰ برس کی عمر میں ۱۹۴۶ء میں ہوا۔ اپنے عہد کے بے مثال عالم، فقیہ، محدث
اور ماہر طبیب تھے۔ ان کے تلامذہ کی تعداد ہزاروں تک تھی۔ میاں نور محمد
پہلے جامع مسجد کوٹ روڈ جھنگ صدر کے امام تھے۔ پھر جامع مسجد
قطب الدین میں اس منصب پر فائز ہوئے اور زندگی کے آخری دنوں
تک خدمتِ دین انجام دیتے رہے۔ اپنے رہائشی مکان کا ایک حصہ مسجد

اور کتب کے لئے وقف کر دیا تھا۔ میاں نور محمد جناب مجید امجد کے نانا تھے۔
 مجید امجد ^{۱۹۱۴ء} میں پیدا ہوئے۔ ان کے والد کا نام علی محمد تھا جو محکمہ
 تعلیم میں ملازم تھے۔ ابھی امجد چھ ماہ کے تھے کہ والدہ کا انتقال ہو گیا۔ یہ
 مرحوم کی زندگی کا پہلا حادثہ تھا۔ اور پھر اس حادثہ کی کرب ناکیوں میں
 مجید امجد کی پرورش ہوئی۔ ابھی تین برس کے تھے کہ ان کے والد نے دوسری
 شادی کر لی۔ اور سوتیلی ماں کے سوتیلے پن نے ان کو گھر کے پرسکون ماحول
 سے محروم کر دیا۔ چونکہ میاں نور محمد کو اپنی بیٹی سے بڑی محبت تھی اس لئے
 انہوں نے اپنے نواسے کو اپنی گود میں لے لیا۔ اور پھر مجید اپنے نانا کے
 علمی ماحول میں پروان چڑھا۔ میاں نور محمد نجوم، طب، حدیث و فقہ کے
 ماہر تھے۔ روزانہ اہل علم کی مجلس برپا ہوتی تھی۔ مختلف مسائل زیر بحث آتے
 مجید امجد ان محفلوں میں شامل ہوتے اور ذہنی بالیدگی حاصل کرتے۔ پانچ
 سال کی عمر میں قرآن مجید، گلستان، بوستان، پند نامہ عطا پڑھ چکے تھے۔
 پھر سکول میں داخل ہوئے۔ صبح سکول میں پڑھتے اور پچھلے پہر اپنے نانا
 سے عربی فارسی، صرف و نحو پڑھا کرتے تھے ^{۱۹۲۹ء} میں میٹرک پاس کیا
 اس وقت تک دیوان حافظ، غالب، داغ، ذوق، میر کا مطالعہ مکمل کر
 چکے تھے۔ طب اکبر، قانون اور جالینوس پر بھی عبور حاصل کر لیا تھا۔ میٹرک
 کے بعد ایف۔ اے گورنمنٹ کالج جھنگ سے کیا۔ بی۔ اے کی ڈگری

اسلامیہ کالج لاہور ۱۹۳۴ء سے حاصل کرنے کے بعد جھنگ آگئے۔ سکول کے زمانے ہی سے شعر و شاعری کا سلسلہ شروع ہو چکا تھا۔ ان کے ماموں میاں منظور علی خوف بڑے اچھے شاعر تھے اور اسلامیہ سکول میں پڑھتے تھے۔ ان کی وجہ سے سکول میں ادبی ماحول پیدا ہو گیا تھا۔ ماموں اور بھانجا ایک ہی سٹیج پر شعر پڑھتے تھے۔

ان دنوں جھنگ میں محکمہ دیہات سدھار ایک اصلاحی تحریک چلا رہا تھا۔ امجد مرحوم اس محکمہ میں پبلسٹی افسر تعینات ہوتے۔ یہ محکمہ عام فہم موضوعات پر دیہات میں ڈرامے سٹیج کیا کرتا تھا۔ چنانچہ امجد نے ڈرامے لکھنے شروع کئے جو ان کی نگرانی میں سٹیج ہوتے رہے۔ بعد میں مرحوم ہفت روزہ "عروج" کے ایڈیٹر مقرر ہوئے۔ یہ ہفت روزہ محکمہ دیہات سدھار کا آرگن تھا۔ اور ڈپٹی کمشنر کی نگرانی میں شائع ہوتا تھا۔ ان سے قبل شیخ محمد یوسف شاہ بارانی لاہور سابق مشیر تعلیم حکومت افغانستان ایڈیٹر تھے۔ امجد مرحوم نے اخبار کو سرکاری دفاتر کی براہ راست نگرانی سے واکزار کرایا اور اپنا الگ دفتر قائم کیا۔ یہ دفتر دراصل شعر و ادب والوں کا مرکز بن گیا۔ اس عہد کے ہندو مسلم سکھ شاعر اور ادیب بلا تخصیص دفتر "عروج" میں بلاناغہ شام کو مل بیٹھتے گپ بازی ہوتی۔ مختلف مسائل زیر بحث آتے۔ انہی دنوں ہندوؤں کا ایک ہفتہ وار اخبار "جھنگ سیال" کے نام سے شائع ہوتا تھا۔ عروج اور

جھنگ سیال میں مسائل پر سوچنے اور لکھنے کا انداز جدا تھا۔ دونوں میں چشمک شروع ہو گئی۔ مگر صرف اخبارات کے کالموں تک ورنہ دونوں اداروں کے کارکن باہمی شورش کر تھے۔ ان کی مجلسی زندگی یکساں تھی۔ اگر یہ کہا جائے کہ مجید امجد نے بحیثیت اخبار نویس علاقہ کے مسلمانوں کو آزادی اور جد اقومیت کا شعور دیا تو غلط نہ ہوگا۔ اس کی وجہ یہ تھی کہ قیام پاکستان سے قبل صحافت نظریاتی اور فکری تحریک کا نام تھا۔ اخبار نویس خونِ جگر سے اخبارات کے کالم لکھا کرتے تھے۔ وہ ایک ذہن تیار کیا کرتے تھے۔ آج کی صحافت محض تجارت ہے۔ یہی وجہ ہے کہ جب سے صحافت کو تجارتی بنیادوں پر میزان کرنے کی طرح پڑی ہے۔ قومی قیادت کا فقدان ہو گیا ہے۔ قومی کردار کی نفی ہوتی ہے۔ لاپٹخ تحریص بلیک میلنگ نے پورے معاشرے کو جھنجھوڑ کر رکھ دیا ہے۔

مجھے یاد ہے کہ اس زمانے میں اخبارات کے صفحہ اول پر قومی نظمیں شائع کی جاتی تھیں۔ امجد مرحوم نے ”عروج“ کے صفحہ اول کے لئے نظم لکھی اور کاتب کو دے کر خود لاہور ایک مشاعرہ میں شمولیت کے لئے چلے گئے مگر کاتب سے وہ نظم کم ہو گئی۔ کاتب کو احساس تھا کہ نظم کے بغیر رچہ چھپ گیا تو جواب طلبی ہوگی۔ اس نے مجید امجد کے کاغذات میں سے ایک اور نظم جو باغیانہ قسم کی تھی، نکال کر چھاپ دی۔ اس کا عنوان ”قیصریت“ تھا۔


”عروج“ شائع ہوا تو سرکاری حلقوں میں کہرام مچ گیا۔ عروج کے دفتر پر چھاپہ پڑا۔ پولیس نے ریکارڈ قبضہ میں کر لیا۔ امجد مرحوم کے وارنٹ جاری ہوتے واپس آتے تو حالات درہم برہم تھے۔ مگر مرحوم کا توجہ دیکھتے کہ کاتب کو بچانے کے لئے تمام الزام اپنے سر لے لیا۔ ایک عرصہ مقدمہ بازی کا سلسلہ چلتا رہا۔ بالآخر مصالحت کی فضا پیدا ہوئی اور کارروائی ختم ہو گئی۔ ۱۹۳۸ء میں امجد مرحوم نے حضرت عمرؓ کا خط دریا تے نیل کے نام سے تاریخی واقعہ پر نظم لکھی جو ”حدیث نیل“ کے نام سے شائع ہوئی۔ یہ پہلی نظم تھی کہ جس نے ان کی شہرت کو ہندوستان کے کونے کونے تک پہنچا دیا۔

یہ نظم پشاور سے اس کماری تک تمام مسلم اخبارات اور جرائد نے شائع کی۔ انگریزی، فرنگی اور جرمنی میں اس کے تراجم ہوتے اور مجید امجد کی شہرت بلندیوں پر پہنچ گئی۔ ۱۹۳۹ء میں مجید امجد ”عروج“ سے علیحدہ ہو گئے اور ڈسٹرکٹ کونسل کی انجینئرنگ برانچ میں ملازمت اختیار کر لی۔ اسی زمانہ میں نیرنگ خیال، شاہکار مخزن، ہمایوں ادبی دنیا، زمزم، مدنیہ، عصمت جیسے جرائد میں مستقل چھپنے لگے اور نظم کے ساتھ ساتھ غزل کی طرف بھی رجوع کیا۔

۱۹۴۲ء میں محکمہ خوراک میں انسپکٹر کے عہدہ پر تقرر ہوا۔ لائل پور، گوجرانہ، لاہور، سرگودھا ایسے مقامات پر تعینات کئے گئے۔ جس شہر

میں جاتے، ادبی حلقے ان کا گھیراؤ کر لیتے اور محفلیں جمیتیں۔ پاکستان بننے کے بعد اے ایف سی ہو کر لاہور تعینات ہوتے۔ اتفاق سے ایک مرتبہ انجن ترقی پسند مصنفین کی صدارت کر بیٹھے۔ پولیس نے ان کے خلاف رپورٹ کر دی۔ ان کو "سرخوں" کی فہرست میں شامل کر لیا۔ محکمہ خوراک نے تنزلی کر کے پھر انسپٹر بنادیا۔ اور ساہیوال تبدیل کر دیتے گئے۔ ساہیوال میں جا کر ادبی محفلوں کی جان بنے۔ منیر نیازی کے اخبار "سات رنگ" کو مجید امجد ہی مرتب کرتے رہے۔ پانچ سال کے بعد محکمہ نے پھر ترقی دے کر اے ایف سی بنادیا۔ مرحوم دنیاوی دھندوں میں الجھنا پسند نہ کرتے تھے۔ اپنے جائز حقوق کے لئے بھی کسی کے سامنے سائل کی حیثیت سے پیش ہونا توہین سمجھتے۔ یہی وجہ ہے کہ وہ ریٹائرمنٹ ہونے تک اے ایف سی رہے اور ان کے جو نیر ترقیاں پا کر بڑے بڑے عہدوں پر جا پہنچے مرحوم مستغنی تھے۔ ۱۹۷۲ء میں ملازمت سے ریٹائر ہو گئے۔ ان کا ساہیوال میں اثاثہ ایک معمولی کوارٹر تھا۔ جس میں آم کے دو درخت اور گلاب کے دس پودے مرحوم نے خود لگاتے تھے۔ کتابیں، اخبارات، احباب کے خطوط تین جوڑے لباس، ایک عینک، ایک ٹارچ اور ایک کلائی کی گھڑی۔ بس یہی کچھ ان کا اثاثہ تھا۔ ملازمت کے دوران جب کہ چار سو روپے تنخواہ ملتی تھی۔ ہر ماہ تنخواہ لینے کے بعد دس ہزار منی آرڈر تازہ زندگی

دوسروں کو بھجواتے رہے۔ یہ رقم وہ کن لوگوں کو بھجواتے تھے۔ اب تک راز ہے اور شاید راز ہی رہے۔ ہر وقت دوسروں کی مدد کے لئے تیار رہتے مگر اپنے دکھوں کا اظہار کسی سے نہ کرتے۔ کسی کو شریکِ غم نہ بنایا۔ وہ دوستوں پر کوئی بار ڈالنے کے قائل ہی نہ تھے۔ ۱۹۷۳ء کی ایک صبح غریب خانہ پر تشریف لاتے۔ ان کی عرضی کے خلاف محفلِ شعر و سخن شروع ہو گئی۔ مرحوم نے تازہ نظمیں سنائیں۔ آخری ملاقات ۱۵ مارچ ۱۹۷۴ء کو ہوئی۔ اس موقع پر مرحوم نے وعدہ کیا کہ وہ وسطِ مئی تک جھنگ مستقل طور پر آ جائیں گے۔ مجھے ہرگز یقین نہ تھا۔ لیکن ۱۱ مئی کو رات دو بجے وہ واقعی مستقل طور پر جھنگ آ گئے اور ۱۲ مئی کی صبح کو منوں مٹی تلے سو گئے۔



خرقہ پوش و پارہ گل

آج سے سترہ برس پہلے اپنی نظموں کے بارے میں مجیداً مجدد نے لکھا تھا :

”ماضی کی راہ سے میں نے جن بجھتی چنگاریوں کو چنا ہے
ان کے ماتھے پر ان شب و روز کے نقش قدم ہیں جو اس
کائنات اور اس کے حسنِ رُپِ امراء کے دھیان میں کٹ گئے
ہیں۔ میری داستانِ عجز یہی نظمیں ہیں۔ فکر و سوز کے لہو سے
لہترے ہوئے یہی چند اوراق ہیں۔ سب سے بڑھ کر خلش
اس بات کی ہے کہ یہ بیان نامکمل، یہ اظہار ناقص جس کی بنیاد
محض تسکینِ ذوق تھی۔ فن کی ان بلندیوں تک نہ پہنچ سکا جو میرا
مقصود نظر تھیں۔“

اپنی اس مختصر سی تحریر میں مجیداً مجدد نے اپنی ذات اور مسک سب
کو سمیٹ لیا ہے۔ اس کی شخصیت اس بات سے مترشح ہے کہ گردنِ فرازانِ
ادب کے مقابلے میں اس نے ”فقرِ اہور و می نیواں ہو“ کا منظر دکھایا ہے۔

اس کی ذات کا پھیلاؤ اس بات سے عیاں ہے کہ اس نے کائنات کے پس منظر میں "حسن پر اسرار" کا ادراک کیا ہے۔ اسے زمان و مکاں کی حدود میں قید کر کے نہیں دیکھا اور اس کا مسلک اس بات سے ظاہر ہے کہ اس نے یہ نظریں محض تسکین ذوق کے لئے لکھی ہیں کسی نظریاتی مسلک کے تابع ہو کر نہیں۔ گوان میں معاشرے کی کروٹوں کا جو شعور جھلکتا ہے وہ ڈھول تاشوں کے ساتھ نظریاتی پراپیگنڈہ کرنے والوں کے شعور سے کہیں زیادہ پختہ اور جاذب نظر ہے۔

میں اپنے اس مضمون میں نہ تو مجید امجد کی شخصیت کا ذکر کروں گا۔ (ہر چند یہ شخصیت انتہائی خوبصورت اور دلآویز ہے) اور نہ اس کے مسلک کا (ہر چند یہ مسلک فن کی تخلیق اور ترویج کے سلسلے میں انتہائی پُر خلوص اور صحت مند ہے) بلکہ صرف اس کی ذات کا ذکر کروں گا جس کا پھیلاؤ اور وسعت اتنی زیادہ ہے کہ زمانے کی تینوں پرتیں اس میں سمٹ آتی ہیں اور جو زمانی اعتبار سے اتنی کشادہ ہے کہ لاکھوں کروڑوں سالہاتے نور کے فاصلوں میں جکڑی ہوئی ہیں کہکشائیں اس کے نقوش قدم بن گئی ہیں اور جس سامنے زمینی زندگی کے جملہ ادوار یوں ہم رشتہ کھڑے ہیں جیسے کوئی مرد بان ہو جس پر زندگی نے چڑھنا شروع کیا اور اب وہ اس کے روبرو آکر کھڑی ہو گئی ہو۔

مجید امجد کی ذات کے پھیلاؤ میں "اب" کا یہ لمحہ خاص اہمیت رکھتا ہے
 بلکہ یوں کہنا چاہیے کہ "اب" وہ مرکزی نقطہ ہے جس کے گرد اس کی ذات
 دائرہ در دائرہ پھیلتی چلی گئی ہے۔ تاہم مجید امجد نے اس مرکزی نقطے پر
 قدم رکھ کر ازل سے ابد تک کے فاصلوں کو طے کیا ہے :۔

اور ادھر باہر گلی میں
 فرقہ پوش و پابہ گل
 میں کہ اک لمحے کا دل
 جس کی ہر دھڑکن میں گونجے دو جہان کی تیرگی
 زندگی ! اسے زندگی !!

ن۔ م۔ راشد نے اپنی مشہور نظم "زمانہ خدا ہے" میں لکھا تھا :۔
 اسی ایک رستی کے دونوں کناروں سے ہم تم بندھتے ہیں
 یہ رستی نہ ہو تو کہاں ہم میں تم میں
 ہو پیدا یہ راہ وصال
 مگر ہجر کے ان وسیلوں کو وہ دیکھ سکتا نہیں۔
 جو سر اسرازل سے ابد تک تنے ہیں
 جہاں یہ زمانہ — ہنوز زمانہ
 فقط اک گبرہ ہے

خوبصورت خیال ہے۔ راشدنے وقت کو ایک لمبی رسی سے تشبیہ دی ہے۔ جس میں حال محض ایک گمراہ ہے۔ گمراہ کو کھول دیکھتے تو حال وقت کی رستی میں گم ہو جاتے گا۔ مگر جہاں راشدنے وقت کی گمراہ کو ذرا فاصلے سے دیکھا ہے وہاں مجیداً مجدد نے رستی کی گمراہ کو اپنی مٹھی کی گرفت میں لے لیا ہے۔ ضمناً مجیداً مجدد کو اس کا فائدہ یہ بھی پہنچا ہے کہ اس نے ایک صوفی کی طرح وقت کے ابعادِ ثلاثہ پر غور و فکر نہیں کیا۔ بلکہ ان میں سے ایک پر اپنا قدم رکھ کر باقی دونوں کی طرف اپنے ہاتھ پھیلا دیتے ہیں۔ یوں اس کے ہاں ذات کے پھیلاؤ کا عمل ذہنی ورزش کی بجائے ایک داخلی واردات بن گیا ہے۔ مثلاً اپنی نظم ”جیون دیس“ میں مجیداً مجدد نے ماضی کو تولیوں دیکھا ہے کہ:

”بوڑھی، کبڑھی دیواروں کے پاؤں چاٹتی گلیاں

ٹوٹتے فرش، اکھڑتی اینٹیں

گزرے دنوں کے لمبے“

اور مستقبل کا یوں نظارہ کیا ہے:

”بجتی ڈھولک، گاتی سکھیاں، تیر بہاتی خوشیاں

جاگتے ماتھے، سوچتے نیناں

آنے والے زمانے“

مگر حال کو ایک ایسی ریڑھی والے کے روپ میں دیکھا ہے جس کا کام

زخمی کلیاں بانٹنا ہے :۔

”کنٹھا پہنے، اک متوالا بالا، رٹھ ہی والا

موڑ موڑ پر جیون رات کی

زخمی کلیاں بانٹے

جینے کے یہ سارے جتن، انمول سمے کی مایا

سدا رہیں ان سدا بہار دکھوں کے روپ سیانے

تو بھی رگ کر اس بھنڈار سے اپنی جھولی بھر لے

تیری تڑپ کا انت یہی ہے

اے دل ! اے دیوانے !“

دیکھتے کہ مجید امجد نے ”اب“ کے اس لمحہ کو گمرہ کے طور پر نہیں بلکہ

ایک بھنڈار کے طور پر دیکھا ہے۔ گمرہ باندھتی ہے۔ بھنڈار تقسیم کرتا ہے

گمرہ رکھنے کا ایک لمحہ ہے۔ بھنڈار لمحے کی وہ شاخ ہے جس پر دکھوں اور

خوشیوں کے پھول کھلتے ہیں۔ اور پھر یہ سارے پھول خلقِ خدا میں تقسیم ہو

جاتے ہیں۔ مجید امجد کے نزدیک ”حال“ کا یہ لمحہ گزری ہوئی یادوں کا مدفن

نہیں۔ اور نہ یہ مستقبل کے خوابوں کا دفینہ ہے۔ بلکہ ایک سرخ پھولوں سے

لدی ٹہنی ہے جو راہگیروں کے پاؤں پڑتی ہے کہ خدا کے لئے رگ جاو !

مگر راہی ایسے بد قسمت ہیں کہ اس کے وجود تک سے بے نیاز ماضی کی یادوں

میں گم یا مستقبل کے خوابوں میں محو آگے کو بڑھ جاتے ہیں۔ حال کے لمحے پر
 رک کر امکانات کو گرفت میں لینے کا یہ رویہ ایک بڑی حد تک موجودی و رویہ
 ہے اور مجید امجد نے اس کے تحت بھرے میلے میں صبح کی اس شاہزادی
 کو ڈھونڈ لیا ہے۔ جس کی مست آنکھوں سے صبا تے امروز چھپکتی ہے۔
 یہ صبا تے امروز جو صبح کی شاہزادی کی مست آنکھوں سے ٹپک کر
 یہ دور حیات آگتی ہے، یہ ننھی سی چڑیاں جو چھت میں چپکنے لگی ہیں
 ہوا کا یہ جھونکا جو سیر کر دیکھے میں تلسی کی ٹہنی کو لرزا گیا ہے
 پڑوسن کے آنگن میں پانی کے نلکے پہ یہ چوڑیاں جو چھنکنے لگی ہیں
 یہ دنیا تے امروز میری ہے میرے دل زار کی دھڑکنوں کی امین ہے
 یہ اشکوں سے شاداب دو چار صبحیں، یہ آہوں سے معمور دو چار شامیں
 انہی چلمنوں سے مجھے دیکھنا ہے وہ جو کچھ کہ نظروں کی زد میں نہیں ہے
 حال کے لمحے کا ذکر کرتے ہوتے مجید امجد نے اکثر اسے ایک گہرے
 غم سے لبریز پایا ہے۔ مگر یہ غم یا سیت یا قنوطیت کے مترادف نہیں بلکہ وارفتگی
 شوق، جستجوئے مسلسل اور کشفِ ناتمام کا دوسرا نام ہے۔ یہ غم گرفتِ سنگ
 میں بل کھاتی آج کی طرح ہے کہ چھلکتا بھی نہیں اور رکتا بھی نہیں۔ لہذا وہ
 راستہ جو ازل اور ابد کے مابین پھیلا ہوا ہے۔ غم کی اس آج کی ہی کی
 گزر گاہ ہے۔ اب آپ دیکھتے کہ راشد کی رسی اور مجید امجد کی آج کی

کس قدر فرق ہے اور پھر رستی کی گمراہی اور آج بچہ پر جھبکی ہوتی پھولوں بھری ٹہنی
 کتنی مختلف چیزیں ہیں۔ دراصل مجید امجد کا لمحہ حال امکانات کا منبع ہے۔
 اور اس سے جوشے پھوٹتی ہے وہ گاہے غم گاہے مسرت اور اکثر مسرت
 سے لبریز غم کا روپ دھار لیتی ہے۔

مجید امجد کے نزدیک حال کا لمحہ ماضی کے پھیلے ہوئے ہاتھ کی آخری حد
 نہیں اور نہ یہ مستقبل کے بازو کا نقطہ آغاز ہے بلکہ یہ ایک ایسا دھبہ ہے
 جس میں بیتے جگہوں اور آنے والے زمانوں کے نقوش یکجا ہو گئے ہیں
 مگر اس لمحے کو محض ایک سنگم کہہ دینے سے بھی بات نہیں بنتی کیونکہ درحقیقت
 یہ لمحہ آتش تخلیق کا لمحہ ہے اور اس سے رس نچوڑنا یا سرور کشید کرنا بجائے
 خود ایک بہت بڑا انعام ہے :۔

رس اگنی سے، اس جیتے جگہوں

کی کھلتی ہوتی پھلواڑی سے

دو چار دھکتے پھول چمنو

اتنا ہی سہی، اتنا تو کرو

اور پھر "صاحب کافروٹ فارم" میں ذرا کھل کر کہا :۔

سبویں بھر لو

یہ پتیوں پر جے ہوتے زرد زرد شعلے، یہ شاخساروں پہ پیلے پیلے

پھلوں کے گچھے

جو سبز صبحوں کی صنویں پل کر، کڑی دوپہروں کی رو میں ڈھل کر
خنک شعاؤں کی اوس پی کر
رتوں کے امرت سے اپنے نازک وجود کے آگینے بھر کر حدِ نظر تک
بساطِ زر پر لہک رہے ہیں۔

شراب ان کی کشید کر لو

سب میں بھر لو

مجید امجد کے ہاں لمحہ سے شراب کشید کرنے کا یہ عمل مزاجاً ایسی کیوریٹ
نہیں ہے۔ ایک تو اس لئے کہ کشید کرنے کا یہ عمل دراصل تخلیقی عمل کی
ایک صورت ہے۔ دوسرے اس سے جو شراب کشید ہوتی ہے۔ وہ جسمانی لذت
یا کیف و سرور کی علامت نہیں بلکہ اس روحانی مسرت کی ایک صورت
ہے جو کشفِ ذات کی مظہر ہوتی ہے۔ اس لئے تو مجید امجد نے اس شراب
کو دکھوں کے رس سے تشبیہ دی ہے اور لکھا ہے :۔

وہ دھوپ جس کا مہین آ پخل

دلوں سے مس ہے وہ زہر جس میں دکھوں کا رس ہے

جو ہو سکے تو اس سے بھر لو من کی چھا گل

کبھی کبھی ایک بوند اس کی کسی نوا میں دیا جلانے۔

تو وقت کی پینک جھول جاتے۔“

اس طرح ”ارے یقین حیات“ میں لکھا ہے : (ج)

خروشِ شام و سحر میں کشید ہوتی ہوتی

شرابِ غم کا یہ اک جام، جس میں اتری ہے

تجلیوں کی برات

یہ ایک جرعمہ زہر آب، جس میں غلطاں ہیں

تیری نگاہ کا رُس تیرے عارضوں کے گلاب

تیرے لبوں کی نبات

صاف ظاہر ہے کہ مجید ”اب“ کے لمحے سے کشید ہونے والے امرت کو ایک انوکھے تناظر میں دیکھ رہے ہیں اور اسے تخلیق کے لمحے کے مترادف قرار دے رہے ہیں۔ ایک ایسا لمحہ وارد ہوتا ہے تو زندگی ازل اور ابد ماضی اور مستقبل کی رسی سے آزاد ہو کر پھر سے ایک نقطہ آغاز کا منظر دکھانے لگتی ہے۔

اس نقطہ آغاز سے فلسفہ ہو کر مجید ”اب“ نے جس آفاقی شعور (Cosmic Consciousness) کا مظاہرہ کیا ہے۔ وہ اقبال کے بعد مجید ”اب“ کی نظم میں پوری طرح اجاگر ہوا ہے۔ اس فرق کے ساتھ کہ اقبال کا رویہ فلسفیانہ ہے۔ جب کہ مجید ”اب“ نے سائنسی سوچ

سے استفادہ کیا ہے مثلاً بہت کم شعرا کے ہاں فلکیات سے شغف و شواہد
 ملیں گے۔ لیکن مجید امجد کے ہاں ایک ایسا آفاقی ڈرامہ دکھائی دے گا جو
 کروڑوں اربوں سالہاتے نور کی بساط پر کھیل گیا اور جس کے کردار کہکشاں
 ہیں اور سورج ہیں۔ بے شک مجید امجد نے فلکیات کی مخصوص زبان استعمال
 نہیں کی ورنہ وہ نیبولا اور QUASER اور POLSER اور
 ORION NEBULA اور SUPER NOVA
 لاتعداد دوسرے آفاقی مظاہر کی طرف بار بار اشارے کرتا۔ مگر اس کی
 نظموں کے مطالعے سے صاف محسوس ہوتا ہے کہ اس نے آفاقی ڈرامہ کا
 یہ گہرا مطالعہ کر رکھا ہے اور اس مطالعہ ہی سے اسے آفاقی شعور ارزانی
 ہوا ہے۔ ایک ایسا آفاقی شعور جس کی روشنی میں اس نے زمین کو مرکز
 و عالم قرار دینے کی بجائے اس وسیع و لامحدود کائنات میں محض ایک
 موہوم سا نقطہ متصور کیا ہے۔ مجید امجد کے ہاں جو آفاقی شعور موجود ہے
 اس کے ثبوت میں ان کی لاتعداد نظمیں پیش کی جاسکتی ہیں۔ میں صرف چند ٹکڑے
 پیش کرنے پر اکتفا کروں گا :

یوں تو آفاق میں دنیاؤں کی ارزانی ہے
 ان خلاؤں میں ستارے بھی ہیں، خورشید بھی ہے
 ماہ بھی ہے

کون جانے کہ زمانے کے سمندر کی کوئی تھاہ بھی ہے
 "نہ کوئی سلطنتِ غم"

تیرے ہی دائرے کا جزو ہیں وہ دور کہ جب
 چٹانیں پگھلیں، ستارے جلے، زمانے ڈھلے
 وہ گردشیں، جنہیں اپنا کے ان گنت سورج
 تیرے سفر میں بجھے تو انہی اندھیروں سے
 دوامِ درد کی اک صبح ابھری، پھول کھلے

"میرے خدا میرے دل"

ہواؤں پہ سالیوں کے چھدرے سے دھبے
 فضاؤں میں صدمہ سفید و سیاہ آفتابوں کے بھرے سے ریزے
 سرخاک، بے ربط، بے سطر خاک
 یہ سب کچھ، بس اک دو قدم تک
 پھر آگے وہی دھوپ
 شادابِ ردوں کی جانب ہمکتی ہوئی
 سنگ ریزوں پہ بہتی ہوئی دھوپ
 حدِ عدم تک!

"یہ سبز پیڑوں کے سائے"

دلچسپ بات یہ ہے کہ مجید امجد کے ہاں کائناتی ڈرامہ کو دیکھنے کا انداز بھی سائنسی نہیں۔ اس نے زمینی ڈرامہ کو بھی اسی زاویے سے دیکھا ہے۔ نتیجہ یہ ہے کہ اس کی نظموں میں زوال آدم خاکی کی داستان پیش نہیں ہوتی بلکہ اس نے اپنی نظموں کو انسان کے تدریجی ارتقاء کی داستان بطور پس منظر مہیا کی ہے۔ انسانی زندگی کیسے شروع ہوتی۔ وہ کن ادوار و مراحل سے گزری اور اب کس مقام پر کھڑی ہے۔ اس ساری داستان کے پس منظر میں اس نے انسان کے آشوب آگہی کا ادراک کیا ہے۔ مثلاً مجید امجد کی نظم ”راتوں کو“ سے یہ ٹکڑا دیکھئے !

”ان سونی تنہا راتوں میں

دل ڈوب کے گزری باتوں میں

جب سوچتا ہے، کیا دیکھتا ہے، ہر سمت دھوئیں کا بادل ہے

”وادی و بیابان جل تھل ہے“

ذخار سمندر سوکھے ہیں، پر ہول چٹانیں گھلی ہیں

دھرتی نے ٹوٹتے تاروں کی جلتی ہوئی لاشیں نگلی ہیں

پنہاتے زماں کے سینے پر اک موج انگڑائی لیتی ہے

اس آب و گل کی دلدل میں اک چاب سنائی دیتی ہے

اک تھرکن سی، اک دھڑکن سی، آفاق کی ڈھلوانوں میں کہیں

تائیں جو ہمک کر ملتی ہیں، چل پڑتی ہیں، رکتی ہی نہیں
 ان راگینوں کے بھنور بھنور میں صدیا صدیاں گھوم گئیں
 اس قرن الود مسافت میں لاکھ آبلے پھوٹے، دیب بجھے
 اور آج کسے معلوم خمیر، مستی کا آہنگ تپاں
 کس دور کے دیس کی کہروں میں لہزاں، لہزاں، رقصاں، رقصاں
 اس سانس کی روتک پہنچا ہے
 اس میسر میز پر چلتی ہوئی قندیل کی لوتک پہنچا ہے
 کون آیا ہے؟ کون آتا ہے؟ کون آئے گا؟
 ان جانے من کی مور کھٹا کو کیا کیا دھیان گزرتا ہے
 دل ڈرتا ہے

دل ڈرتا ہے ان کالی اکیلی راتوں سے دل ڈرتا ہے!“
 یہاں بھی یہ بات مد نظر رہے کہ مجید امجد نے انسانی ارتقاء کو علم
 الانسان کی مخصوص زبان میں بیان نہیں کیا ورنہ وہ رامائیتھکس، آسٹرو
 پیٹھکس، ہوموائیٹھکس اور ہومیوسپیس وغیرہ کی طرف جا بجا اشارے
 کرتا۔ اس کے بجائے اس نے یہ کہا کہ اس علم کو اپنی ذات میں جذب کر
 کے ایک زاویہ نگاہ کو یوں جنم دیا ہے۔ جو اس کے متخیلہ کا جزو بن کر نظم کی
 بنت میں شامل ہو گیا ہے۔ یوں مجید امجد نے انسان کو اس کی روایتی داستان

کے پس منظر میں دیکھنے کی بجائے ایک بالکل نئے سائنسی تناظر میں دیکھا
ہے۔ نتیجتاً اس کی نظم بیسویں صدی کے انکشافات کی پوری رو سے ہم
آہنگ ہو گئی ہے۔ یہ بات مجید امجد کے معاصرین میں سے کسی ایک کو بھی
نصیب نہیں ہو سکی۔

مجید امجد کے ہاں ”حال“ ایک نقطہ آغاز ہے اور اسی نقطے پر کھڑے
ہو کر اس نے کائنات کی لامحدود وسعت اور انسانی زندگی کے تدریجی
ارتقاء کا ادراک کیا ہے۔ اور اس پر یہ انکشاف ہوا ہے کہ موجود کا یہ
لمحہ مختصر جو اس کی مہتملی پر ایک لبالب پیالے کی صورت موجود ہے۔
امکانات کا منبع اور مخزن ہے۔ اور اسی مقام سے ہر بار ایک نئے سفر
کا آغاز ہوتا ہے۔ مراد یہ ہے کہ پایہ گل ہوتے بغیر عرفان کی منازل کو طے
کرنا ممکن نہیں ہے۔



مجید امجد اور ان کی شاعری

(پاکستان نیشنل سینٹر، اولپنڈی میں مجید امجد کے دیوان ”میرے خدا میرے دل“ کی افتتاحی تقریب میں ۱۴ نومبر ۷۷ء کو پڑھا گیا)

مجید امجد ہمارے دور کے بڑے شاعر بھی ہیں اور اہم بھی۔ بڑے غالب، انیس اور اقبال کے معنوں میں، اہم یوں کہ ان کے مطالعہ بغیر ہمارے شاعرانہ ذوق اور فنی ارتقاع کی تربیت نامکمل رہے گی۔ ان کا مطالعہ ارتقائے ذہنی اور عرفانِ حیات و کائنات کے لئے بے حد ضروری ہے۔ ان کا شاعرانہ اسلوب اور دلیرانہ لب و لہجہ ہمارے دور کے تہذیبی میلانات کی بڑی مکمل اور خوبصورت تصویر ہے۔ یہ تصویر مسرت بخش بھی ہے اور غم انگیز بھی۔ اس تصویر کی جزئیات وہ اٹل اور تلخ سچائیاں ہیں جو تیز آروں کے چلتے کھلتے دندانوں کی طرح ہمارے روتوں میں اترتی چلی جاتی ہیں اور اس تصویر کے رنگ اس بد نصیب عروس کی پیلی پیلی ہتھیلیوں کے سے ہیں۔ جن کی مہندی قصا کے ہاتھ نے سہاگ رات کو نوچ ڈالی ہو اور جس کی مانگ کا سینہ در موت کے تیز نیکیلے زرد ناخنوں نے کھرچ ڈالا ہو غم ہمارے شوریدہ سر جذبات اور منہ زور ولولوں کی تظہیر کرتا ہے۔ اور مجید امجد

کی شاعری اسی غم کی ترجمان ہے۔ ان کے فنی تصورات عالم بشریت کے تقاضوں سے نمونہ بنا کر اپنے وجود کے بے نمود ہونے کا نوحہ بھی ہیں اور نغمہ بھی۔ انسانی معاشرت ہمارے روزمرہ زندگی کے معاملات، کارگاہِ تمنا اور وارِ داتِ کائنات کو کم از کم ہمارے دور میں مجید امجد سے بڑا درد مند، حساس اور ان سے زیادہ دیانت دار محرم اور کوئی نہیں ملا۔ ان کے ہم عصروں میں عظیم شاعر عظیم ادیب اور عظیم انسان بھی ہیں لیکن اس سے بڑھ کر شاید توہینِ عظمت بھی کبھی نہیں ہوتی۔

مجید امجد کی طرح پر اسرار دائروں، افقِ در افق پھیلی ہوئی بیکراں چلچلاتی خلاؤں اور دائرہ در دائرہ الجھتی مڑتی تڑپتی اور ٹوٹ ٹوٹ کر پھر سے جڑتی ہوئی قوسوں اور آہنگوں کی لہراتی ہوئی کہکشاؤں کو کوئی اور بالغِ نظر شاعر نہیں ملا۔ گد رائی ہوئی دھوپ میں لہراتی ہوئی چراگاہوں پر اونچے درختوں سے ڈھکی ہوئی راہوں پر، بس بھرے امانوں پر اور سلگتی ہوئی سانسوں کے ویرانوں پر اور کسی شاعر نے اس خلوص اور دردِ مندی سے آنسو نہیں بہاتے۔ کسی شاعر نے ہواؤں، دریاؤں اور آبشاروں کا دکھ مجید امجد کی طرح نہیں بانٹا۔ تہذیب کے آروں تلے کٹتے ہوئے درختوں کے جنازوں کو چوم چوم کر کسی اور شاعر نے مرثیے نہیں لکھے وہ چھلکتے ہوئے پمیانوں اور گونجتے ہوئے میخانوں کا شاعر نہیں۔ مجید امجد ہونکتے ہوئے جھونکوں، دیچوں میں لرزاتے ہوئے تلخی کے پودوں، مٹتے ہوئے پیلے پیلے پھولوں، زندگی کے اجڑتے اور لٹتے ہوئے میلوں جھیلوں اور جھگڑوں کا شاعر

سُبحَ آنسوؤں میں نہا کر اس کی روح کو نکھار اور درد کی سلاخوں پر کسی کباب کی طرح
 جل بھن جانے کے بعد اس کی پیمبرانہ فطرت کو قرار ملتا ہے۔ دنیا اس کے نزدیک
 مصحفِ اندوہ گراں جانی اور زندگی انہیں اوراقِ تمنا کی تلاوت اور ورقِ گردانی
 ہے۔ اس کا سرمایہ حیات غم ہے، مگر کیسا غم۔ میں سمجھتا ہوں کہ ہم میں اور مجید امجد
 میں ایک بہت بڑا بُعد اور ایک اُن مِٹ تفاوت ہے۔ ہم اس کا غم کرتے ہیں جو
 ہمیں حاصل نہیں ہو سکا، جو ہماری دسترس سے باہر ہے، جو ہمیں نصیب نہیں لیکن
 مجید امجد کو اپنے ہونے کا غم ہے۔ زندگی اور اس کے اسرار و غوامض کی ساری
 چھان پھٹک اور جا پنچ پر کھ اس کے نزدیک ایک رنجِ پشیمان نگہی کے سوا اور کچھ
 نہیں۔ کیا وہ محض اس لئے پیدا کیا گیا کہ خمستانِ دوراں سے دو گھونٹ ہی پی سکے۔
 کیا وہ اس لئے دنیا میں لایا گیا کہ ابد و ازل کی فصیلوں میں گھر کر سانس لینے کے لئے
 ایک دورِ رخنے ہی ڈھونڈتا پھرے؟ اسے بے شک دیکھنے کے لئے دو آنکھیں بخشی
 گئیں۔ لیکن اسے یہ غم ہے کہ مشبستانِ بقا میں یہ دو ننھے سے چراغِ جلد بجھنے والے
 ہیں اور یوں اسے اپنی تہی دامانی اور سلسلہٴ زندگی فانی کا وہ عرفان حاصل ہو جاتا
 ہے۔ جو گنگناتی لفظیات میں پُرج کر ایک صاحبِ فکر و نظر شاعر کا غم بن جاتا ہے۔

مہ و انجم کے طلسمی سفینوں کی طرف ہاتھ بڑھانے کے ساتھ ساتھ اسے اپنی زندگی کے
 بجھتے ہوئے شرارے اور ڈوبتے ڈوبتے ہوتے تارے کا احساس پھر اس کو
 دیتا ہے۔ اور یہ ادا اسی مجید امجد کے فن کی ایک دائمی قدر اور ایک ارمانوں سے

پھسکتی ہوتی ہمیشگی اختیار کر لیتی ہے۔ مرثیہ اور چیز ہے۔ اس کا موضوع، اس کے
 محرکات، اس کے تلازمات جن تصورات سے ابھرتے ہیں ان کا تعلق ہماری جذباتی
 اور بے شک رومانی زندگی سے ہے۔ لیکن مٹی کی ٹپتی ہوئی مہک اور رنگوں کی دُور
 ہوتی ہوئی جھلک دیکھ کر محرومی جاوید کا احساس بڑی شاعری ہے۔ مجید امجد کے
 ہاں موت کی استعاراتی فضا اور تخیل کی علامتیں اتنی شدید اور واضح ہیں جنہیں
 اندھے بھی نظر انداز نہیں کر سکتے۔ وہ زندگی سے لطف اٹھانے کی بات کرتے کرتے
 خوشیوں اور محبتوں کے ان سرچشموں کے اجر طہانے کا بھی ماتم کرتے نظر آتے ہیں۔
 انہیں آفاق میں دنیاؤں کی اذانی نظر آتی ہے۔ اور یہ ہے بھی حقیقت کہ ان خلاؤں
 میں ستارے بھی ہیں، مہر و مہ بھی ہیں، حسینانِ کج نگاہ بھی ہیں اور ترکانِ خوش کلاہ
 بھی، مگر زمانے کے سمندر کی تھاہ کون جانے؟ مقدر کی لمحہ بہ لمحہ ایک دوسرے سے
 گلے ملتی اور جدا ہوتی ہوئی لہروں کی پہیلیاں کون بوجھے؟ انہیں تو لبس اتنا معلوم
 ہے کہ ان گہرائیوں میں غوطہ لگا کر دوبارہ کبھی نہ ابھرے گا۔ اسے یہ غم ہے کہ
 رفتہ بہاریں کیوں لوٹ کر نہیں آئیں اور خوشبوئیں چمن سے ہجرت کرنے کے بعد
 کیوں گلزاروں کی راہ بھول جاتی ہیں۔ ان کی نظیں اسی شاعرانہ رویے اور رجحان
 کی مظہر ہیں۔ شاعر کا حیات و کائنات کے متعلق ردِ عمل سلیقے اور احساس کی بے نظیر
 شاعری ہے۔ اس کے کلام میں گہری بصیرت (DEPTH OF VISION)
 فکری توانائی اور مکمل ژرف نگاہی (PROFUNDITY OF FORESIGHT)

پکار پکار کر ہمیں اپنی اور دوسروں کی خاک تربت کے بے نشان ہونے کا اعلان کرتے سنائی دیتی ہے :

کوئی غایت کوئی منزل، کوئی حاصل سفر ہستی کا
 کوئی مقصود بلند می کا کہ مفہوم کوئی پستی کا
 کوئی مشعل بھی نہیں، کوئی کرن بھی تو نہیں
 شب اندھیری ہے گھٹا ٹوپ ہے طوفانی ہے
 بولو اے نغمہ سرا یانِ تحیر کدۂ کاہکشاں
 میں کہاں جاؤں کہاں جاؤں کہاں جاؤں کہاں؟

یہ خالص اور خوب صورت شاعری (PURE AND FINE) اردو کے بہت کم خوش نصیب شعراء کے حصے میں آئی ہے۔ ان کا تخیل اور سرمایہ افکار بہت وسیع ہے۔ لیکن یہ تمام سرمایہ افکار یہ ساری دولتِ دل بیدار یہ ساری متاعِ انوار جس ایوانِ جمیل میں محفوظ ہے۔ اس کا نام غم ہے۔ انہوں نے انتہائی فنکارانہ صنایع سے فن کی سچائی، کائنات کی اکائی اور غم کی یکتائی کو نہ صرف پایا بلکہ اپنا لیا۔ ان کے اظہار و ابلاغ، اسلوب و انداز اور فکر و تخیل میں جو رابطہ محکم ہے۔ وہ عصر حاضر کے کسی اور فنکار کے یہاں بہت کم نظر آتا ہے بلکہ اس فکری گرفت اور فنی مہارت نے ان کے اسلوب کو ناقابلِ تقلید بنا دیا ہے۔ دولت و طاقت، عظمت و شہرت اور مرتبہ و منصب ان کی ضرورتوں میں شامل نہ تھے۔ ان کا صرف ایک

مقصد تھا اور وہ تھا تجسس شاعرانہ — مرگِ غریبانہ اور سلامِ رفیقانہ کے
 ساتھ ساتھ وہ اپنے لئے عذابِ جداگانہ بھی چاہتے تھے اور یہ عذاب انہیں
 ملا۔ احساسِ اسی عذاب کا دوسرا نام ہے۔ ان کی کتنی حسین آرزوئیں غموں کی
 بہتی ہوئی آگ کی رو میں بہہ کر جلتی روحوں کا روپ دھار گئیں۔ ان کی مسکراہٹوں
 کی کتنی کرنیں دکھوں کے نیزے کھا کھا کر سنانوں کی اینیوں پر جھول جھول گئیں۔
 وقت کے سیمیں دھارے پر انہوں نے اپنے لہو سے کتنی سطرین لکھیں۔ وقت کے
 رنگدار کی تپتی ہوئی سطح پر انہوں نے خون میں لہکتے لہکتے کتنی کروٹیں بدلیں، وہ
 کروٹیں جن کی ایک ہی ضرب سے آج تک ان کی قبر کی جامد پسلیاں چٹخ چٹخ کر ٹوٹ
 رہی ہیں اور پھر ان کی قبر کی مٹی اور سارا ملبہ راکھ کا ڈھیر ہو کر ایک دن وقت کے
 کھنڈروں میں کھو جئے گا۔ لیکن ان کا نام یقیناً ان مشاہیر کے ساتھ زندہ رہے گا
 جنہوں نے شعلوں پر قدم رکھا۔ یاد سن و دارِ حیات کو عظمتیں بخش دیں —
 ساری نظموں کی فضا حزنِ انگریز ہے۔ کلام میں چونکہ بے پناہ عنایت ہے۔ اس لئے
 فلسفے کی گتھیاں بھی زلفِ یار کی شکنوں کی طرح الجھ الجھ کر سلجھنے لگتی ہیں۔ ان کی
 محرومی غمِ تاب میں کبھی کبھی ایسے لمحے بھی آتے ہیں کہ وہ یادوں کے منوں جگا
 کر اپنی تمناؤں کے تصویر کدے میں بیٹھ کر خود کو آواز دینے لگتے ہیں۔ آیتے وہ
 آواز جو آج قبر کی مٹی تلے دفن ہے، ایک بار پھر سنتے چلیں۔ یہ آواز ان کے الفاظ
 میں منشور ہے۔ یہ آواز پنجاب کی معاشرت اور ہمارے عوامی گیتوں کا متبرک

درتہ ہے :

آج بھی جب کہیں رستے میں کسی موڑ کسی منزل پر

کسی دیوار سے کنکڑ بھی پھسل جاتا ہے

کوئی دامن کہ جسے نازِ گل افشانی ہے

دھوپ میں سوکھتی خرمائے چنگیروں سے بھرے کوٹھوں سے

ایک پل کے لئے اڑتا ہے ہٹتا ہے تو دھیرے دھیرے

کوئی لے سی میرے احساس میں بھر جاتی ہے

تارِ بربط کی کوئی لرزش پنہانی ہے ،

جو شب و روز کے ایواں میں فغاں بن کے بکھر جاتی ہے

آسمانوں سے زمینوں سے کسی دل کے دھڑکنے کی صدا

کوئی چپکے سے میرے کان میں کہہ جاتا ہے

سنتے ہو کس کی یہ آواز ہے ، پہچانی ہے

اس آواز سے شرافت کی خوشبو اور صدق تمنا کی مہک آتی ہے ۔ یہ خوشبو

یہ مہک ہمارے دل میں بس کر ہمیں اپنے اندر سمو کر اس منہستی بستی دنیا کے

ارمان کدوں کو ہمارے آنکھوں کے سامنے لے آتی ہے ۔ ان کے موضوعات سخن

چونکا دینے والے نہیں ۔ البتہ ان کی تکنیک حیرت زدہ کر دینے والی ہے ۔ ان

کی بحر میں ہمارے دور کے بحرانوں کی آئینہ دار ہیں ۔ ان میں مشینوں کی گڑگڑاہٹیں

ریلوے لائنوں اور انجنوں کی گرگڑا ہٹیں اور دریاؤں کی گنگناہٹیں ہیں۔ الفاظ
 اپنی نسبتوں کے ساتھ پیدا ہوتے ہیں۔ ان نسبتوں کو مفہوم اور معانی بھی کہتے
 ہیں۔ لیکن ان نسبتوں اور تلازموں کی تلاش و طلب اور دریافت بڑا جان جو کھول
 کا کام ہے۔ اُس وادی پر خاریں برہنہ پا چلنا پڑتا ہے۔ کانٹوں کی پیاس اپنے
 لہو سے بجھا کر چشمہ بقاتے دوام تک پہنچنا ہوتا ہے۔ میر کا، غالب کا، انیس کا
 اقبال کا اور ہمارے عہد میں مجید امجد کا لہجہ اس: شہ بقاتے دوام سے شاد
 و سیراب ہونے کی خبر دیتا ہے۔ مجید امجد کی آواز میں زمانوں کے زمزمے، صدیوں
 کے نغمے اور کون و مکاں کی آوازوں کے آمیزے جھولتے اور لہراتے نظر آتے
 ہیں۔ معلوم ہوتا ہے کہ مردہ بستیاں جی اٹھی ہیں۔ ساری دنیا زندہ انسانوں سے
 آباد ہو گئی ہے۔ پڑوسن کے نلکے پر چوڑیوں کی جھنکاریں سنائی دینے لگی ہیں۔
 سوئی گلیوں میں گھنگھرو بولنے اور پازیبیں ڈولنے لگی ہیں۔ کچے مکانوں کی
 منڈیروں سے کوئی چاند سا چہرہ چھپ چھپ کر کنکریاں مارنے لگا ہے اور میٹوں
 پر ننھے ننھے پرندے موسم بہار کے گیت گانے لگے ہیں۔ ساری دنیا ساز و آواز
 سے معمور ہو گئی ہے۔ اور خود یہ شاعرانہ آواز سینکڑوں سن ٹی کے تلے آج دفن
 ہے۔ مجید امجد شرافت کی بولی بولتا، محبتوں کی کہانی سناتا، خلوص اور صداقت
 پرستی کے پھول بکھیرتا دنیا سے دور چلا گیا۔ لیکن وہ اپنے شیلے ایسے پیمبرانہ
 لب و لہجہ اور اپنے الوہی تخیل کی لطافتوں اور کبرن کبرن پنکھڑیوں اور گلنار

تلیوں کے جھرمٹوں میں آپ کو ہمیشہ مسکراتا ہوا ملے گا۔ اس کی باتوں میں بہاروں کی
 دھوپ ایسی دل کشی اور گلابی جاڑوں کے دنوں ایسی گرم جوشی ہوگی، اس کی پاکیزہ
 افسردگی اس کی مقدس اداسی اور اس کے حسن و یاس کی دل کش مہک، موتہنی
 اور سبجلا آپ کا من موہ لے گی۔ اس کی درویشانہ انکساری، پر خلوص و صنداری
 اور شائستگی میں سرا سر سموتی ہوئی فنکاری اسے آپ کا عزیز دوست اور محبوب ترین
 شاعر بنا دے گی۔ اس کے پتلے پتلے ہونٹوں پر کھیلتی ہوئی چاندنی ایسی ملائم دل کشی
 آپ کو نہ صرف اس کی نظیوں کا شاعرانہ عمل سمجھا دے گی بلکہ آپ یہ نقطہ بھی دریافت
 کر لیں گے کہ فطرت کا تخلیقی عمل کتنی خوشی اور آہستہ خرامی سے وقوع پذیر ہوتا ہے
 آپ دیکھیں گے کہ ایک البیلا جیالا شاعرہ بانی وقار اور انسانی جمال کے ساتھ ذریں
 کمرؤں کا عصا ہاتھ میں لے کر ہر دم کی زرتار خلعتیں پہنے آہستہ آہستہ نشیب زینہ
 ایام سے اترنے لگتا ہے۔ کسی سرمائی ندی کی طرح دھیرے دھیرے اپنی رفتار کے
 روم پر بہتا بہتا فکر و فن کے گلکدوں میں ہمیشہ ہمیشہ کے لئے کھو جاتا ہے۔ اور پھر
 ایک دن اس کی مٹی انہیں گلکدوں کی مٹی سے مل کر ایک ہو جاتی ہے اور ہم ان رفتہ
 بہاروں کے نوحہ خواں رہ جاتے ہیں :-

لاکھوں سلام رفتہ رفتوں کے رسول پر
 اے خاکِ پاک جھنگ یہ آنسو قبول کر

مجید امجد کی غزل

میر سے لے کر میراجی تک اردو غزل کے بہت سے متنوع رنگ سامنے آچکے ہیں۔ چنانچہ روایت کی ایک وضعدار پابندی کو برقرار رکھتے ہوئے ہر بڑے شاعر نے فکر و اظہار کے نئے شعری قرینے دریافت کرنے کی کوشش کی اور اس تنوع میں اب تک مسلسل اضافہ ہو رہا ہے۔ وقت چونکہ کسی ایک نقطے پر جامد نہیں رہتا اور زندگی ہر لمحے ایک نیا پیش منظر مرتب کر ڈالتی ہے۔ اس لئے غزل نے بھی کسی ایک مخصوص سانچے کو مستقل طور پر قبول کر لینے کی بجائے گونا گوں تبدیلیوں کا ساتھ دیا اور نئے رویوں کو اپنے تہذیبی پیکر میں ڈھالنے کے لئے نسبتاً نرم صورت اختیار کر لی غزل کی اس لچکدار خصوصیت کا فائدہ ولی، میر، غالب، اقبال، فراق، ناصر کاظمی اور شکیب جلالی نے بھی فائدہ اٹھایا اور اب ہمارے زمانے میں ظفر اقبال، منیر نیازی، شہزاد احمد، وحید اختر، وزیر آغا، بدر بشیر، عتیق اللہ، طاہر نفیس، رضا ہمدانی اور محسن احسان بھی اٹھارہ ہیں۔ نتیجہ یہ ہے کہ جب بھی کسی بڑے شاعر کا ظہور ہوتا ہے اور اس کی انفرادیت کھل کر سامنے آتی ہے

تو احساس ہوتا ہے کہ غزل ایک اور نئی کمرہ لیتی ہے اور اس کا ایک اور منفرد روپ سامنے آ رہا ہے۔

نئی غزل کے نگار میں مجید امجد کی شخصیت کا لمس بھی پوری طرح اثر انداز ہوا ہے لیکن غزل کے چند منفرد شعرا کی مندرجہ بالا ناممکن فہستہ میں میں نے مجید امجد کا نام دانستہ شامل نہیں کیا۔ وجہ یہ کہ مجید امجد کی شاعری کو جس صنف نے دوام عطا کیا ہے وہ نظم کی صنف ہے۔ اردو نظم میں مجید امجد کی عطا یہ ہے کہ اس نے ہر نئے دور کے تجربوں میں دھما چوکڑی بجانے کی بجائے ہر دور کو اپنے تجربوں سے استفادہ کرنے کا موقع دیا۔ چنانچہ اس کی انفرادیت کا برملا اعتراف ڈاکٹر خلیل الرحمن اعظمی، ڈاکٹر وزیر آغا اور مظفر علی سید نے مجید امجد کی زندگی میں کیا۔ نتیجہ یہ ہوا کہ اس حقیقت کو تسلیم کرنے میں کوئی امر مانع نہ رہا کہ وہ اقبال کے بعد میراجی، ن. م. راشد، یوسف ظفر اور اختر الایمان کے سلسلے کے ایک بہت بڑے شاعر ہیں۔ یہ اعتراف فی نفسہ بڑی اہمیت رکھتا ہے۔ لیکن اس کا ایک نقصان یہ ہوا کہ مجید امجد صرف نظم کا شاعر ہو کر رہ گیا اور اس کی غزل جو ناقدین سے اس کی نظم کی طرح پوری

۱۔ مجید امجد کی شاعری (سونغات جدید نظم نمبر ۱) ۲۔ مجید امجد توازن کی ایک مثال (نظم جدید کی کمرہ لیں از وزیر آغا) ۳۔ مقام مظفر علی سید (مطبوعہ سویرا لاہور)

توجہ کا تقاضا کر رہی تھی، اس شہرت کے نیچے دب گئی۔

اس میں کوئی شک نہیں کہ مجید امجد اپنے پیچھے غزلوں کا کوئی فریب نظر انبار نہیں چھوڑا۔ پندرہ غزلیں "شبِ رفتہ" کا نتیجہ ہیں۔ دس غزلیں "فنون" کے جدید غزل نمبر کی زینت ہیں۔ ایک ایک غزل "ادبی دنیا" اور "اردو زبان" میں اور دو غزلیں "اوراق" میں شائع ہوئیں۔ حال ہی میں "سوریا" نے ان کی پانچ غزلیں شائع کی ہیں۔ ممکن ہے کچھ اور غزلیں رسائل کے اوراق میں بکھری پڑی ہیں جن پر نظر ڈالنا مشکل ہے۔ یوں بھی مجید امجد نے عمر بھر شہرت و اشاعت کے کسی میثاق پر عمل نہیں کیا اور کسی مدیر کے بالخصوص بلاوے کے بغیر کوئی چیز اشاعت کے لئے نہیں بھیجی۔ یہ امکان بھی خارج از حقیقت نہیں کہ ساہیوال کے ادب دوست احباب نے مجید امجد کے دوسرے ادبی اثاثے کے ساتھ ان کی غزلوں کا اثاثہ بھی یو۔ بی۔ ایل کے سیف دپارٹ لاک میں رکھ دیا ہو تا کہ اسے زمانے کی ہوانہ لگے اور وہ دستبردِ ایام سے محفوظ ہو جاتے۔ یہ سب بکھری ہوئی غزلیں تعداد میں یقیناً اتنی تو ہو جاتی ہیں کہ اگر انہیں اکٹھا کر لیا جاتے تو $\frac{30 \times 20}{14}$ سائز کا ایک باعزت ضخامت کا مجموعہ بن سکے۔ چونکہ انہیں ابھی تک یکجا کرنے کی کوئی سنجیدہ کوشش نہیں ہوئی، اس لئے بھی مجید امجد کی غزل پر اجتماعی نظر ڈالنے کا موقع پیدا نہیں ہوا۔ نتیجہ یہ ہے کہ ایک بڑے شاعر کی خاص جہتِ اظہار بھی ابھی تک نادریافت پڑی ہے۔

(نوٹ) یہ مقالہ شبِ رفتہ کے بعد کی اشاعت سے پہلے لکھا گیا۔

پس منظر کے اس طویل معترضہ کے لئے میں معذرت خواہ ہوں لیکن اس سے مجھے صرف یہ یاد رکھانا ہے کہ ہمارے تین سربراہ اور وہ ناقدین مجید امجد کو نظم کا ایک بڑا شاعر تو تسلیم کر لیا لیکن خود مجید امجد اس ایک صنف کے جزییرے ہیں۔ یہی محسوس ہو کر نہیں رہ گئے بلکہ ڈاکٹر وزیر آغا کی طرح نظم کی پختی منزل سے بلند ہو کر متعدد مرتبہ غزل کی بالائی منزل تک بھی پہنچے۔ یہاں منتظر کی صورت میں تبدیل ہوگی۔ باریک جزئیات نے ایک واضح پھیلاؤ اختیار کیا۔ شخصی طرز اظہار نے اجتماعیت کا روپ دھارا۔ جذبات کے ذاتی کھردرے کنارے گھس گھس کر اس طرح بیضوی ہو گئے کہ ان میں ہر شخص اپنے تجربے کا عکس دیکھ سکتا تھا۔ اوریوں مجید امجد کے نئے فکری میلانات اور تازہ فنی شدور سے غزل کا ایک ایسا روپ سامنے آیا جس کی تشکیل و تہذیب میں مجید امجد کے من کی پختی جوالانے بالخصوص حرارت و توانائی کا دان دیا تھا۔

مجید امجد کی غزل کا اولین اہم عنصر وہ معصوم حیرت ہے جو اس پر محبوب کی فرقت سے وارد ہو جاتی ہے اور اس کی زندگی کے سارے منظر کو بدل ڈالتی ہے۔ — حیرت کی یہ لہر اگرچہ یکساں اور مسلسل ہے۔ لیکن ہمیشہ

ایک جیسا تاثر پیدا نہیں کرتی۔ حیرت کے اس تاثر میں اولاً بھوت کی کیفیت شامل ہے اور یہ منظر کو یکدم پھلجھڑی کی طرح روشن اور شرابا کر ڈالتی ہے۔ ایسا جب بھی ہوتا ہے۔ وقت کے تمام فاصلے اک خندہ جانفزا میں سمٹ جاتے ہیں اور صاف نظر آتا ہے کہ مجید امجد نے فراق کو بھی ایک مسحور کن تجربہ بنا لیا ہے۔ اور اب وہ اس سے ایک ایسی لذت کشید کر رہا ہے جو زندگی کی بے پایاں حس میں مزید اضافہ کرتی ہے :-

جنون عشق کی رسم عجیب کیا کہنا	میں ان کے دور وہ میر قریب کیا کہنا
شاید ادھر سے گزرے پھر بھی ترس فینہ	بیٹھا ہوا ہوں ساحل پر نے بلب کھنی کا
میری زلیست پران کے جلوؤں کے نقش	ابھرتے گئے، دن گزرتے گئے
خیالِ یار تیرے سلسلے نشوں کی رتیں	جمالِ یار تیری جھلکیاں، گلاب کے پھول

کسی کی روح تک اک فاصلہ خیال کا تھا

کبھی کبھی تو یہ دوری تو رہی سہی بھی نہ تھی

ثانیاً یہ حیرت میٹھے غم لطیف کا روپ دھارتی ہے اور مجید امجد کے دکھوں کو مجسم علامت میں ڈال دیتی ہے۔ تاہم یہ دکھ ایسا نہیں کہ مجید امجد کے اعصاب کو شل کر دے یا اس کے حواس پر غالب آجاتے۔ اس دکھ نے تو مجید امجد کے ساتھ زندگی بسر کی ہے۔ اور یہ غم تو مجید امجد کی رگوں میں سرایت کر کے اس کے خون میں رچ بس گیا ہے۔ یہ غم ناامیدی یا

قنوطیت پیدا نہیں کرتا بلکہ اس غم کی نوعیت سراسر تخلیقی ہے اور اسے
 زندہ رہنے اور زندگی کرنے کا حوصلہ عطا کرتا ہے۔ اس غم میں تازگی بھی
 ہے اور تحریک بھی اور اس کے ساتھ زندگی کرنا عین عبادت نظر آتا ہے۔ یہی وجہ
 ہے کہ یہ غم مجید امجد کی غزل میں اک رداں دواں قوتِ فکر ظاہر ہوا ہے۔
 کسی کی روح سے تھا اور ربط اپنے حصے میں تھی

وہ بے کلی جو ہے موجِ زماں کا حصّہ بھی
 خوشیوں کا مکھ چوم کے دیکھا دنیا مان بھری
 دکھ وہ سچن کھڑو کہ جس کو روح کرے سجدہ
 ان آئینوں میں جلے ہیں ہزار عکسِ عدم
 دوامِ درد تیرے رت جگے نہیں گزرے
 امجد نشاطِ زیست اس کش مکش میں ہے
 مرنے کا قصد، جینے کا عزم ایک ساتھ کر

جہاں مجید امجد کی اس غزل کا تذکرہ بالخصوص ضروری ہے جس کی
 ردیف "تراغم" ہے اور جو وجدان اور جذبات کے اس تہذیبی رویے
 کو سامنے لاتی ہے جب عشق کی طویلِ نادریافت مسافتوں میں غم ہی
 منزل ہوتا ہے اور غم ہی جادۂ منزل :۔

غبارِ رنگ میں رس ڈھونڈتی کرن تری خوشبو گرفت سنگ میں بل کھاتی آبِ جو تراغم

طلوعِ مہر، شکفتِ سحر، سیاہیِ شب
 تیری طلب تجھے پانے کی آرزو، ترا غم
 ندی پہ چاند کا پرتو، تیرا نشانِ قدم
 خطِ سحر پہ اندھیروں کا رقص، تو ترا غم
 نگاہ اٹھی تو زنانے کے سامنے ترارِ دپ
 پلک جھکی تو میسرِ دل کے روبرو ترا غم

اہم بات یہ ہے کہ مجید امجد کا غم معاشرے کے کسی عالمگیر اندوہ
 کا حصہ نظر نہیں آتا بلکہ زندگی کے کسی نامعلوم لمحے میں جب اس کے احساس
 میں لطیف پر توقف کی ہلکی سی چھن پیدا ہوتی ہے۔ تو یہ غم تمام روایتی حد
 بندیوں اور بندھنوں کو توڑ کر بیک ساعت یوں نمودار ہو جاتا ہے کہ شاعر
 کے فکر و ادراک اور ذوق و جدان پر قیامت گزر جاتی ہے۔ اس زاویے
 سے دیکھتے کہ مجید امجد کے غم کا کوئی نام نہیں لیکن دنیا کے ہر دکھ میں اس غم
 کا شائبہ موجود ہے۔ جذبے کی ایک لہر اکٹھتی ہے اور تخیل کی دنیا میں تلاطم
 برپا کر دیتی ہے۔ سوچ کی اک شوخ ن بیدار ہوتی ہے اور دل کی دنیا
 میں طوفان آجاتا ہے۔ شاعر کی خوبی یہ ہے کہ وہ نا صبحِ مسیحا، واعظ،
 رقیب یا دوست کو مخاطب کرنے کے بجائے اس بے انت طوفان کا
 مداوا اپنے داخل میں تلاش کرتا ہے اور اس طوفانِ غم کو اپنے بدن

کی ڈھال پر برداشت کرتا ہے۔

مثال کے طور پر یہ چند اشعار ملاحظہ ہوں جن میں مجید امجد کی جذباتی

نندی میں ایک معمولی موج بپا کر دیتا ہے۔

جھکیں جو سوچتی پلکیں تو میری دنیا کو

ڈبو گئی وہ ندی جو ابھی بھی ابھی نہ کھتی

عمروں کے معمورے میں ہے کوئی ایسا دن بھی جو

روح میں ابھرے پھاند کے سورج سیال سمندر کو

یہ کس حسیں دیار کی ٹھنڈی ہوا چلی

ہر موجہ خیال پہ حد ہا شکن پڑے

میں نہ سمجھا ورنہ ہنگاموں بھری دنیا میں کاتھن کے سنگ

کوئی تو تھا آج جس کا قہقہہ دل میں ہے دامن گیر دل

سنی جو بات کوئی ان سنی تو یاد آیا

وہ دل کہ جس کی کہانی ابھی کہی ابھی نہ کھتی

ڈاکٹر خورشید الاسلام نے میر، مومن اور داغ کے عشق کو تین مختلف

مذاہب قرار دیا ہے۔ مجید امجد کا زمانہ آیا تو آشنا کی پرستش "کیا ب کی جستجو

۱۔ ذکر اس پرمی و ش کا (فنون جدید غزل نمبر۔ ڈاکٹر خورشید الاسلام)

اور ہوس کی "شائستگی" کا تمام کردہ فرختم ہو چکا تھا۔ پھر وقت ایسا آ
 لگا تھا کہ عشق و عاشقی کے لئے عاشق اور محبوب دونوں کا گریہ جو بیٹ
 ہونا ضروری ہو گیا۔ چترناری اپنی سندھ کا اشتہار سجا کر نکلتی اور چاٹر
 مرد اس پر توجہ کئے بغیر اور بھی غم ہیں زمانے میں محبت کے سوا۔ "کا ورد
 کرتا۔ اور سندھ ناری کو کسی دورے انار می پر کمند افگنی کا مشورہ دیتا۔
 مشین نے جذبات پر قبضہ کر لیا اور عشق خمار گندم بن گیا جو جھوٹی تسکین
 حاصل کرنے کے ہزاروں عربوں سے واقف تھا۔ حیرت ہوتی ہے، اس
 کاروبار می زمانے میں مجید امجد نے حسن کے باغ میں مزدوریاں کیں۔
 لیکن حاصل کو محبوب کے تبسم و اٹیگاں کی نذر کر دیا کہ یہی اس کی مرضی،
 اس کا حکم اور اس کی رضا تھی۔ ہمہ تن خود سپردگی کی یہ نہایت مجید امجد کی
 غزل کا قیمتی اثاثہ ہے :۔

سلام ان پہ تہہ تیغ بھی جنہوں نے کہا جو تیرا حکم، جو تیری رضا، جو تو چاہے
 یہ زرد پنکھڑیاں جن پر حرف حرف ہو ہوائے شام میں مہکیں ذرا جو تو چاہے

امجد جہاں بھی ہوں میں سب اس کے دیار میں
 کھینچ سہانے ہوں کہ ہوں جنگل گھناؤنے
 تیری سانسوں کی سو غایتیں بہاؤں تیری نظروں کے نذرانے زلمے
 چناچہ وہ جھمیر مٹی میرے کہ :۔

عشق نے عشق کرنے والوں کو کیسا کیسا بہم کیا ہے عشق
 تو نئے زمانے میں عشق کی روایت بدل جانے کے باوجود مجید امجد کو
 جو عشق بہم ہوا ہے۔ اس میں قشقہ لگانے، دیر میں بیٹھنے اور ترک اسلام
 کرنے کا سراغ تو شاید نہیں ملتا۔ لیکن یہ احساس ضرور ہوتا ہے کہ اس پر
 عشق کے کسی عارف صادق اور سالک منزل کا سایہ تھا کہ جب عشق نے
 کھیا کھیا کر سے نچایا تو وہ یہ کہے بغیر نہ رہ سکا :۔

میں جو تیری راگ سمجھا میں اس رچانے آیا تھا
 دل کی چھنکتی جھانجن تیری پازیبوں میں ٹانگ اچکا
 یہ رسم حاصل دنیا ہے، اک یہ رسم سلوک
 ہزار اس میں سہی نفرتوں کا ایما بھی

چنانچہ جب اس نے اپنے وجود کو محبوب کی ہستی میں خم کر لیا تو پھر نہ
 شاخ گل پہ نشیمن بنانے کی ضرورت رہی اور نہ راز گل کی خبر لانے کی آرزو
 بلکہ وہ بیک جست عشق کے اس مقام بلند پر پہنچ گیا۔ جہاں صرف اس کے
 نشان قدم نے، رح ابد پر دوام حاصل کر لیا :۔

میرے نشان قدم دلت غم پہ ثبت رہے
 میری نگاہ میں دورِ زماں کی ہر کرد و ط
 ابد کی لوح پہ تقدیر کا لکھا نہ رہا
 لہو کی لہر، دلوں کا دھواں، گلاب کے پھول
 طلوعِ صبح کہاں، ہم طلوع ہو گئے گئے
 ، را قافلہ بے در را روانہ ہوا

دوسری طرف جب ہم مجید امجد کی غزل سے اس کے محبوب کے خد و خال
مرتب کرنے کی سعی کرتے ہیں تو حیرت ہوتی ہے کہ اس بتِ عزیزہ جو کاپیکر
رنگوں، روشنیوں، پھولوں، نغموں اور گیتوں غرضیکہ فطرت کے تمام متحرک
عناصر لطیفہ سے مرتب ہوا ہے اور کہ اسے گرفت میں لینا ممکن ہی نہیں
یہ محبوب غبارِ رنگ میں رس ڈھونڈتی کرن بھی ہے۔ اور گرفتِ سنگ میں
بل کھاتی آب جو بھی، یہ دل کے برج کے فاصلوں کی فصیل سے ابھرتا ہوا عکس
بھی ہے اور دستِ خیال میں جست بھرتا ہوا غزالِ زمانہ رقص بھی، یہ
دوریوں کے سیلِ رواں پر تیرتا ہوا برگِ نامہ بر بھی ہے اور دیارِ شب کے
اندھیرے میں ڈولتی ہوئی بالنسری کی نئے بھی۔ چنانچہ مجید امجد نے جب بھی اس
محبوب سے قرب کی خواہش کی ہے کہ وہ لمحے کی طرح اس کے ہاتھ میں نہیں
آیا اور شیشے کی ایک دیوار ان دونوں کے درمیان حائل ہو گئی ہے۔ پھر یہ
دیکھتے۔ محبوب کے ساتھ لپٹنے یا چھونے کا جذبہ تو مجید امجد کے ہاں پیدا ہی
نہیں ہوتا بلکہ ایسا معلوم ہوتا ہے کہ قرب کی آرزو بھی محض خیال کا فاصلہ ہی
ہے۔ اور اس فاصلے کو قائم رکھ کر مجید امجد نے اپنی روح کو تشنگی کا دوام
عطا کرنے کی سعی کی ہے۔ شاید یہی وجہ ہے کہ قرب کی اس خواہش نے
مجید امجد کے ہاں دبی ہوئی آرزوؤں، سہمی سہمی تمنائوں کی ایک جوت سی
جگادہی ہے۔ ان کا سحر آگیاں عکس کس طرح اشعار میں ڈھل آیا ہے،

ملاحظہ کیجئے :۔

کپاخ کی اک دیوار زمانہ آمنتے سامنے ہم
نظروں کے نظروں کا بندھن جسم سے جسم جدا
سرک گیا کوئی سایہ، سمٹ گیا کوئی دور
کسی کے عکس کی پیاسی کشش سہی بھی تھی

آ۔ ایک دن میرے گردِ دل ویراں میں بیٹھ کر

اس دشت کے سکوتِ سخن جو سے بات کر

یہ نین جلتی لوؤں، جیتی نیکیوں والے
گھنے بہشتوں کا سایہ ہیں ارضِ جاں کے لئے
ذرا شکوہ، دو عالم کے گنبدوں پہ لرز
پھر اس کے بعد تیرا فیصلہ جو تو چاہے

کیا دھتھی جو نشیبِ افق سے مری طرف

تیری پلٹ پلٹ کے ندی کے بہاؤ سے

صاف نظر آتا ہے کہ ندی پر فطرت کی ایک گھبیر دنیا شاعر کے اطراف و

جوانب میں بکھری ہوئی ہے تو اس سے کہیں وسیع تر دنیا اس نے آباد کر

رکھی ہے۔ مجید امجد کی خوبی یہ ہے کہ اس نے ان دونوں دنیاؤں کو آپس

میں متصادم ہونے کا موقع نہیں دیا بلکہ وہ ان دونوں کے درمیان ربطِ باہم

تلاش کرتا ہے۔ اور اس رشتے کو پھر سے جوڑنے کی سعی کرتا ہے جو

جنت سے آدم کے اخراج کے وقت ٹوٹا تھا اور آج تک پھر نہیں جڑ سکا۔

۱۔ توازن کی ایک مثال "مجید امجد" (ڈاکٹر وزیر آغا)

چنانچہ مجید امجد روح کی گہرائی میں ڈوب جانا چاہتا ہے تو اس نے فطرت کے
خارجی مظاہر سے بھی ٹوٹ کر پیار کیا ہے۔ اوریوں احساسِ شدت کی دائرہ
ور دائرہ کیفیت پیدا کر کے مشینی دور کے سر د کو اپنے اطراف و جوانب سے
جھانکتے اور فطرت کی بو قلموں نیرنگیوں سے اکتساب سکون کا مشورہ دیا

ہے : ہے

بچا کے رکھا ہے جس کو غروب جاں کے لئے وہ ایک صبح تو ہے سیر بوستاں کے لئے
روشن ترائیوں میں اترتی ہوا میں آج دو چار گام لغزشِ مستانہ چاہیے

افق افق پہ زمانوں کی دھول سے ابھرے

طیور، نغمے، ندی، تتلیاں، گلاب کے پھول

چاندنی میں سایہ ہائے کاخ و کو میں گھومے پھر کسی کو چاہئے کی آرزو میں گھومے؟

سحر میں نکلا ہوں مینہ میں اکیلا کس کے لئے درخت، ابر، ہوا، بوتے ہم رہاں کے لئے

رُت بدلتے ہی چمن جو ہم صغیر، اب کے بھی کوسوں دور سے

آکے جب اس شاخ پہ چپکے سرِ دل میں بجی زنجیرِ دل

اہم بات یہ ہے کہ فطرت کے اس ہجومِ رنگ میں بھی مجید امجد نے روشنی

کی آرزو ایک دل گرفتہ وارفتگی سے کی ہے۔ شاید اس کی ایک وجہ یہ ہے کہ

اس نے خلوت کی تیرگی میں جس کو بناک تنہائی کا سامنا کیا ہے اس کا فطری

تقاضا تھا کہ وہ اس کا مداوا خارج کے منور روشن اور تابناک پیشِ منظر

سے سے۔ تاہم عجیب بات یہ ہے کہ روشنی کی اس بھبت آنیر دنیا میں
بھی جادوئی حیرت کے ساتھ ساتھ ایک خاص قسم کی حزن یہ اداسی بھی اپنی
جھلک دکھاتی ہے :۔

یہ تیرگی مسلسل میں ایک وقفہ نور یہ زندگی کا طلسم عجیب کیا کہنا
ہزار قافلہ زندگی کی تیرہ شبی یہ روشنی سی افق کے قریب کیا کہنا

چاندنی میں سایہ ہاتے کاخ و کو میں گھومتے
پھر کسی کو چاہنے کی آرزو میں گھومتے
میری سیہ شبی نے اک عمر آرزو کی لرزے کبھی افق پر تاگا ساروشنی کا
اے تیرگتوں کی گھومتی رو، کوئی تو ریلی صبح اے روشنیوں کی ڈولتی لو، اک شام نشیلی شام
پلٹ پڑا میں شعاعوں کے چھتھرے اوڑھے
نشیب زینہ ایام پر عصا رکھتا

مجید امجد کی غزل سے اس کا اپنا جو کردار مرتب ہوتا ہے وہ ایک شدید
دکھی انسان کا کردار ہے۔ وہ زمانے کی بیکراں وسعتوں، ان گنت ہنگاموں
اور موج در موج طوفان میں کھڑا ہے۔ اور صعوبتوں کے کردار کو اکیلے سہم
رہا ہے۔ اس کی شاعری میں ہم کا داخلہ ممنوع ہے اور اس نے اپنے
لئے ہمیشہ انکسار کا صیغہ واحد متکلم ہی استعمال کیا ہے۔ اور وہ اس پر فخر
بھی کرتا ہے کہ وہ زندگی کی نادر یافت منزلوں پر اکیلا چل رہا ہے۔ اور

زندگی کے دکھ تنہا اٹھاتا ہے :۔

دل نے ایک ایک دکھ سہا تنہا
انجمنِ انجمن رہا تنہا
تیری آہٹ قدم قدم اور میں
اس معیت میں بھی رہا تنہا

میسری مانند خود نگر تنہا
ہے صراحی میں پھول نرگس کا

دوسری طرف زمانے کی دورنگی، اربابِ زمانہ کی بے مہری، باہمی
تعلقات کی کشیدگی، فطرت سے مسلسل گریز، سچی محبتوں اور صادق
قدروں کی شکست پر شاعر ایک گہری نظر ڈالتا ہے اور ان اشک بار
زمانوں کے لئے ساعتِ بہار کا نذرانہ تلاش کرنے کے لئے اپنے ہی من
میں ڈوب جاتا ہے کہ اس کا قول ہے کہ :۔

انہیں حقیقتِ دریا کی کیا خبر امجد

جو اپنی روح کے منجد ہمارے نہیں اترے

روح کے منجد ہمارے میں گہری اترائی دراصل اس معطر تنہائی کی تلاش
ہے جس نے مجید امجد کو داخلی گہرائی، فکری بالیدگی اور معنوی عمق دیا
چنانچہ وہ بار بار اس تنہائی کی طرف مراجعت کرتا ہے۔ یہ تنہائی کبھی
اس کو کنجِ ذات میں ملتی ہے کبھی کنجِ باغ میں اور کبھی کنجِ دوراں میں
وہ کوئی کنجِ سمن پوش تھا کہ تو وہ جس اک آشیانہ بہر حال آشیانہ رہا

جو میرے کنج دل میں گونجتے ہیں نہیں دیکھے وہ دنیا نے زمانے

اک پل بھر کنج دل میں وہ ٹھہرا نہ رہا نور

اب جس کے نقشِ پا ہیں چین در چین پڑے

ہے کنجِ عافیت، مجھے پا کر پتہ چلا کیا سمجھے تھے گردِ سرِ راہِ گزر میں
کنجِ دوراں کو نئے اک نہاویے سے دیکھتے جن فضاؤں میں نرالے چاند گھومیں گھومتے

ان سنگین حصاروں میں دل کا یہ جھروکا

گو نجس جس میں ٹھٹھکتے قدموں کی پرچھائیں

آپ نے دیکھا کہ اس گوشہ تنہائی میں پہنچ کر مجید اجد کتنا کھل اٹھتا

ہے۔ اس کی خلوت پسندی کی انتہا یہ ہے کہ انجمن انجمن تنہا رہنے والا یہ

شاعر محفلوں سے تو الگ بھی نہیں ہوتا۔ لیکن اپنے سناٹوں کو اپنے ساتھ

اٹھاتے پھرتا ہے :۔

روح کے وابستہ سناٹوں کو لے کر اپنے ساتھ

، ہمہمائی محفلوں کی باؤ ہو میں گھومیتے

مجید اجد نے اپنی ساری زندگی، کراچی، لاہور، اسلام آباد جیسے پرستار

شہروں سے دور ساہیوال کے نسبتاً خاموش شہر میں گزار دی ہے۔ کہتے ہیں

اس کا تبادلہ لاہور ہو گیا تو جب تک تبادلہ منسوخ نہ ہوا مجید اجد پر جانگزی

کی کیفیت طاری رہی۔

ساہیوال میں بھی اس کا نشیمن زیادہ گنجان آباد علاقے میں نہیں تھا بلکہ وہ ایک ایسی آبادی میں رہتا تھا جہاں پڑوسیوں کو بھی علم نہیں ہوتا کہ ساکت کے مکان میں کون رہتا ہے۔ چنانچہ جس رات مجید امجد نے اپنی روح کے پاتال میں سب سے گہرا غوطہ لگایا اور پھر واپس آنا ضروری نہ سمجھا اس رات بھی پڑوس میں کسی کو کانوں کان خبر نہ ہوئی کہ اس کنج مقدس سے ایک زندگی افروز خوشبو ہجرت کر گئی ہے۔ دوست بروقت پہنچے اور انہوں نے مجید امجد سے یوں وفعا کی کہ اس کی فکر و نظر کے آئینہ اور شعر و سخن کے صدمے اور غموں اور دکھوں کی دستاویزیں اس کے شعری صحیفے سب کے سب یونائیٹڈ بینک کے کنج تنہائی میں میں پہنچا دیئے کہ بقول مجید امجد: سہ

اس اپنی مٹی میں جو کچھ امٹ ہے مٹی ہے
جو دن ان آنکھوں نے دیکھا ہے کون دیکھے گا

مجید امجد کی ایک انفرادیت یہ ہے کہ اس نے غزل میں بیشتر اپنے آپ ہی کو مخاطب کیا ہے۔ وہ اونچے سنگھاسن پر کھڑے ہو کر بلند و بانگ

لہجے میں سامع کو مخاطب نہیں کرتا بلکہ وہ جب اپنے بے امانت دکھوں کو یاد کرتا ہے تو اتنی نرم روی برتتا ہے کہ اس کے اشارے میں زیر لہسی کی کیفیت پیدا ہو جاتی ہے۔ وہ احساس کے لطیف دائرے میں ایک کہانی کا تار و پود مرتب کرتا ہے۔ بالکل ایسے جیسے اس کی ذات کا افسانہ ہے جس میں نہایت بھی اپنا عکس دیکھ سکتا ہے۔ اپنی روح سے ہم کلام ہونے کی یہ کیفیت مجید امجد کے لفظوں میں نسبتاً زیادہ نمایاں ہے اور صاف نظر آتا ہے کہ شاعر اپنے آپ سے ہی باتیں نہیں کر رہا بلکہ اپنی ذات کے دوسرے عکس کو بھی تجربات کے رموز نہاں سے آگاہ کر رہا ہے۔

دار دنیا نے کتنے مجھ پر تو افتخار میں نے اس گھسان میں

اپنا سینہ چیر کر رکھ دی نیام حرف میں شمشیر دل

امجد طریق متے میں ہے یہ احتیاط شرط اک داغ بھی کہیں نہ سر پر من پرک
غموں کی راگھ سے امجد وہ غم طلوع ہوئے جنہیں نصیب اک آہ سحر گہی بھی نہ تھی

ضمیر خاک میں خفتہ ہے میرا دل امجد

کہ نیند مجھ کو ملی خواب رفتگاں کے لئے

مجید امجد کی غزل ایک خاص قسم کی طلسماتی فضا میں تخلیق ہوتی ہے

تیرگیوں کی گھومتی رو، خندہ بلب جھروکا، شہر وفا کا بند دریچہ، بھٹکے
ہوتے خیال کی موج، جلتی دھوپ میں گنگنائے گلے، دل کے برج پر

ڈولتا ہوا عکس اور ایک بسیط ویرانے میں بالنسری کی مدھرنے، یہ سب ایسی تصویریں ہیں جو ذہن میں اس طلسماتی فضا کا پورا نقش مرتب کر ڈالتی ہیں۔ ان سب کے ساتھ جب مجید امجد کی دھیمی نغمگی، لفظوں کا سحر انگیز آہنگ قافیوں کا زیر و بم، ردیفوں کا شبنمی تسلسل اور طویل بحروں کی گنگناہٹ آپس میں مل جاتی ہیں تو ایک حیرت کدہ تشکیل پا جاتا ہے جس میں داخل ہونے کے تو ہزاروں راستے ہیں لیکن نکلنے کا کوئی راستہ نہیں۔ یہ جادوئی عنصر ان غزلوں میں خاص طور پر مسحور کرتا ہے۔ جن جن میں نسبتاً لمبی بحر میں کئی لفظوں پر مشتمل ردیفیں اور دو یا دو سے زیادہ قافیے استعمال کئے گئے ہیں۔

ایک ایک جھرو کا خندہ بلب ایک ایک گلی کھرام
ہم لب سے لگا کر جام ہوتے بد نام بہت بد نام
اک شہر وفا کر بند دریکھے آنکھیں میچے سوچتے ہیں
کب قافلہ جاتے خندہ گل کو ان راہوں سے گزرنا ہے
یہ ہر ایک سمت مسافتوں میں گدھی پڑی ہیں جو سائیتیں

تیری زندگی میری زندگی، انہیں موسموں کی شمیم ہے
اک لہراکھی اور ڈوب گئے ہونٹوں کے کنول آنکھوں کے دیتے
اک کو نجی اندھی وقت کی بازی جیت گئی رت بیت گئی
لو جھل پردے، بند جھرو کا، ہر سایہ ایک رنگیں دھوکہ
میں اک مست ہوا کا جھونکا، دوائے دوائے جھانک چکا

یہ کیا سکون ہے اس سکون میں کتنا اضطراب ہے

یہ کس کا میرے سینے پر خنک خنک سہاگت ہے

ڈاکٹر سید عبداللہ نے میر کی لمبی غزلوں کو ”ادھورے گیت“ کا عنوان دیا ہے۔ مجید امجد کی مندرجہ بالا غزلیں بھی شاید انہیں عالمگیر ”ادھورے گیتوں“ کا ایک حصہ ہیں۔ ان اشعار کی روح میں گیتوں کی رسونت موسیقی، دھیمہ نرم لہجہ لفظوں کے ساتھ جذبے کا زیر و بم سب کچھ سمایا ہوا ملتا ہے۔ پھر ان اشعار کے باطن سے وہ بھی جاگتا ہوا محسوس ہوتا ہے جو دل کو مٹھی میں پکڑ کر اس سے سارا خون پھوڑ لیتا ہے۔ ان غزلوں میں ہلکورے لیتی ہوئی وہ ایسی روح پرور کیفیت موجود ہے جسے پا کر پھر اس سے الگ ہونے پر دل مائل نہیں ہوتا کہ یہ نغمہ ٹوٹ نہ جائے، یہ گیت بکھر نہ جائے۔

مجید امجد اردو غزل کی بدلتی ہوئی روایت کا ایک اہم زاویہ ہے۔ اس نے غزل کے فنی اور فکری امکانات کا دائرہ وسیع کیا اور اس کی نشاۃ ثانیہ کو قریب لانے میں معاونت کی۔ بظاہر نظر آتا ہے کہ ناصر کاظمی کی طرح مجید امجد بھی غزل میں میر کی قلندر می، بے نیازی اور درویشی کو رائج کرنے والا ہے۔ تاہم اس کی ایک یہ بات اسے معاصر شعراء سے ممتاز کرتی ہے۔


لے تقدیر (از ڈاکٹر عبداللہ)

کہ اس نے نظم کے جدید مزاج کو غزل میں رائج کرنے کی سعی کی اور اس
 کوشش میں خارج کی زندگی کے ان تمام عناصر سے فائدہ اٹھایا جو نظم میں اس
 کے منفرد تجربے کا جوہر بن چکے تھے۔ چنانچہ مجید امجد نے غزل میں جو امیجری
 استعمال کی ہے وہ درحقیقت نظم کی امیجری ہے۔ پھر اس نے اطراف و
 جوانب کے تمام مظاہر کو سیال صورت میں اس طرح گرفت میں لیا ہے کہ ان
 سے نئے نئے استعارے اور علامتیں اور مثالیں، تخلیق ہوتی چلی گئی ہیں۔
 مجید امجد کو ان سب کے ساتھ چونکہ جذباتی، ذہنی اور فکری وابستگی تھی۔
 اس لئے اس نے جس لفظ کو بھی مس کیا وہ اس کے شعری آہنگ میں پوری
 طرح جذب ہو گیا۔

ہیت کے میدان میں مجید امجد نے بعض مقبول بحروں کے ارکان میں
 حذف و اضافہ کرنے کے تجربے بھی کئے۔ اسے اوزان اور بحر پر جو مکمل
 عبور تھا اس کا ایک روشن زاویہ تو یہ ہے کہ اس نے غیر مروجہ بحروں
 میں بھی شعر کہنے کی کوشش کی۔ دوسری طرف جب اس نے لمبی بحروں کو
 نغمگی پیدا کرنے کے لئے استعمال کیا تو موسیقی کا لہر زیادہ دلفریب بنانے
 کے لئے اس میں کہیں کہیں ارکان کا اضافہ بھی کر دیا۔ مثال کے طور پر یہ اشعار ملاحظہ فرمائیے
 جاوداں شمعوں کی قدریں بچھ گئیں تو جل اٹھی تقدیرِ دل
 آج تو اس مٹی کے ہر ذی روح ذرے میں بھی ہے تصویرِ دل

اپنے دل کی راکھ چن کر کاش ان لمحوں کی بہتی آگ میں
میں بھی اک سیال شعلے کے ورق پر لکھ سکوں تفسیرِ دل

مجید امجد کی غزل اس کے شعری اظہار کی ایک اہم صنف ہے اور اس
صنف کو اس نے اپنے فنی سفر کی طویل مسافت کے وقفہ تفریح کے لئے قبول
نہیں کیا۔ بلکہ وہ اس کے گیان میں روح کے منجد ہار میں بھی اتر رہے اور
پھر اس نے غزل کی شاخ محروں پر غموں کے گلاب کھلاتے۔ ان گلابوں
کی خوشبو سے ساہیوال کے دل میں کیا آئی کہ مجید امجد کو ایک کنج ناپرساں
میں محبوس کر دیا۔ یہی وہ لمحہ تھا جب مجید امجد بھولوں کی تلاش میں روح کے
سمندر میں اتر گیا اور لوٹ کر نہ آیا۔ اس کے پیچھے سناٹوں کو کندھے پر اٹھاتے
ایک درویش کی صدا۔ کتنی کہ اب تک ارتعاش پیدا کر رہی ہے۔
ترخ کی گرد کی تہ سے اگر کہیں کچھ پھول کھلے بھی۔ کوئی تو دیکھے گا۔ کون دیکھے گا
میں روز ادھر گزرتا ہوں، کون دیکھتا ہے میں جب ادھر نہ گزروں گا۔ کون دیکھے گا



سوچ کی بے حرف لو کا شاعر

اردو غزل کا ہر شعر بذاتِ خود ایک پوری نظم ہوتا ہے۔ ہر شعر میں معانی کی اتنی پرتیں پوشیدہ ہوتی ہیں کہ قاری کو ان کی تہوں تک پہنچنے کے لئے سوچ کے گہرے محل سے گزرنا پڑتا ہے۔ مجید امجد ایسا غزل گو شاعر ہے جس نے اردو غزل کو ایک سوچ عطا کی ہے۔ اس کی غزل میں ایک نیا آہنگ، نیا لب و لہجہ اور متنوع موضوعات کے استعمال کا عکس فنی رچاؤ کے ساتھ ملتا ہے۔ کائنات کی وسعتوں میں پھیلے ہوئے لاتعداد ان کہے موضوعات جن تک عام ذہنوں کی رسائی ممکن نہیں۔ مجید امجد ان تک کس طرح پہنچتے ہیں۔ یہ تو وہ خود ہی بتا سکتے تھے، مگر ان کا ہر شعر اس بات کی دلیل بن کر ابھرتا ہے کہ اس نے موضوع کا پورا گیان حاصل کر کے اسے الفاظ کا ملبوس بنایا ہے۔

کبھی تو سوچ تیرے سامنے نہیں گزرے
وہ سب سمے جو تیرے دھیان سے نہیں گئے
بھرتی لہروں کے ساتھ ان دنوں کے تنکے تھے
جو دل میں بہتے ہوتے دک گتے نہیں گزرے

جب اک چراغِ راہ گزر کی کرن پڑے
ہونٹوں کی نو لطیف حجابوں سے چھن پڑے
اس جلتی دھوپ میں یہ گھٹنے سایہ دار پیر
میں اپنی زندگی انہیں دے دوں جو بن پڑے

”تیں“ کا لفظ جب شعر میں استعمال ہوتا ہے تو اس میں ایک کائنات کی وسعت
ہوتی ہے۔ مجید امجد کسی حرف یا کسی لفظ کا خالق نہیں۔ وہ لفظوں کو موضوع
معنی، جذبے اور تخیل کے اعتبار سے ترتیب دیتا ہے اور اس طرح لفظ و
معنی سے پیدا ہونے والی نئی کیفیت کا خالق بن کر سامنے آتا ہے۔
الفاظ معنی کی علامتیں ہوتی ہیں جنہیں شاعر کی شاعرانہ بصیرت نیا رنگ
دیتی ہے۔ شاعر کی ذات تنہا نہیں رہتی۔ بلکہ معاشرے اور کائنات کا حصہ بن
کر ابھرتی ہے۔ مجید امجد کی غزل کا موضوع بھی زندگی کے کرب و نشاط اور اس
کے دکھ سکھ کے خمیر سے بنا ہے۔ مگر انفرادی تجربے کے باوجود اجتماعی شعور
نمایاں ہے۔ اور یہی وجہ ہے کہ ہر ایک کو اپنی آپ بیتی معلوم ہوتی ہے :

روح کے در بستہ سناٹوں کو لے کر اپنے ساتھ
اور ابھی سے جلوہ زار رنگ و بو میں گھومتے
کنجے دوراں کو نئے اک زاویے سے دیکھتے
جن فضاؤں میں نہ اے چاند گھومیں گھومتے

مجید اجد اپنے غم کو پورے فنی شعور و آگہی کے ساتھ اجتماعیت عطا کرتا ہے اور پوری کائنات کو اپنے غم میں سمیٹ لیتا ہے۔ اور یہ دکھ اور غم پوری کائنات کے غم کے پس منظر میں ابھرتا ہے :

تیرے خیال کے پہلو سے اٹھ کر جب دیکھا
 مہک رہا تھا زمانے میں چار سو تیرا غم
 طلوع ہر شگفت سحر سیاہی شب
 تیری طلب تجھے پانے کی آرزو تیرا غم
 نگاہ اٹھی تو زمانے کے سامنے تیرا روپ
 پلک جھکی تو میرے دل کے رو برو تیرا غم

پرانی علامتیں ایک بہت بڑا خزانہ ضرور ہیں۔ لیکن اس خزانے پر قناعت کر لینا نادانی ہے۔ کبھی تو ان کے استعمال سے بڑا حسن پیدا ہو جاتا ہے لیکن کبھی وہ خیالات اور احساسات کو جکڑ بھی لیتی ہیں اور اصلیت پر پردہ ڈال دیتی ہیں۔ کیونکہ زندگی کی نئی حقیقتیں نئے طریق اظہار اور انداز بیان کا مطالبہ کرتی ہیں۔ اس مطالبے کو مجید اجد نے نئی امیجری اور نئے استعارے استعمال کر کے پورا کیا ہے۔

تخلیقی عمل کے المیے کو لے لیں یا سائینس کے اس کلیے کو کہ ہر چیز اپنے مرکز کی طرف لوٹتی ہے یا جسے سائینسی اصطلاح میں زمین کی کشش ثقل کہا جاتا

ہے۔ اس نظریے کو مجید امجد نے اس خوب صورتی اور جمالِ بیان کے ساتھ الفاظ کی لڑائیوں میں پرو دیا ہے کہ اردو شاعری اس کا جواب نہیں لاسکتی۔ اور اس سے مجید امجد کے سائنسی شعور کا پتہ چلتا ہے کہ اردو غزل میں بھی سائنسی افکار بیان کئے جاسکتے ہیں :۔

پلٹ پڑا میں شعاعوں کے چمھٹے اوڑھے

نشیبِ زینۂ ایام پر عصا رکھتا

میں دیکھتا تھا، اچانک یہ آسمان پہ گرے

بس ایک پل کو ر کے اور پھر مدار میں تھے

مجھے یہ بات تسلیم کرنے میں کوئی عار محسوس نہیں ہوتی کہ مجید امجد واقعی

اردو نظم کا بہت بڑا شاعر ہے۔ اور اس کے سامنے بہت سے قد آور شاعر بھی

بونے دکھائی دینے لگے ہیں۔ اس کی وجہ یہ ہے کہ اس نے اردو نظم کی طرف

بہت توجہ دی ہے اور ہئیت کے علاوہ موضوعات کے اعتبار سے بھی نبت

نئے تجربے کئے ہیں مگر اردو غزل اس کی بے توجہی کا شکار رہی ہے اور اس

کا غزل کا سرمایہ کم ہے۔ اتنے کم غزلیہ سرمائے کے باوجود جو موتی اس نے

اردو غزل کے دامن میں ڈال دیئے ہیں۔ ان کی درخشندگی اور چمک کبھی

بھی زندگ آلود نہیں ہو سکتی اور اس کی غزل کے اکثر اشعار بڑے شاعروں کے

دیوانوں پر بھاری ہیں۔ اسلوب کے لحاظ سے بھی اور لفظ و معنی کے اعتبار

سے بھی۔ مجید امجد نے اسے مختلف انواع اور ان کے موضوعات اردو غزل میں سموتے ہیں کہ اس کے علاوہ دوسروں کی ہوائے خیال بھی وہاں تک نہیں پہنچ سکتی۔ ہجر وصال اور درد و فراق کا موضوع اردو غزل کے لئے نیا نہیں مگر نئی معنویت کے ساتھ جب یہ مجید امجد کی غزل میں در آتا ہے تو حرف و صوت اور الفاظ و معنی کے نئے شکوفے کھلتے ہیں۔ نازک خیالیوں کی نئی نوپلی کلیاں وجود میں آتی ہیں اور مجید امجد کی غزل کی دنیا کیوٹوے کا بن معلوم ہوتی ہے جس میں بے پناہ خوشبو بھی ہے۔ نوکیلے کانٹے بھی ہیں اور خوبصورت زہریلے سانپ بھی :۔

غموں کے سبز تبسم سے کنج لہکے ہیں
سمے کے سم کے شمر ہیں میں اور کیا رکھتا
ہوا کے سالیوں میں ہجر اور ہجر توں کے وہ خواب
میں کاش دل میں وہ سب منزلیں سجا رکھتا

وقت مجید امجد کے ہاں ایک اہم FACTOR کے تناظر میں اجاگر ہوتا ہے۔ گزرتے لمحوں میں پناہ تلاش کرنے کی بجائے مجید امجد لمحہ وجود اور پھر لمحہ فردا کا متلاشی رہتا ہے۔ وہ بیتی رتوں کی کہانیاں ضرور بیان کرتا ہے کہ روایت یہی ہے اور ان سے رابطہ ہونا بھی چاہیے۔ مگر روایت سے وہ اس طرح بغاوت کرتا ہے کہ کائنات کی وسعتوں میں لمحہ فردا کا سراغ لگانے

کی جستجو کرتا ہوا دکھائی دیتا ہے۔ اس کی آنکھیں ان بیتے دنوں کی منتظر ہیں۔
اور وہ اس خاص دن کو بھی جو سورج کی راکھ میں غلطان ہے۔ انہی دنوں
کی تہوں سے نکال کر دیکھنے کا متمنی ہے :۔

اس ایک دن کو۔ جو ہے عمر کے زوال کا دن

اسی بدن میں نہویا ب کون دیکھے گا

یہ ایک سانس جھیلوں بھری جگہوں میں رچی

اس اپنی سانس میں کون اپنا انت دیکھے گا

مجید امجد یہاں تنہائی اور اداسی کے گھمبیر ماحول میں دبی ہوئی راکھ

سے چنگاری تلاش کرتا ہے۔ مگر یاسیت اور رجائیت کے ملے جلے اظہار کے

ساتھ :۔

ہزار چہرے خود آراہیں کون جھانکے گا

مرے نہ ہونے کی ہونی کو کون دیکھے گا

ترخ کے گرد کی رو سے اگر کہیں کچھ پھول

کھلے بھی۔ کوئی تو دیکھے گا۔ کون دیکھے گا

اس طرح مجید امجد اپنی غزل میں سوچ کی بے حرف لویں جلاتا اور

الفاظ کا تیل استعمال کر کے انہیں جلا بخشتا ہے۔ یہاں مایوسیوں، تنہائیاں

اور اداسیاں بھی اس کا گھیراؤ کرتی ہیں۔ مگر وہ ان میں ڈوب کر بھی باہر

نکل آتا ہے۔ پت جھڑکے ادا اس اور بے رنگ موسموں کی گر دہی اس کے چہرے
 پر دکھاتی نہیں دیتی بلکہ وہ شگفتگی کے گلاب کھلاتا ہوا اردو غزل کو مسرت اور
 شادمانی کے ہفت رنگ موسموں کا سندلیسہ دیتا ہے اور یوں انسانی حوالے سے
 زمین و آسمان اس کے ہاں ایک افق پر ملتے دکھاتی دیتے ہیں۔ اور پھر وہ غزل
 کو ابدی لہجے عطا کر کے خود اسی مٹی میں رچ بس جاتا ہے۔ جس کی خوشبو
 اس کے سارے بدن میں پھیلی ہوئی تھی۔ اور جس کے چند جھونکوں نے اردو غزل
 کے آنچل کو لہرا کر گلی گلی اور نگر نگر آوارہ کر دیا ہے۔ اور وہ صدایوں ابھرتی
 ہے :۔

بنے یہ زہر ہی وجہ شفا جو تو چاہا ہے
 خرید لوں میں یہ نقلی دوا جو تو چاہا ہے
 یہ زرد پنکھڑیاں جن پہ حرف حرف ہوں میں
 ہوائے شام میں مہکیں ذرا جو تو چاہا ہے
 تجھے تو علم ہے کیوں میں نے اس طرح چاہا
 جو تو نے یوں نہیں چاہا تو کیا جو تو چاہا ہے

اور یوں اردو غزل کو ایک نیا آہنگ دے کر مجید امجد ہمیشہ کے
 لئے امر ہو گیا اور اس کی یہ بشارت صداقتوں کی آئینہ دار ہے کہ :۔
 کٹی ہے عمر بہاروں کے سوگ میں امجد مری لحد پہ کھلیں جاوداں گلاب کے پھول

اور آج اس کے مرقد پر سدا بہار تر و تازگی لیتے ہوئے گلاب کے پھول
 کھلے ہیں۔ وہ مر کر بھی زندہ ہے اور اس کی غزل اسے کبھی بھی مرنے
 نہیں دے گی۔ مگر کون جانے — شاید وقت اس بات کی ضمانت دے
 — کیونکہ وہی میزانِ عدل ٹھہرا ہے۔



مجید امجد — ایک مطالعہ

مجید امجد کا مطالعہ کرتے ہوئے مجھے اکثر اس چینی تیرانداز کی یاد آتی ہے جس نے فن تیراندازی کی معراج اس وقت حاصل کی جب اس نے تیرو ترکش سے نجات حاصل کر لی۔ مجید امجد آغاز سفر میں روایتی مسافر کی طرح ساز و سامان سے لیس نظر آتے ہیں لیکن جوں جوں وہ اپنی منزل کے قریب پہنچتے گئے وہ ساز و سامان کے تکلف سے ماورا چلے گئے۔ جسم خاکی سے آزاد ہونے کے بعد وہ اس دوام کا حصہ بن گئے جس کا نغمہ سرمدی وہ ایک زمانے سے سن رہے تھے۔

شب رفتہ اور میرے خدا میرے دل کے صفحات کی سیاحت کرتے وقت میں ان گنت تنوع اور مختلف دنیاؤں سے گزرا ہوں جن کی تخلیق کرنا اور پھر ان سے ماورا جانا مجید امجد کا نصب العین تھا۔ شب رفتہ اور میرے خدا میرے دل کا شاعر خالص عمومی سطح پر معاشرے کا پیدا کیا ہوا عام انسان ہے۔ اس لئے وہ دوران سفر کتنی بار صرف جسمانی اور ارہنی سطح پر اس عام انسان کی باتیں کرتا ہے جو یا تو وہ خود ہے یا اس کا

ہم عصر شہری ہے۔ مروجہ ادبی اصطلاح کے مطابق یہ رویہ ترقی پسندانہ امکانات کا حامل ہے۔ لیکن چونکہ میں مجید امجد کے کلام کا یہ مطالعہ تقسیم ادوار اور مستعمل اصطلاحات سے آزاد رکھنا چاہتا ہوں۔ اس لئے میں مجید امجد کے کلام کے سماجی پہلوؤں کا ذکر بالکل سادہ الفاظ میں کروں گا۔

مجید امجد جس معاشرے میں پیدا ہوتے، پلے بڑھے جوان ہوتے اور حدود حیات و مرگ کے پار چلے گئے۔ غلامتوں اور ناہمواریوں کا معاشرہ تھا۔ اس میں اندرونی اور خارجی جبر و استبداد بھی تھا اور استحصال بھی۔ اس لئے مجید امجد کے کلام کی ایک واضح سطح ایک ایسے حساس انسان کے ردِ عمل کی سطح ہے جو زندگی کے مظاہر کی ارضی تفصیلات روز و شب بغور دیکھتا ہے۔ لیکن ان خراشوں اور زخموں کو دیکھ کر اُداس ہو جاتا ہے جن سے ان کے معاشرے کے زیادہ تر چہرے ملوث ہیں۔ مجید امجد اپنے گرد و نواح کے پورے ماحول کی جزئیات سے واقف ہیں۔ وہ اس کے در و دیوار، چھتوں، گلیوں، بازاروں، میٹروں کو ایک قریبی دوست کی طرح جانتے ہیں اور ان کو اپنی شخصیت کا جز و لاینفک تصور کرتے ہیں۔ لیکن ایک مجروح چہرہ بار بار ان کے سامنے ابھرتا ہے اور ان کی ادا اسی کو گہرا کر دیتا ہے۔ خدا (ایک اچھوت ماں کا تصور)، جہان قیصر و جم، جار و بکش، بارکش، ہوٹل میں، ایک فلم دیکھ کر، ایک ٹریس کا کنٹریکٹ، وطن، کھوکھلے پن،

دو غلے اخلاق اور استحصال کی نقاب کشائی کرنے والی وہ نظمیں ہیں جو اگرچہ مجید امجد کے کلام کی (MAIN STREAM) کے مقابلہ میں بہ اعتبار نوعیت اور فنی معیار کے نقطہ نظر سے کسی قدر سپاٹ اور ہلکی ہیں۔ لیکن بہر حال قابل توجہ ہیں۔ ان کو نظر میں رکھنا اس لئے بھی ضروری ہے کہ جس زینے پر پاؤں رکھ کر ہمیں منزلِ ارفع تک پہنچنا ہے۔ یہ بظاہر کھر درمی نظمیں ہی اس کا پہلا حصہ ہیں۔ مجھے یہاں یہ بات کہنے میں بھی کوئی تامل نہیں ہے کہ اگر مجید امجد اپنے آپ کو اس کھر درمی اور مفید سطح تک ہی محدود رکھتے تو اس رفعتِ مقام سے بہت دُور رہ جاتے جو اب ان کے دوام کا ضامن ہے۔

مجید امجد کے کلام کی سماجی اور معاشرتی سطح پر ادراکِ حقیقت، کربِ احساس اور جذبہ بغاوت سمجھی جہتیں موجود ہیں۔ بعض اوقات کھلے الفاظ میں، بعض اوقات اشاروں کی شکل میں، بنیادی وصفِ جذبہ بمرردی ہے جو ان سب جہتوں کو منور کرتا ہے :

یہ محلوں، یہ تختوں، یہ تاجوں کی دُنیا
گناہوں میں لتھڑے رواجوں کی دُنیا
محبت کے دشمن، سماجوں کی دُنیا

یہاں پر کلی دل کی کھلتی نہیں ہے
کوئی چت دیکھوں کی ہلتی نہیں ہے
میں نے عشق کو بھیک ملتی نہیں ہے

اگر میں خدا اس زمانے کا ہوتا
تو عنوان کچھ اور اس فسانے کا ہوتا
عجب لطف دنیا میں آنے کا ہوتا

(شاعر)

نظم شاعر کے مندرجہ بالا تین بند کھردرے انداز میں ادراک حقیقت،
عرب احساس اور جذبہ بغاوت، تینوں جہتوں کی طرف اشارہ کرتے ہیں
(پہلے بند کے تین مصرعے ایک مشہور ترقی پسند شاعر کے ہاں ہو ہو موجود ہیں)
ان جہتوں کے مظاہر دیگر نظموں میں کچھ اس طرح ہیں :-

سیلِ زماں کے ایک تھپیڑے کی دیر ہے
یہ ہات جھریوں بھرے مرجھائے ہات جو
سینوں میں اٹکے تیروں سے رستے لہو کے جام
بھر بھر کے دے رہے ہیں تمہارے غرور کو
یہ ہات گلبن ہستی کی ٹہنیاں

اے کاش انہیں بہار کا جھونکا نصیب ہو
 ممکن نہیں کہ ان کی گرفت پنہاں سے تم
 نادیر اپنی ساعدِ نازک بچا سکو
 تم نے فصیلِ قصر کے رخنوں میں بھر تولیں
 ہم بے کسوں کی ہڈیاں لیکن یہ جان لو
 اے وارثانِ طرہ طرفِ کلاہ کے
 سیلِ زماں کے ایک تھپیڑے کی دیر ہے

(درس ایام)

تو اگر چاہے تو ان تلخ وسیہ راہوں پر
 جا بجا اتنی تڑپتی ہوئی دنیاؤں میں
 اتنے غم بکھرے پڑے ہیں کہ جنہیں تیری حیات
 قوتِ یک شب کے تقدس میں سمو سکتی ہے
 کاش تو 'جیلہ' جاروب کے پُر نورچ سکے
 کاش تو سوچ سکے، سوچ سکے

(جاروب کش)

مندرجہ بالا اقتباسات کس حد تک سپاٹ ہیں لیکن مجید امجد کی رُوح
 تک رسائی حاصل کرنے کے لئے ان کا مطالعہ نہایت ضروری ہے۔

مجید! مجد بہت جلد ادراکِ حقیقت اور کربِ احساس کے سلسلے سے گزرنے
 کے بعد حسنِ امکان کا جہانِ روشن تخلیق کرتے ہیں۔ یہ اس سلسلے کا آغازِ سفر ہے
 جو معاشرے کی ناہمواریوں کے کرب سے گزرنے کے بعد مستقبل کا خواب دیکھنے
 کی راہ گزری پر چل نکلتا ہے۔

اس تیغِ کدہ یقینِ غم میں
 دیکھو یہ شگفتہ دل شگوفے
 ماحول نہ کائنات ان کی
 ایک نارِ نمو، حیات ان کی

عمران کی بس ایک پل ہے لیکن
 آئیں گے انہی کی راکھ سے کل
 ماتھے پہ حسین تلک لگائے
 پھولوں بھری صبح نو کے ہائے ریش (رو)

طویل تاریکیوں میں کھوجائیں گے اک دن
 ہمارے ساتے

اس اپنی دنیا کی لاش اٹھاتے

توسیلِ دوراں

کی کوئی موجِ حیاتِ سماں

فروغِ سردا

کارُخ پہ ڈالے مہین پر دا

اچھل کے شاید

سمیٹ لے زندگی کی سرحد

کے اس کنارے

(نثر ادنیٰ)

یہ گھومتے عالموں کے دھارے

پہلی کھردری سطح کے مقابلہ میں مستقبل کا خواب دیکھنے کی یہ سطح لب و لہجہ

کے اعتبار سے شاعرانہ حدود میں داخل ہو جاتی ہے۔ نئے امکان کی مملکت میں

قدم رکھتی ہے اور پھولوں کی پلٹن میں شامل ہو جاتی ہے، ان خوابوں کی ہم سفر

بن جاتی ہے جو دیکھے تو راہ گزر پر کھڑے تماشاہنگوں نے تھے۔ لیکن جن کی تعبیر

وہ بچے ہیں جو اُجلے پھولوں کی پلٹن میں چل رہے ہیں۔

بچو! ہم ان اینٹوں کے ہم عصر ہیں جن پر تم چلتے ہو

صبح کی ٹھنڈی دھوپ میں بہتی آج تمہاری اک اک صف کی وردی

ایک نئی تقدیر کا پہناوائے

اُجلے اُجلے پھولوں کی پلٹن میں چلنے والو

تمہیں خبر ہے، اس فٹ پاتھ سے تم کو دیکھنے والے

اب وہ لوگ ہیں جن کا بچپن

ان خوابوں میں گزرا تھا جو آج تمہاری زندگیاں ہیں۔

(پھولوں کی پلٹن)

سطور بالائیں، میں نے مجید امجد کی فکر کے جن پہلوؤں کی طرف اشارہ کیا ہے ان کو مجید امجد کے اکثر ہمدر و نقاد اس لئے نظر انداز کر دیتے ہیں کیونکہ وہ مجید امجد کی اُداسی، تنہائی، افسردہ دلی اور قنوطیت کو ان کی شاعری کے قطعی نتائج کے طور پر متبول کر چکے ہیں اور وہ مجید امجد کو ان خصائص سے ٹھیک اس طرح الگ نہیں کر سکتے جس طرح وہ مندرجہ بالا کھردرے سپاٹ لیکن اُجلے پہلوؤں کو مجید امجد کے ساتھ منسک نہیں کر سکتے۔ مجید امجد ارضی زندگی کے قریب ہی سے اخذ نور کرتے ہیں۔ وہ ہمارے شہروں، قصبوں اور دیہات سے روز و شب گزرتے ہیں۔ وہ گلیوں، بازاروں، گھروں، چھتوں، میٹوں، پہاڑوں اور میدانوں اور ان کے درمیان سانس لیتے ہوئے انسانوں کو قریب سے دیکھتے ہیں اور ان کی دھڑکنیں سنتے ہیں۔ ہر می بھری فصلوں کے نغمہ ساز ہیں۔ وہ جسم و جان کی سمجھی ارضی ضرورتوں کو محسوس کرتے ہیں اور جسمانی جبلتوں کے تجربات سے گزرتے ہیں۔ انسان سے انسان کے رشتے میں وہ لمحہ فانی بھی تلاش کرتے ہیں جو لذت کا سرچشمہ ہے۔ وہ ہو کس اور

جنسی تعلقات سے متنفر یا گریز پا نہیں ہیں۔ وہ لمحہ موجود سے اکتسابِ لطف و لذت کرنے کے فن سے واقف ہیں۔

ہری بھری فصلو

جگ جگ جیو پھلو

ہم تو ہیں بس دو گھڑیوں کو اس جگ کے مہمان
تم سے ہے اس دیس کی شو بھا اس دھرتی کا مان
دیس بھی ایسا دیس کہ جس کے سینے کے ارمان
آنے والی ست رتوں کے ہونٹوں پر مسکان
جھکتے ڈنٹھل، پکتے بالے، دھوپ رچے کھلیان

شہر شہر اور بستی بستی جیون سنگ بسو

چنن روپ سجو

دامن دامن پلو پلو، جھولی جھولی ہنسو

ہری بھری فصلو

جگ جگ جیو پھلو

(ہری بھری فصلو)

صدا خفیف سی دستک سے ہلتی جلتی ہوتی

اور اس کے بعد کوئی چٹخنی سی کھلتی ہوتی

ہوا کے نرم جھکولوں میں سرسراہٹ سی

گلی کے کونے پہ باتیں سی، کھلکھلاہٹ سی (گلی کا چراغ)

ننگے جن پہ پھسلے، وہ شانے وہ باہیں

مددور اکھٹائیں، منور ڈھلانیں

ہر اک نقش میں زلیست کی تازگی ہے

ہر اک رنگ سے کھولتی آرزوؤں کی آغ آ رہی ہے

(برہنہ)

لیکن لمحہ وجود اور صہباتے امروز کے نزدیک محض ہنگامہ جشن امروز

کا بہانہ نہیں ہے۔ جوں جوں ہم مجید امجد کے قریب پہنچتے ہیں تو ہمیں محسوس

ہوتا ہے کہ وہ کاروبار زندگی اور سیل ہاؤ ہو کے درمیان کسی پراسرار

شبہ، کسی انجانے اجنبی پیکر، کسی گمنام چہرے، کسی مسحور کن آواز کی

تلاش میں ہیں اور بار بار محسوس کرتے ہیں کہ انہیں کسی پراسرار، اجنبی پیکر

کسی گمنام چہرے، کسی دور کی آواز کے ساتھ ہم کلام ہونا ہے۔ یہاں سے

ہم حقیقی مجید امجد کے گرد و نواح میں پہنچتے ہیں اور ان کو پہچاننے کی کوشش

کرتے ہیں۔ وہ ہماری طرف دیکھتے ہیں لیکن ہمارے ہی چہروں اور پیکروں

میں کسی اجنبی چہرے اور پیکر کو پہچاننے کی کوشش کر رہے ہیں۔ یہ مثالی

چہرہ انسان کا چہرہ ہے یا خدا کا جلوہ شب تاب۔ ہم بار بار غور کرتے

ہیں۔ لیکن مجید امجد اپنی ازلی اور ابدی جستجو اور سیاحت کے سفر میں

آسانی سے ہم کو راز دار نہیں بنانا چاہتے ہیں اس لئے وہ اپنی تنہائی کا
 زہر مکمل طور پر اپنے رگ و پے میں جذب کر لیتے ہیں۔ لمحہ امروز اور لمحہ
 جاوداں کے سنگم پر جو نوریں ہائے شبہیں، آوازیں، چہرے اور پسیران
 کے سامنے ابھرتے ہیں، ان کی تفصیل کچھ اس قسم کی ہے :

کس کا چہرہ ہے کہیں ان گھونگھٹوں کے درمیان

چوڑیوں والی کلائی، جھومروں والی جبیں
 میٹوں پر سے پھسلتا ہی نہیں کس کوئی

کون ہے موجود جو موجود بھی شاید نہیں

———— (ایک پُر نشاط جلوس کے ساتھ)

بیتے لمحوں کی بجھتی مشعلوں سے پھوٹ کر

نیرتی پھرتی ہے حرفِ آرزو کی نغمگی

سرد ہونٹوں پر کبھی، خمور آنکھوں میں کبھی

کالے کالے بادلوں کے دیس سے آتی ہوتی

رقص کی زنجیر کے سرگم سے ٹکراتی ہوتی

———— (جبر و اختیار)

کوئی دم توڑتی صدیوں کے گرتے چوکھٹوں سے جھانکتا چہرہ

زمینوں، آسمانوں کی دہکتی گرد میں لتھڑے

خنک ہونٹوں سے یوں پیوست ہے اب بھی
ابھی جیسے سحر بستنی پہ جلتی دھوپ کی مایا انڈیلے گی

(دوام)

ریتلے ٹیلوں کی ڈھلوانوں کے پار
وہ رہا، میرا شبین، دُور ادھر
کھیلتا ہے جس کے درو بام کے ساتھ
ٹیکری سے دُور ادھر اک نور ادھر
نور اک رنگیں دھوپیں کی طرح نور
روشنی اک گل بداماں روشنی

(دُور کے پیڑ)

ابھی تو جلتی حدوں کی حدیں ہیں لا محدود
ابھی تو اس میرے سینے کے ایک گوشے میں
کہیں لہو کے تڑپوں میں برگ برگ پہ اک
کوئی لرزتا جزیرہ سا تیرتا ہے جہاں
ہر اک طلب تیری دھڑکن میں ڈوب جاتی ہے
ہر اک صدا ہے کوئی دُور کی صدا

مرے ذرا

مرے خدا مرے دل

مرے خدا مرے دل

اگر مجیداً مجد کی تلاش صرف ایک شبیہ، ایک چہرے، ایک روشنی، ایک
آواز تک محدود ہوتی تو صوفی شعر کی طرح ان کو ان کا محبوب مل جاتا، اس
کے چہرے میں خدا کا جلوہ دیکھتے اور میرا کی طرح اپنے شیا م کے متوالے ہو
کر اپنی منزل پالیتے۔ لیکن مجیداً مجد لمحہ امروز کے ساحل پر صرف آوازوں،
چہروں اور پیکروں کی تلاش نہیں کرتے۔ وہ تو اس مقام سے بھی ماورا جانا
چاہتے ہیں۔ اس موجِ بے پایاں کے حصول کے لئے وہ آوازوں، شبیہوں
چہروں اور پیکروں کے محتاج نہیں ہیں۔ وہ ترسیلِ حقیقی سے سرشار ہونا
چاہتے ہیں۔ یہ ترسیلِ حقیقی ساحلِ امروز پر نہ تو انسانوں کے درمیان نظر
آتی ہے اور نہ ہی انسان اور فطرت کے درمیان، نقطہ اتصال یا نو پیدا
ہی نہیں ہوتا اور اگر ہوتا بھی ہے تو آناً فاناً منہدم ہو جاتا ہے۔ جو ہر زلیت
مظاہر زلیت سے ارفع تر اور وسیع تر ہے اور اس سے تعلق پیدا کئے
بغیر انسان نورِ حقیقت کا ادراک نہیں کر سکتا۔ ہنگامِ طلوع فرض اور سیلِ
روز و شب میں انسان حقیقی تعلق سے محروم ہو جاتا ہے۔ عظیم رشتہ اس
حقیقت اس حسن سے ہے جو آنکھ کو نظر آنے والے مظاہر سے ماورا ہے۔
لمحہ امن دو مخالف لشکروں کے درمیان ہے۔ اس لئے اس کا حصول

مشکل ترین کام ہے۔

مجید امجد بار بار لمحہ امروز کی حدود کو پھلانگ جاتے ہیں اور بار بار اجنبی انجانی
بیکراں دنیاؤں کی سیاحت کرتے ہیں جس سے ہم خاک کی کار و بار زندگی کے
درمیان اکثر محروم ہوتے ہیں۔

ادراکِ نغمہ سرمد می کان میں آ رہا ہے مسلسل کنواں چل رہا ہے
پیاپے مگر نرم رواں اس کی پیہم مگر بے تکان اس کی گردش
عدم سے ازل تک ازل سے ابد تک بدلتی نہیں ایک آن اس کی گردش
نہ جانے لے اپنے دولا ب کی آستینوں میں کتنے جہان اس کی گردش
رواں ہے رواں ہے
طیّاں ہے طیّاں ہے
یہ چکر لو نہی جا وداں چل رہا ہے
کنواں چل رہا ہے

(کنواں)

وہ صہبائے امروز سے سرشار ہیں۔ لیکن اس نظر کے متلاشی ہیں جو
نظروں کی زد سے باہر ہے :

یہ صہبائے امروز جو صبح کی شاہزادی کی مست آنکھڑیوں سے ٹپک کر
یہ دورِ حیاتِ گئی، یہ ننھی سی چڑیاں جو چھت میں چپکنے لگی ہیں

ہوا کا یہ جھونکا جو میرے دریچے میں ٹکسی کی ٹہنی کو لرزا گیا ہے
 پڑوسن کے آنکھن میں پانی کے نلکے پہ یہ چوڑیاں جو چھٹکنے لگی ہیں
 یہ دنیا ہے امروز میری ہے میرے دل زار کی دھڑکنوں کی امیں ہے
 یہ اشکوں سے شاداب دو چار صبحیں، یہ آہوں سے معمور دو چار شامیں
 انہیں چلمنوں سے مجھے دیکھنا ہے وہ جو کچھ نظروں کی زد میں نہیں ہے
 (امروز)

نظروں کی زد سے باہر کے منظر کی جھلکیاں دیکھنے کے لئے مجید امجد
 بار بار جست لگاتے ہیں اور پابہ گل اور فرشِ خاک پر ہونے کے باوجود
 اس نورِ حقیقت تک رسائی حاصل کرنا چاہتے ہیں جو الفاظ کے سلاسل سے
 ماورا ہے۔ دل کے بے آواز جزیرے میں وہ بار بار جس اجنبی کو دعوتِ
 ملاقات دے رہے ہیں، وہ ماورائی خصائص کا ہیولا ہونے کے
 باوجود ان کو بے حد عزیز ہے۔

دل کے بے آواز جزیرے میں چٹپ چٹپ کے چپکے چپکے
 آنے والو کیوں چھپتے ہو، کھوکھٹ کھوکھٹ کھوکھٹ سنسن بولو
 اب تک ہم نے سنوارے نکھارے منزل منزل رستے رستے
 خوابوں کے مسحور خرابوں میں اربانوں کے گل دستانے
 اسی مٹی کے گھروندے میں ہی اک دن بیٹھ کے سنتے سنتے

اپنے مات سے میری چائے کی پیالی میں چینی گھولو

(بہ فرسش خاک)

سیاق و سباق مکمل طور پر ارضی ہیں لیکن مطلوبہ مہمان سمرام اورائی کیفیت
لئے ہوتے ہیں۔ ارضی سیاق و سباق میں مجید مجد کا سفر بعض اوقات ایسے
جزیروں میں بھی ہوتا ہے۔ جہاں شدید تنہائی اور احساس زیاں حکمران
ہے۔ "آٹو گراف" اور "توسیع شہر" (توسیع شہر ہاپکنز کی نظم
(BINSEYPOPLARS) کی یاد دلاتی ہے) میں شاعر لمحہ بھر کے لئے
تسلسل سے منقطع ہو جاتا ہے تو شدید کرب کی فضا پیدا ہو جاتی ہے۔ آٹو گراف
میں شاعر معاشرے کی معکوس اقدار کی وجہ سے جو فن کار تخلیق کار کو کھلاڑی
سے کم قرار دیتی ہیں اور توسیع شہر میں اس میکانیکی عمل کی توسیع کی وجہ سے
جو انہدام حسن کا موجب ہے۔ شاعر کی ذات ان دونوں نظموں میں محض
ذہن کی ذات نہیں ہے۔ بلکہ حسن تہذیب اور صداقت کا علامہ ہے۔ انہدام
کا عمل فروغ تہذیب کا ہم سفر ہے۔ لیکن اس میں فن کار کا قتل شاید لازمی
ہے۔ یہ ایک انسان کی انایا اس کے جسم کا قتل نہیں۔ بلکہ ایک جوہر ایک قد
کا قتل اور انہدام ہے۔ شاعر اور حساس انسان کے لئے کون سے رشتے
باقی رہ جاتے ہیں۔ سمجھوتہ، بغاوت، خودکشی، تلاش مستقل کا کرب،
حیات جاوداں کی تلاش، حقیقت بے پایاں کا ادراک۔ یہ مسئلہ افسردہ دلی

برگشتگی، تنہائی اور قنوطیت کا نہیں ہے جس کو قابل قبول بنانے کے لئے کچھ
نقادوں نے ازلی غم کا نام دے دیا ہے۔ اگر معاملہ یہیں تک محدود ہوتا
تو مجید امجد، خدا، خودکشی، جاروب کش، جہان فیصر و جم، آٹو گراف اور
توسیع شہر (اگرچہ آٹو گراف اور توسیع شہر، مجید امجد کی منفرد اور عظیم
نظمیں ہیں) سے ماورا نہ جاسکتے۔ وہ صرف ایسا شاعر بننے پر اکتفا کر
لیتے جو سمجھوتے اور بغاوت کے درمیان کی محفوظ کڑی بن کر رہ جاتے ہیں
جیسا ہمارے اکثر افادیت پسند شاعروں اور ادیبوں کی ذاتی زندگیوں
اور ادبی کاوشوں میں ہوتا ہے۔ لیکن مجید امجد آغاز سفر سے زندگی کے
جوہر حقیقی کی تلاش میں تھے۔ ہر منزل ان کے لئے ایسا سنگ میل تھی جو
نئی منزلوں کی نشاندہی کرتا ہے۔ وہ زندگی کی سماجی اور معاشرتی
وابستگیوں کا احترام کرتے ہوئے بھی اس کی بیکرانی اور لامحدودیت
اپنے پورے وجود میں محسوس کرتے ہیں اس لئے وہ سلطنتِ غم اور
اقلیمِ طرب دونوں سے آزاد ہو جاتے ہیں اور اس لازوال شعور اور
احساسِ تسلسل سے منور ہو جاتے ہیں جسے کسی رسمی اصطلاح کا پابند نہیں
بنایا جاسکتا۔ کتابی علم اور کتابی اخلاق کے سنگلاخ ضبط سے آزادی
حاصل کرنا ہر معاشرتی انسانی اکائی کے بس کا روگ نہیں ہے۔ مجید امجد
اپنی منزل کے قریب پہنچتے پہنچتے یہ آزادی بھی حاصل کر لیتے ہیں۔ مجید امجد

کے ہاں حیات و موت، یاس و امید اور کرب و نشاط الگ الگ خانوں
میں بٹی ہوئی حقیقتیں نہیں ہیں بلکہ ایک ہی سلسلہ ہیں۔ ایک ہی زنجیر تسلسل
ہیں۔

نہ کوئی سلطنت عظم ہے نہ اقلیم طرب

زندگی ہی فقط آتین جہاں باقی ہے

_____ (نہ کوئی سلطنت عظم نہ اقلیم طرب)

امجد نشاط زلیست اسی کش مکش میں ہے

مرنے کا عزم جینے کا قصد ایک ساتھ کر

مجید امجد نے اپنے دردِ دل کا ذکر اکثر نظموں میں کیا ہے لیکن جس

بھر پور انداز میں یہ ذکر، "دل دریا سمندروں ڈونگھے" اور "زندگی اے زندگی"

میں ملتا ہے۔ اس کی کوئی اور مثال ان کے پورے کلام میں مشکل سے ملے

گی۔ ساحلِ افروز پر نظر آنے والے خوش رنگ چہروں کے درمیان بار بار

ان کو وہ سرگوشیاں سنائی دیتی ہیں جو اپنے اندر رموز زلیست کے نایاب

جوہر چھپاتے ہوئے تھے۔ مجید امجد تشنہ لب، تشنہ گوش، تشنہ دل مسافر

کی طرح بار بار یہ سرگوشیاں سنتے ہیں اور مسحور ہو جاتے ہیں۔ وہ اپنے

پورے سفر میں وہ طاقت اپنے اندر مجتمع کرنے کی فکر میں ہیں جس سے وہ

فیصلہ کن جست لگا سکیں۔ "دل دریا سمندروں ڈونگھے" کا کون "وہ خود

ہیں اور بار بار سوال پوچھنے کے بعد دل ہی دل میں اندھیری گھاٹیوں کے

پار جانے کا فیصلہ کر چکے ہیں۔

اتنی آنکھیں اتنے ماتھے، اتنے ہونٹ

چشمکیں، تیور، تبسم، قہقہے

اس قدر غماز، اتنے ترجمان

اور پھر بھی لاکھ پیغام ان کہے

لاکھ اشارے جو ہیں ان بوجھے ابھی

لاکھ باتیں ہیں جو گویا تئی سے دور

دور دل کی کنج ناموجود میں

روز و شب، موجود، پیچاں نا صبور

کون اندھیر ہی گھاٹیوں کو پھاند کر

جاتے ان پر شور سناٹوں کے پار

گو نجتے ہیں لاکھ سندیسے جہاں

کان سن سکتے نہیں جس کی پکار

_____ (دل دریا سمندروں ڈونگھے)

نور حقیقی، نگارِ دل ستاں سے وہ بہر صورت ملاقات کے متمنی ہیں

اور اس ملاقات کے لئے وہ سیلِ بے اماں کو بھی دعوت دینے کو

تیار ہیں۔

کتنے سائے محوِ رقص
تیسے درد کے پردہ گل فام پر
کتنے سائے کتنے عکس

کتنے پیکر محوِ رقص
اور اک تو کہنیاں ٹیکے خم ایام پر
مونٹ رکھ کر جام پر

سن رہی ہے ناچتی صدیوں کا آہنگ قدم
جاوداں، خوشیوں کی بھتی گتکڑی کے زیرِ وجم
آنچلوں کی جھجھماہٹ، پاتلوں کی چھم چھم
اس طرف باہر سر کو تے عدم
ایک طوفان، ایک سیلابے اماں
ڈوبنے کو ہے میرے شام و سحر کی کشتیاں

اے نگارِ دل ستاں
اپنی نٹ کھٹ انکھڑیوں سے میری جانب جھانک بھی
زندگی اے زندگی

(زندگی اے زندگی)

مجید امجد کی دورِ آخر کی نظموں میں وہی جست اور اس کے خطرات کی
 تصویر کشی ہے جس کی تیاری میں وہ عمر بھر مصروف رہے۔ روٹیوں، عادتوں
 اصولوں، تنظیموں اور وابستگیوں کی زنجیریں بڑی مضبوط تھیں۔ اس لئے
 شروع شروع میں انہوں نے باضابطہ شہری کی طرح انہیں قبول کیا۔ پھر
 ان کے خلاف اظہارِ شک و شبہ کیا۔ پھر ان کو توڑ توڑ کر پھینک دیا اور بالآخر
 جست لگا کر حد و دکن و مکان کے ماوراء چلے گئے۔ جست مرگ ان کی آخری
 جست تھی اور اس عمل کی آخری منزل جو بہت پہلے شروع ہو چکا تھا، وہ
 تسلسل کے اس دریا کا حصہ بننا چاہتے تھے جو انہیں بہت عزیز تھا۔
 ۵ جو بھی پہلے دریا سے اپنا چلو بھر لے یہ دریا اس کا ہے۔

اپنی سب پاکیزگیوں کے ساتھ اس کا ہے

چاہے اس پانی میں جیسے بھی جو ہر ہوں

اچھے بُرے جو ہر جو دریا کی سیال حقیقت میں ایک ساتھ پنپ کر

بچھ کر تپ کر یوں ظاہر ہیں سب ظاہر ہیں

جن کی پیاس کو اس پانی پر حق ہو

اسے بھلا کیوں شک ہو کر ان خطروں میں مقید ہیں وہ جو ہر جو جید ہیں

(گدے پانی)

جن کے خیال سے میں جیتا ہوں

تب میری پلکوں کے سالیوں میں وہ روحیں سب ایک ساتھ اکٹھی
کشاں کشاں اس کوشش کے محور میں آجانے کا جتن کرتی ہیں
جس کی کشش سے سب دریا چڑھتے ہیں

کالے بادل، میرے ڈر کو جا پنخ اور اپنے دخانوں ہی میں بکھر کے گزر جا
ان دریاؤں سے اپنے سالیوں کا بوجھ ہٹالے
ان دریاؤں کو بہنے دے جن میں میرے خیالوں کے یہ دھارے لہراتے ہیں
دھوپ ان پانیوں پر کھیلے گی تو وہ جزیرے پھیلے، چمکیں گے
جو میری آنکھوں میں بسنے والے چہروں کی اقلیمیں ہیں

(چہروں کی اقلیمیں)

دو متضاد، متضاد لشکروں کے درمیان گھرے ہوتے گوشہ سکوں
کے متلاشی مجید امجد زندگی کے آخری لمحہ تک شہر میونخ کی طرح فاصلوں
کی کند سے آزاد تھے اور اس لئے آزاد تھے کیونکہ وہ لذت یابی سے
زیادہ زندگی کے جوہر کے جو یا تھے جس کو وہ درد اور کرب احساس سے
سہ آتشہ بنانے کے بعد دوام سے ہم آہنگ کرنا چاہتے تھے۔

سب سے پہلے بھڑو، یہ مدد مددرا کہ اس کی ہر لونڈ سال بھر دو سو صراحیوں
میں دیے جلاتے

یہی قرینہ ہے زندگی کا، اس طرح سے لہکتے قرنوں کے اس چمن میں

نہ جانے کب سے

ہزار ہا تپتے پیلے سورج لٹہا رہے ہیں وہ پگھلاتا نبا، وہ دھوپ
جس کا مہین آچل

دلوں سے کس ہے وہ زہر جس میں دکھوں کا رس ہے
جو ہو سکے تو اس آگ سے بھر لو من کی چھاگل
کبھی کبھی ایک بوند اس کی کسی نوا میں دیا جلاتے
تو وقت کی پینگ بھول جاتے


_____ (صاحب کافروٹ فارم)

میں نے مجید امجد کے کلام کا تجزیہ نظموں سے مثالیں فراہم کرنے کے
باوجود اسالیبِ سخن اور اصنافِ سخن کے پیمانوں سے نہیں کیا۔ کیونکہ
بنیادی طور پر مجید امجد رائج الوقت اسالیبِ سخن اور اصنافِ سخن سے
ماورا اور آزاد تھے اور نظم اور غزل پر یکساں قدرت رکھنے کے باوجود
ایک صنف کی دوسری صنف میں توسیع کرتے رہے۔ نہ ہی میں ان
کے اسلوب کے ساتھ رجزیہ اور علامتی جیسے الفاظ منسک کر کے ان کی
انفرادیت کو کوئی مروج نام دینا چاہتا ہوں، نہ ہی میں شعری آہنگ کا
کوئی سنگلاخ نظریہ پیش کرنا چاہتا ہوں۔ کیونکہ مجید امجد اپنی منزل تک
پہنچتے پہنچتے وہ سب زنجیریں آہستہ آہستہ توڑ کر پھینک چکے تھے، جنہیں

انہوں نے دورانِ سفر رسمِ زمانہ اور دستور کے احترام میں اختیار کیا تھا۔ اگرچہ عروض، بحر و وزن سے وہ بخوبی واقف تھے اور اپنی مہارت اور چابکدستی کا ثبوت وہ برسوں دیتے رہے تھے۔ اپنی شاعری کے دورِ آخر میں انہوں نے آہنگ کے رسمی پیمانوں سے بھی منہ موڑ لیا۔ اگر وہ چاہتے تو دستورِ زمانہ کے مطابق اپنی نئی مہارت اور آہنگ کے عروضی تنوع سے قارئین اور سیکہ بند ناقدان فن کو متاثر کرنے کا سلسلہ جاری رکھ سکتے تھے۔ پھر یہ کیا ہوا کہ وہ صورتِ معنی، معنی صورت کی تلاش کی بجائے معنی کی تلاش میں صرف بحرِ متقارب کے رسیا ہو گئے اور اس کو بھی الفاظ اور ارکان کی ترتیب میں نثر کے قریب لے گئے۔ اسماء کے ذکر میں واحد کی بجائے بار بار صیغہ جمع استعمال کرنے لگے (حر میں، تسکینیں، ترتیبیں، نزدیکیاں وغیرہ) اندرونی قافیہ جس کے وہ ہاپکنز (Hopkins) کی طرح دلدادہ تھے اور جس کا استعمال وہ اکثر کرتے تھے ان کے ہاں آہستہ آہستہ مقابلتاً محدود ہو گیا۔ مرصع کاری اور تزیین کاری ان کے ہاں رفتہ رفتہ ثانوی حیثیت اختیار کر گئی۔ ان کی دورِ آخر کی نظمیں پڑھ کر محسوس ہوتا ہے کہ وہ تسلسل کی تلاش میں مصرعوں، ٹکڑوں، وقفوں مختصر نظموں سے ماوری جا چکے تھے اور مختصر نظموں کی شکل میں بھی زندگی کی طرح ایک مسلسل طویل لائحہ نظم لکھ رہے تھے۔

میں نے اس سوال پر کتنی بار غور کیا ہے اور اس نتیجے پر پہنچا ہوں کہ چونکہ مجید امجد اپنی ذات کو حرص و وسوسہ تمام آلائشوں اور الودگیوں سے پاک کرنا چاہتے تھے۔ ارضی زندگی سے زیادہ جوہر زندگی کے متلاشی تھے۔ اس لئے جوہر زندگی کا ہم معنی شعر انہیں صرف سلاسل سے آزاد ہو کر ہی حاصل ہو سکتا تھا۔

مجید امجد کا سفر وجود کی سیاحت کا زمیہ تھا۔ اس سفر میں وہ اپنے ہی خون میں سرگرم سفر رہے۔ خرقہ پوشی، درویشی، وارفتگی ان کے ہاں محض رسمی اسلوب نہیں تھی بلکہ طرز احساس طرز زندگی تھی۔ اپنی معراج فن حاصل کرنے کے لئے انہیں چینی تیر انداز کی طرح ساز و سامان اور رسوم و تکلفات سے بہر حال ماورا جانا تھا۔ کیونکہ نیلیوں آسماں میں جوہر حیات کے درخشاں ستارے ان کے ارفع مقام رفقا ان کے منتظر تھے۔



مجید امجد — دانشوروں کی نظر میں

اردو نظم میں مجید امجد کی شاعری توازن کی ایک نہایت خوب صورت مثال فراہم کرتی ہے۔ مجید امجد کی نظموں کے مطالعے سے پہلا تاثر یہ مرتب ہوتا ہے کہ شاعر کے باطن کی دنیا میں خارج کے مظاہر سے فلسفہ اور ہم آہنگی ہے۔ اور یہ ہم آہنگی اور مفاہمت عافیت یا فرار سے مماثل نہیں بلکہ اس شدید جذبے کی پیداوار ہے جو جزو کو کل سے مربوط کرتا ہے اور جس کے دباؤ کے تحت شاعر اپنے انا کی دیواروں کو عبور کر کے زندگی کے دوسرے مظاہر سے ہم کنار ہو جاتا ہے۔ اور اس ربط باہم کو دریافت کر لیتا ہے جو کائنات میں جاری و ساری ہے۔

ڈاکٹر وزیر آغا

مجید امجد ہمارے دور کے بڑے شاعر بھی ہیں اور اہم بھی۔ بڑے غالب انیس اور اقبال کے معنوں میں اہم یوں کہ ان کے مطالعہ کے بغیر ہمارے شاعرانہ ذوق اور فنی ارتقاء کی تربیت نامکمل رہے گی۔ ان کا مطالعہ ارتقاء سے ذہنی اور عرفان حیات و کائنات کے لئے بے حد ضروری ہے۔ ان کا شاعرانہ اسلوب اور دلیرانہ لب و لہجہ ہمارے دور کے تہذیبی میلانات کی بڑی مکمل اور خوبصورت

تصویر ہے۔

سید جعفر طاہر

مجید امجد تمام عمر شعر کہتا رہا اور زندگی کی مسرتوں کو ترستا رہا۔ مجید امجد کی انفرادیت نے اردو شاعری کو نیا لہجہ اور چونکا دینے والا اسلوب ہی نہیں دیا۔ اس نے عروس شعر کی مانگ سنوارنے کے لئے اپنا جگر صرف کیا ہے۔

تاج سعید

مجید امجد کی نہ تو کوئی شخصیت ہے اور نہ کوئی جسم۔ وہ تو فقط خیال ہے۔ روح ہی روح۔ روح جو اک کمزور سے جسم کے پنجر میں مقید ہے اور اپنی آزادی کے لئے ہر وقت کوشاں رہتی ہے۔ جب بھی اڑنے کے لئے پرتو لیتی ہے تو اک نظم ایک غزل وجود میں آجاتی ہے۔ اور اس سلسلہ میں مجید امجد کی روح کا کرب، تڑپ اور تکلاہٹ سب کچھ نظر آتا ہے۔

مقصود زاہدی

”میراجی، فیض اور راشد نے اپنے اپنے مکاتب فکر کو جنم دیا ہے۔ اس عہد کے بیشتر لکھنے والے ان تینوں میں سے کسی نہ کسی کے پیچھے لمبی قطاروں میں کھڑے ہیں۔ مگر مجید امجد کہتا ہے، اس نے نہ کسی کی تقلید کی ہے اور نہ کسی کو اپنی تقلید کرنے کی ترغیب دی ہے۔ مجید امجد ابھی تک بہت نیا ہے، جب کہ میراجی فیض اور راشد پرانے ہو چکے ہیں۔“

شہزاد احمد

مجید امجد کی شاعری اگرچہ کوئی پیغام کوئی فلسفہ اور کوئی آورش نہیں پیش کرتی
لیکن فن کے وہ تمام جمالیاتی اور فنی تقاضے پورے کرتی ہے جو فن کو قیام و دوام
بخشنے کے لئے ضروری ہیں۔ مجید امجد گزرتی راتوں، ڈھلتی شاموں اور اداس راتوں
کا شاعر ہے۔ وہ بچھڑے دنوں، پرانی برساتوں، ادھوری ملاقاتوں اور
تنہا چاندنیوں کا شاعر ہے۔
فرخ درانی

اردو شاعری زیادہ تر شہری بلکہ شہر زدہ رہی ہے، پھر بھی مجید امجد کی شاعری
میں جس شہر کا ذکر ہے، وہ نیا نیا ہے۔ بیسویں صدی کا شہر ہے اور اسے بے تنے
والا متوسط طبقے کا نوجوان بھی نو وارد کی حیثیت رکھتا ہے۔

ڈاکٹر محمد حسن

مجید امجد اپنے عہد میں رہتے ہوئے اپنے عہد سے پنہاں رہے۔ مگر عہد
ان سے پنہاں نہیں تھا۔ عہد سے ایک سطح پر یکسر بے تعلقی دوسری سطح پر گہرا تعلق
کسی ادبی تحریک یا کسی سیاسی قہصے کے واسطے سے نہیں بلکہ طرز احساس کے
واسطے سے انہوں نے عہد سے رشتہ پیدا کیا تھا۔
انتظار حسین

مجید امجد اردو غزل کی بدلتی ہوئی روایت کا ایک اہم زاویہ ہے۔ اس
نے غزل کے فنی اور فکری امکانات کا دائرہ وسیع کیا اور اس کی نشاۃ ثانیہ کو

قریب لانے میں معاونت کی۔ اس نے نظم کے جدید مزاج کو غزل میں رائج کرنے کی سعی کی اور اس کوشش میں خارج کی زندگی کے تمام عناصر سے فائدہ اٹھایا۔ جو نظم میں اس کے منفرد تجربے کا جوہر بن چکے تھے۔

انور سدید

مجید امجد کی نظموں کے آخر میں عموماً ایک ایسا اشارہ ہوتا ہے، جسے اخلاقی کہا جاسکتا ہے۔ لیکن وہ تبلیغی نعرہ لگانے کے بجائے اس بات کو درد مندی سے محض ایک اشارے سے بیان کرتا ہے کہ ایک چوٹ سی بھی لگتی ہے۔ اور زندگی پر ایمان بھی مضبوط ہوتا ہے۔

سہیل احمد

امجد صاحب نہایت کم گو تھے۔ بے تکلف دوستوں میں جن کی تعداد بہت کم تھی وہ تھوڑی بہت بات چیت کر لیا کرتے تھے۔ خصوصاً شعر و ادب کے متعلق مگر ادب کے تمام جدید رجحانات پر نظر رکھتے تھے۔ اور ادبی رسائل میں مشہور شعرا سے لے کر بالکل نئے لکھنے والوں تک کو پڑھتے تھے۔ اور ان کے بارے میں قطعی رائے دیتے تھے۔

ڈاکٹر خواجہ محمد ذکریا

آج تک اس بات کا فیصلہ نہیں کر پاتے کہ ان کا دسترخوان ان کے دل سے زیادہ وسیع تھا۔ یا ان کا دل ان کے دسترخوان سے زیادہ وسیع تھا۔ وہ جب

تک ملازمت میں رہے۔ اپنی تنخواہ دوست احباب اور نیاز مندوں پر خرچ کرتے رہے۔ لیکن جب ملازمت سے ریٹائر ہوتے تو اپنی مفلوک الحالی کا کسی سے ذکر تک نہیں کیا۔
اشرف قدسی

میرے نزدیک مجید امجد کی شاعری کا سب سے خوبصورت سب سے طاقتور اور سب سے اہم وہ حصہ ہے جس میں اس کے ہاں وطن اور اہل وطن کے ساتھ "کوٹ منٹ" کی نشاندہی ملتی ہے۔ حالانکہ ہمارے دانشوروں کی کھیپ اس "کوٹ منٹ" کو ادب سے خارج کر دیتی ہے۔ مجید امجد کی انفرادیت اور عظمت اس امر میں بھی مسلم ہے کہ اس کی شاعری کا ایک وسیع حصہ وطن اور اہل وطن سے متعلق ہے۔
گلزار و ناچوہدری

مجید امجد جب تک زندہ رہا، اس نے کوشش کی کہ غائب از نگاہ رہے اس لئے نہیں کہ وہ ہجوم خلالت سے گریزاں تھا یا اسے انسانوں سے پیار نہیں تھا بلکہ اس کی غفلت گزینی نتیجہ ہی اس پیار کا تھا، جو اسے نسل انسان کے افراد سے کھتی۔ اپنی شاعری کا دشوں کے ذریعے وہ انسانی روح کو ابدی مسرتوں کے سرچشمے سے فیض یاب کرنا چاہتا تھا۔
مرزا ادیب

فلسفیانہ فکری شعور اور اپنے منفرد اسلوب کے سبب وہ عصر حاضر میں
نظم کا سب سے بڑا شاعر کہلانے کا مستحق ہے۔
امیر اذیدی

نئی نئی ترکیبوں میں ترنم اور آہنگ بھرنے کا سلیقہ جیسے اسے آتا تھا
اس دور کے کسی بھی شاعر کو کم نصیب ہوگا۔ اس نے شاعری کو جدید رجحانات
سے آشنا کیا۔ مگر کلاسیکی روایات کو مجروح نہ ہونے دیا۔

اظہر جاوید

مجید امجد ہمارے عہد کا ایک اہم شاعر ہے۔ اسے اس عمر میں جس طور پر
نظر انداز کیا گیا ہے، آنے والے دنوں میں ایسا نہیں کیا جاسکے گا۔ مجید امجد ہمیشہ
زندہ رہنے والے فن کاروں میں سے ہے۔ ان میں سے جو آنے والے
قافلوں کو دور تک راستے کی نشاندہی کرتے ہیں۔ اس کا حق مجید امجد کو اس لئے
بھی بہت زیادہ ہے کہ اس نے اپنے ہمعصروں میں سب سے طویل شعری
مجاہدہ کیا۔ اس نے اپنا فنی سفر اس وقت بھی جاری رکھا جب اس کے ساتھ
روانہ ہونے والوں نے کمر کھول دی یا ان کا اند وختہ ختم ہو گیا۔ اور وہ سفر ترک
کر بیٹھے۔ مجید امجد ان میں ایک ایسا شاعر ہے جو زندگی کے آخری سال تک
قدم زن رہا۔ اس کے اس طویل سفر کی پر آشوب اور دل کش داستان
مسافروں کو جہاں راہ دکھاتے گی۔ وہاں انہیں عزم سفر کا حوصلہ بھی

دے گی۔

ذوالفقار احمد تابش

مجید امجد کی شاعری ایک ایسے صحت مند آدمی کی شاعری ہے جس نے سماج کے بطن کا سرطان انگوں میں انڈیلا۔ اور اپنی شاعرانہ جراحات کی صلاحیتوں سے اپنا اور سماج کا آپریشن کرنے کی کوشش کی۔

سعادت سعید

امجد اس دور کا واحد شاعر تھا جسے ہم مسلک و مشرب کے اعتبار سے شاعر انسانیت کہہ سکتے ہیں۔ وہ عمل خیر کا مظہر اور اقبال کے تصورِ مردِ مومن کی اپنی ذات میں تفسیر تھا۔ یہ دور اپنے اس عظیم فلسفی کے بارے میں یہ فیصلہ کرنے سے قاصر رہا کہ وہ عظیم شاعر تھا یا عظیم انسان۔

بلال زبیری

جنت میں بستی بسانے سے پہلے وہ ایک دن کڑے جاڑے اور گھنی کہر کو چیر کر مجھے ملنے آتے تھے۔ اس وقت ایک ملگجا اور میلا کوٹ مرحوم کے نحیف و نزار بدن کا بھرم دکھے ہوتے تھا۔ اس حال میں دیکھ کر میرے دل میں درد اٹھا وہ چلے گئے تو میں سوچتا رہا۔ امجد کتنا عظیم ہے۔ میں غالب اور اقبال کے بعد اردو زبان کے اس شاعر اور عظیم انسان کو سو سلام نیاز پیش کرتا رہوں گا

شیر افضل جعفری

مجید امجد نے مرنے سے پیشتر کوئی پریس کانفرنس نہیں بلوائی تھی۔ اور
اس کی ضرورت اس نے زندگی میں بھی محسوس نہیں کی تھی۔ اس کی کائنات تعلقاً
سے نہیں شاعری سے بنی تھی۔ اس نے کبھی غیر شاعرانہ وسیلوں سے قدا و بجا کرنے
کی کوشش نہیں کی تھی۔
اصغر ندیم سید

اس تنہا شاعر نے خواجہ فرید ملجھے شاہ اور سلطان باہو سے فیض پایا ہے۔
مظفر علی سید

مجید امجد تو دھرتی کا دل بھی نہیں دکھاتے تھے۔

جعفر شیرازی

وہ غالب اور اقبال کے بعد اردو کا سب سے بڑا شاعر تھا۔ آج اردو
شاعری کا غرور ڈھل گیا ہے اور مجھے لگتا ہے کہ شاعری کے ایوان میں اس
کے جانے کے بعد ساری کرسیاں خالی پڑی ہیں۔

عبدالرشید

مجید امجد کا کلام نئی شاعری کا منشور ہے۔

عابد عمیق

میں نے بہت کم ایسے شاعر دیکھے ہیں جن کے یہاں زندگی کی ہولناک
سبجیدگی اور مقدر کی ستم رسانی کے ایسے دردناک تصورات موجود ہیں۔ اس

کے باوجود اس کے قاری کا مجموعی تاثر مسرت اور انبساط میں اتنا ڈوب کر باہر آتا ہوا اور مطمئن ہو جتنا مجید امجد کے کلام سے ہوتا ہے۔

ڈاکٹر سید عبداللہ

مجید امجد کو رفعت مقام بھی حاصل ہے اور شہرت دوام بھی۔ البتہ اس رفعت کے ادراک اور اس شہرت کے اعتراف میں دیر ہو رہی ہے۔ اور وجہ صرف یہ ہے کہ وہ معمول کا شاعر نہیں تھا۔ اس کے لہجے کے دھیمے پن میں جو کاٹ ہے، اس سے ہم مانوس نہیں ہیں۔
احمد ندیم قاسمی


مجید امجد کی شاعری دوسرے شاعروں کی طرح غیر مربوط، بکھری ہوئی یا آزاد نہیں ہے۔ وہ تو ایک آدرش، ایک منشور کے تحت قلم کو کاغذ کا وصل بخشا رہا۔ اس کی ہر نظم اور غزل کا ہر شعر تسبیح کے رنگ رنگ دانوں کی حیثیت رکھتا ہے جو ایک دھاگے میں پرو دتے گتے ہیں، اور اس پر جو وظیفہ پڑھا جاتا ہے وہ ہے — غم غم غم غم — غم جو ساری دنیا اور دنیا کی ہر شے کا مقدر ہے لیکن جس سے آنکھیں ملانے کا حوصلہ بہت کم لوگوں کو ہوتا ہے۔

خاطر غزنوی

مجید امجد کا شعری تجربہ حیرت انگیز حد تک اپنے عہد کے ساتھ ہی نہیں چلتا بلکہ اس سے آگے بڑھتا ہوا معلوم ہوتا ہے۔
ڈاکٹر تبسم کاشمیری

۱۴۶

غزلیں





پلٹ پڑا ہوں شماعوں کے چتھڑے اڈرھے
نشیبِ زمینۂ ایام پر عصا رکھتا

(۱)

جنونِ عشق کی رسم عجیب کیا کہنا میں ان سے دور وہ میرے قریب کیا کہنا
یہ تیرگی مسلسل میں ایک وقفہ نور یہ زندگی کا طلسم عجیب کیسے کہنا

جو تم ہو برقِ نشیمن تو میں نشیمن برق

الچھ پڑے ہیں ہمارے نصیب کیا کہنا

ہجومِ رنگِ فراواں سہی، مگر پھر بھی بہار۔ نوستہ صدِ عندلیب! کیا کہنا
ہزار قافلہ زندگی کی تیرہ شبی یہ روشنی سی افق کے قریب کیا کہنا

لوزگی تری تو میرے ڈگمگانے سے

چراغِ گوشہ کو تے حبیب کیا کہنا

(۲)

کیا روپ دوستی کا، کیا رنگ دشمنی کا کوئی نہیں جہاں میں کوئی نہیں کسی کا
اک تنکا آشیانہ، اک راگنی اثاثہ اک موسمِ بہاراں، مہمان دو گھڑی کا

آخری کوئی کنارہ، اس سیلِ بے کراں کا

آخری کوئی مداد، اس درِ زندگی کا

میری سیسہ نشی نے اک عمر ایڑو کی
نذرے کچھی افق پر تاگا ساروشنی کا
شاید ادھر سے گزرے پھر بھی تر اسفینہ
بیٹھا ہوا ہوں ساحل پر نے بلب کبھی کا

اس التفات پر ہوں لاکھ التفات قرباں
مجھ سے کبھی نہ پھیرا رخ تو نے بے رخی کا
اب میری زندگی میں آنسو ہیں اور نہ آہیں
لیکن یہ ایک میٹھا میٹھا ساروگ جی کا
اوسکراتے تارو، او کھلکھلاتے پھولو
کوئی علاج میری آشفۃ خاطر کی

(۳)

ایک ایک جھرو کا خندہ بلب، ایک ایک گلی کہرام
ہم لب سے لگا کر جام ہوتے بدنام بڑے بدنام
رُت بدلی کہ صدیاں لوٹ آئیں، اُف یاد کسی کی یاد
پھر سیلِ زماں میں تیر گیا اک نام، کسی کا نام
دل ہے کہ اک اجنبی حیراں، تم ہو کہ پرایا دلیس
نظروں کی کہانی بن نہ سکیں، ہونٹوں پہ رُکے پیغام
روندیں تو یہ کلیاں، نیش بلا! چو میں تو یہ شعلے پھول
یہ غم یہ کسی کی دین بھی ہے، انعام عجب انعام
اے تیر گئیوں کی گھومتی رو، کوئی تو رسیلی صبح
اے روشنیوں کی ڈولتی نو، اک شام، نشیلی شام

رہ رہ کے جیا لے رہیوں کو دیتا ہے یہ کون آواز
 کوئین کی ہنستی منڈیروں پر ماتم ہو کہ عینم ایام
 بے برگ شجر، گردوں کی طفر، پھیلا تیں سمکتے بات
 پھولوں سے بھری ڈھلوان پہ سوکھے پات کریں بسرام
 ہم فکر میں ہیں اس عالم کا دستور ہے کیا دستور
 یہ کس کو خبر، اس فکر کا ہے دستور دو عالم نام

(۴)

اس اپنی کرن کو آتی ہوتی صبحوں کے حوالے کرنا ہے
 کانٹوں سے الجھ کر جینا ہے، پھولوں سے لپٹ کر مرنا ہے
 شاید وہ زمانہ لوٹ آئے، شاید وہ پلٹ کر دیکھ بھی لیں
 ان اجرٹی اجرٹی نظروں میں، پھر کوئی فسانہ بھرنا ہے
 یہ سوزِ دروں، یہ اشکِ رواں، یہ کادشِ ہستی کیا کہیے
 مرتے ہیں کہ کچھ دن جی لیں ہم جیتے ہیں کہ آخر مرنا ہے
 اک شہرِ وفا کے بند دریچے آنکھیں میچے سوچتے ہیں
 کب قافلہ ہاتے خندہ گل کو ان راہوں سے گزرنا ہے
 اس نیلی دھند میں کتنے بجھتے زمانے راہ بکھر گئے
 اک پل کی پلٹ دنیا ہے، کیا جینا ہے، کیا مرنا ہے

رستوں پہ اندھیرے پھیل گئے اک منزل غم تک شام ہوتی
 اے ہم سفر و! کیا فیصلہ ہے اب چلنا ہے کہ ٹھہرنا ہے
 ہر حال میں اک شوریدگی افسوں تمنا باقی ہے
 خوابوں کے بھنور میں بہہ کر بھی خوابوں کے گھاٹ اترنا ہے

(۵)

مہکتے میٹھے ہستانے زمانے کب آئیں گے وہ من مانے زمانے
 جو میرے کنج دل میں گونجتے ہیں نہیں دیکھے وہ دنیا نے زمانے

تیری پلکوں کی جنبش سے جو ٹپکا

اسی اک پل کے افسانے زمانے

تیری سالنوں کی سو غائیں بہاؤں تیری نظروں کے نذرانے زمانے
 کبھی تو میری دنیا سے بھی گزرو لئے آنکھوں میں ان جانے زمانے
 انہی کی زندگی جو چل پڑے ہیں تیری موجوں سے ٹکرانے زمانے

میں فکرِ رازِ ہستی کا پرستار

میری تسبیح کے دانے زمانے

(۶)

دل سے ہر گزری بات گزری ہے کس قیامت کی رات گزری ہے
 چاندنی نیم وادریچہ سکوت! آنکھوں آنکھوں میں رات گزری ہے

ہاتے وہ لوگ، خوبصورت لوگ جن کی دھن میں حیات گزری ہے
 کسی بھٹکے ہوئے خیال کی موج
 کتنی یادوں کے ساتھ گزری ہے
 تمنا تائے چہرہ ایام دل پہ کیا واردات گزری ہے
 سمر کوئی آس لڑکھڑائی ہے کہ نسیم حیات گزری ہے
 بچھتے جاتے ہیں دکھتی پلکوں پہ دیپ
 نیند آئی ہے! رات گزری ہے

(۷)

روش روش پہ ہیں نکبت فشاں گلاب کے پھول
 حسین گلاب کے پھول، ارغواں گلاب کے پھول
 افق افق پہ زمانوں کی دھند سے ابھرے
 طیور، نغمے، ندی، تتلیاں گلاب کے پھول
 کس انہماک سے بیٹھی کشید کرتی ہے
 عروس گل بہ قبا تے جہاں، گلاب کے پھول
 جہان گر یہ شبہم سے کس غرور کے ساتھ
 گزر رہے ہیں تبسم کناں گلاب کے پھول
 یہ میرا دامن صد چاک، یہ روا تے بہار
 یہاں شراب کے چھینٹے، وہاں گلاب کے پھول

کسی کا پھول سا چہرہ اور اس پہ رنگ فروز
 گندھے ہوئے بدختم گیسواں گلاب کے پھول
 خیالِ یار تیرے سلسلے، نشوں کی ریتیں
 جمالِ یار، تیری جھلکیاں، گلاب کے پھول
 میری نگاہ میں دورِ زماں کی ہر کڑوٹ
 لہو کی لہر، دلوں کا دھواں، گلاب کے پھول
 سنگتے جاتے ہیں، چپ چاپ منہستے جاتے ہیں
 مثالِ چہرہ پیغمبراں، گلاب کے پھول
 یہ کیا طلسم ہے، یہ کس کی یاسمیں باہیں
 چھڑک گئی ہیں جہاں درجہاں، گلاب کے پھول
 کٹی ہے عمر بہاروں کے سوگ میں امجد
 مہری لحد پہ کھلیں جاوداں گلاب کے پھول

(۸)

جھونکوں میں رس گھولے دل پون چلے اور ڈولے دل
 جیون کی رُت کے سوروپ نغمے، پھول، جھکولے دل
 تاروں کی جب جوت جگے
 اپنے خزانے کھولے دل

یادوں کی جب پینک چڑھے بول البیلے بولے دل
کس کی دھن ہے باورے دل تیرا کون ہے؟ بھولے دل

(۹)

جو ہو سکے تو میرے دل اب اک وہ قصہ بھی
ذرا سنا کہ ہے کچھ ذکر جس میں تیرا بھی
کبھی سفر ہی سفر میں جو عمر رفتہ کی سمت
پلٹ کے دیکھا تو اڑتی تھی گردِ فردا بھی
بڑے سلیقے سے دنیا نے میرے دل کو دیتے
وہ گھاؤ جن میں تھا سچائیوں کا چرچا بھی
کسی کی رُوح تھا ربط اپنے حصے میں تھی
وہ بے کلی، جو ہے موجِ زماں کا حصہ بھی
یہ آنکھیں، ہنستی و فائیں، یہ پلکیں، جھکے خلوص
کچھ اس سے بڑھ کے کسی نے کسی کو سمجھا بھی
یہ رسمِ حاصلِ دنیا ہے، اک یہ رسمِ سلوک
ہزار اکس میں سہی نفرتوں کا ایسا بھی
دلوں کی آبخ سے تھا، برف کی سلوں پہ کبھی
سیاہ سانسوں میں لٹھڑا ہوا پسینہ بھی

مجھے ڈھکی چھپی اُن بو جھی الجھنوں سے ملا
 جچی تلی ہوئی اک سانس کا بھروسا بھی
 کبھی کبھی اپنی الھڑ ہواؤں میں امجد
 سنا ہے درد کے اک دیس کا سندلیسا بھی

(۱۰)

جاوداں قدروں کی شمعیں بجھ گئیں تو جل اٹھی تقدیرِ دل
 اب تو اس مٹی کے ہر ذی روح ذرے میں بھی بے تصویرِ دل
 اپنے دل کی راکھ چن کر، کاش ان لمحوں کی بہتی آگ میں
 میں بھی اک سیال شعلے کے ورق پر لکھ سکوں تفسیرِ دل
 میں نہ سمجھا ورنہ ہنگاموں بھری دنیا میں اک آہٹ کے سنگ
 کوئی تو تھا، آج جس کا قہقہہ دل میں ہے دامن گیرِ دل
 رت بدلتے ہی چمن جو ہم صغیر اب کے بھی اتنی دور سے
 آکے جب اس شاخ پر چپکے میسے دل میں، بجی زنجیرِ دل
 کیا سفر تھا، بے صدا صدیوں کے پل کے اس طرف اس موڑ تک
 پے پے ابھرا، سنہری گرد سے، اک نالہ دلیگیرِ دل
 وار دنیا نے کتے مجھ پر تو امجد میں نے اس گھمسان میں
 کس طرح جی ہار کر رکھ دی نیامِ حرف میں شمشیرِ دل

(۱۱)

بچا کے رکھا ہے جن کو غروبِ جاں کے لئے
 یہ ایک صبح تو ہے سیرِ بوستاں کے لئے
 چلیں کہیں تو سیہ دل زمانوں میں ہوں گی
 فراغتیں بھی اس اک صدقِ رائیگاں کے لئے
 لکھے ہیں لوحوں پہ جو مردہ لفظ ان میں جہیں
 اس اپنی زلیست کے اسرار کے بیاں کے لئے
 پکارتی رہی ہنسی بھٹک گئے ریوڑ
 نئے گیاہ نئے چشمِ رواں کے لئے
 سحر کو نکلا ہوں مینہ میں اکیلا کس کے لئے
 درخت، ابر، ہوا، بوتے ہر ماں کے لئے
 سوادِ نور سے دیکھیں تو تب سراغِ ملے
 کہ کس مقام کی ظلمت ہے کس جہاں کے لئے
 تو روشنی کے ملیدے میں، رزق کی خاطر
 میں روشنائی کے گودے میں ابُناں کے لئے
 ترس رہے ہیں سداختِ خشتِ لمحوں کے دیس
 جو میرے دل میں ہے، اس شہرِ بے مکان کے لئے

یہ نین، جلتی لوؤں جیتی نیکیوں والے
 گھنے بہشتوں کا سایہ ہیں ارضِ جاں کے لئے
 ضمیرِ خاک میں خفتہ ہے میرا دل اُمید
 کہ نیند مجھ کو ملی خوابِ رفتگاں کے لئے

(۱۲)

صبحوں کی وادیوں میں گلوں کے پڑاؤ تھے
 دور ایک بالسر می پہ یہ دھن پھر کب آؤ گے
 ایک بات رہ گئی کہ جو دل میں نہ لب پہ کھٹی
 اس اک سخن کے، وقت کے سینے پہ گھاؤ تھے
 کھلتی کلی کھلی، کسی تاکید سے نہیں
 ان سے وہ ربط ہے جو الگ ہے لگاؤ سے
 عیب اپنی خوبیوں کے چنے، اپنے غیب میں
 جب کھنکھنائے قہقہوں میں من گھناؤ نے
 کاغذ کے پانیوں سے جوا بھرے تو دور تک
 پتھر کی ایک لہر پہ تختے تھے ناؤ کے
 کیا روکھتی، جو نشیبِ افق سے میری طرف
 تیری پلٹ پلٹ کے ندی کے بہاؤ سے

(۱۳)

قاصد مسست گام موج صبا

کوئی دمرِ غرام ، موجِ صبا

وادی برف کا کوئی سندیس میرے اشکوں کے نام ، موجِ صبا

کوئی موجِ خیال میں بہتی منزلوں کا پیام ، موجِ صبا

تیرے دامن کی خوشبوؤں میں گم

سو سہانے مقام ، موجِ صبا

سو سمنٹی مسافتوں کا طلسم تیری کردٹ کا نام ، موجِ صبا

آتی پت جھڑکے ساتھ لوٹتے وقت اک بہار میں پیام ، موجِ صبا

اک نوید نگاہ ، پیکِ حبیب

اک جوابِ سلام ، موجِ صبا

(۱۴)

اب یہ مسافت کیسے طے ہو ، اے دل تو ہی بتا

کتنی عمر اور گھٹتے فاصلے ، پھر بھی وہی صحرا

چیت آیا ، چیتا و نی بھیجی ، اپنا وچن نبھا

پت جھڑائی ، پتر لکھے آجیون بیتِ حلا

خوشیوں کا مکھ چوم کے دیکھا ، دنیا مان بھری

دکھ وہ سجن کھڑو کہ جس کو روح کرے سجد

اپنا پیکر، اپنا سایہ، کالے کو کس کھٹن
 دوری کی جب سنگت ٹوٹی، کوئی قریب تھا
 اپنے گرد اب اپنے آپ میں گھلتی سوچ بھلی
 کس کے دوست اور کیسے دشمن سب کو دیکھ لیا
 کالج کی اک دیوار زمانہ، آمنے سامنے ہم
 نظروں سے نظروں کا بندھن جسم سے جسم جدا
 راہیں دھڑکیں شاخیں کڑکیں اک ٹیس اٹل
 کتنی تیز چلی ہے اب کے دھول بھری دکھنا
 دکھڑے کہتے لاکھوں مکھڑے کس کس کی سنتے
 بولی تو اک اک کی ویسی، بانی سب کی جدا

(۱۵)

سفر کی موج میں تھے وقت کے غبار میں تھے
 وہ لوگ جو ابھی اس قریہ بہار میں تھے
 وہ ایک چپکے پھرے تھکے تھکے سے خیال
 میں سوچتا تو وہ غم میرے اختیار میں تھے
 وہ ہونٹ جن میں تھا میٹھی سی ایک پیاس کا رس
 میں جانتا تو وہ دریا میرے کنار میں تھے

مجھے خبر بھی نہ تھی اور اتفاق سے کل
 میں اس طرف سے جو گزرا وہ انتظار میں تھے
 میں کچھ سمجھ نہ سکا میری زندگی کے خواب
 ان انکھڑیوں میں جو تیرے تھے کس شمار میں تھے
 میں دیکھتا تھا وہ آتے بھی اور چلے بھی گئے
 ابھی یہیں تھے ابھی گھر در در گار میں تھے
 میں دیکھتا تھا، اچانک یہ آسمان پہ گرے
 بس ایک پل کو رکے اور پھر مدار میں تھے
 ہزار بھیس میں سیار موسموں کے سفیر
 تمام عمر میری روح کے دیار میں تھے

(۱۶)

اور اب یہ کہتا ہوں، یہ جرم تو روا رکھتا
 میں عمر اپنے لیتے بھی تو کچھ بچا رکھتا
 خیال صبحوں کرن ساحلوں کی اوٹ سدا
 میں موتیوں جڑھی بنسی کی نئے جگا رکھتا
 جب آسماں پہ خداؤں کے لفظ ٹکراتے
 میں اپنی سوچ کی بے حرف کو جلا رکھتا

ہوا کے سالیوں میں ہجر اور ہجر توں کے وہ خواب
 میں کاش دل میں وہ سب منزلیں سجا رکھتا
 اہی حدوں تک ابھرتی یہ لہر جس میں ہوں میں
 اگر میں سب یہ سمندر بھی وقت کا رکھتا
 پلٹ پڑا ہوں شعاعوں کے چھپرے اڑھے
 نشیبِ زینہ آیام پر عصارہ رکھتا
 یہ کون ہے جو میری زندگی میں آ کر
 ہے مجھ میں کھوتے میسر جی کو ڈھونڈتا رکھتا
 غموں کے سبز تبسم سے کنج لہکے ہیں
 سسے کے یکم ثمر ہیں، میں اور کیا رکھتا
 کسی خیال میں ہوں یا کسی خلا میں ہوں
 کہاں ہوں، اذ کوئی جہاں تو مرا پتہ رکھتا
 جو شکوہ اب ہے یہی ابتدا میں تھا اجد
 کریم تھا میری کوشش میں انتہا رکھتا

(۱۷)

میری مانند، خود نگر تنہا
 اتنی شمعیں تھیں تیری یادوں کی
 یہ صراحی میں پھول نرگس کا
 اپنا سایہ بھی اپنا سایہ نہ تھا

میرے نزدیک تیری دوری تھی

کوئی منزل تھی کوئی عالم تھا

جاتے وہ زندگی فریب آنکھیں تو نے کیا سوچا، میں نے کیا سمجھا

صبح کی دھوپ ہے کہ رستوں پر منجمد بجلیوں کا اک دریا

گھنگھڑوں کی جھنک منک میں بسی

تیری آہٹ! میں کس خیال میں تھا

پھر کہیں دل کے برج پر کوئی عکس فاصلوں کی فصیل سے ابھرا

پھول مرجھانہ جاتیں بحروں میں مانجھو! کوئی گیت ساحل کا

وقت کی ——— حدیں سمٹ جاتیں

تیری دوری سے کچھ بعید نہ تھا

عمر جلتی ہے بخت جلووں کے زلیست مٹتی ہے بھاگ مٹی کا

رہیں درووں کی چوکیاں چوکس پھول لوہے کی باڑ پر بھی کھلا

جو خود ان کے دلوں میں تھاتہ سنگ

وہ حنرانہ کسی کسی کو ملا

لاکھ قدریں تھیں زندگانی کی یہ محیط، اک عجیب زاویہ تھا

ہے جو یہ سر پہ گیان کی گھڑی کھول کر بھی کبھی اسے دیکھا

روز جھکتا ہے کونے دل کی طرف

کاخِ صد بام کا کوئی زمین

(۱۸)

کیا کہتے کیا حجاب حیا کا فسانہ تھا

سب کچھ بس اک نگاہِ کرم کا بہانہ تھا

دیکھا تو ہر تبسم لب والہانہ تھا پرکھا تو ایک حیلہ صنعت گرانہ تھا

دنیا امید دید کی دنیا تھی دیدنی دیوار و دراداس تھے، مہم سہانا تھا

ہاتے وہ ایک شام کہ جب مست بہ لب

میں جگنوؤں کے دس میں تنہا روانہ تھا

یہ کون ادھر گزرا، میں سمجھا حضور تھے اک موڑ اور مڑ کے جو دیکھا زمانہ تھا

اک چہرہ اس پر لاکھ سخن تاب رنگین اے جہارت نگہ تیری قسمت میں کیا نہ تھا

ان آنسوؤں کی رو میں نہ تھی موتیوں کی کھیب

ناداں، سمندروں کی تہوں میں خزانہ تھا

اے غم، انیس دل، یہ تیری دلنوازیں ہم کو تیری خوشی کے لئے مسکراتا تھا

اک طرف کیفیت، نہ توجہ نہ بے رخی میرے جنون دید کو یوں آزمانا تھا

ہاتے وہ دھڑکنوں بھری ساعتیں مجید

میں ان کو دیکھتا تھا، کوئی دیکھتا نہ تھا

(۱۹)

برس گیا بہ خراباتِ آرزو ترا غم قدحِ قدح تیری یادیں، سب سب تو ترا غم

تیرے خیال کے پہلو سے اٹھکے جب دیکھا مہک رہا تھا زمانے میں چار سو تراغم

غبارِ رنگ میں رس ڈھونڈتی کرن، تیری دھن

گرفتِ سنگ میں بل کھاتی آبِ جو، تراغم

ندی پہ چاند کا پر تو، ترا نشانِ قدم

طلوعِ مہر، شگفتِ سحر، سیاہی شب تیری طلب، تجھے پانے کی آرزو، تراغم

نگہِ اکھٹی، تو زمانے کے سامنے تیرا روپ

پلک جھکی تو میرے دل کے روبرو تراغم

(۲۰)

جب اک چراغِ راہ گزر کی کرن پڑے ہونٹوں کی نو لطیف حجابوں چھن پڑے

یہ کس حسین دیار کی ٹھنڈی ہوا چلی ہر موجہ خیال پہ صد ہا شکن پڑے

اک پل بھی کنجِ دل میں نہ ٹھہرا وہ رہ نور و

اب جس کے نقشِ پا ہیں چین و درچمن پڑے

اک جست اس طرف بھی، غزالِ زمانہ قص رہ تیری دیکھتے ہیں خطا و ختن پڑے

جب انجنِ تموجِ صد گفتگو میں ہو میری طرف بھی اک نگہِ کم سخن پڑے

صحرائے زندگی میں جدھر بھی قدم اٹھیں

رستے میں ایک آرزوؤں کا چمن پڑے

اس جلتی دھوپ میں یہ گھنے سایہ دار پیر میں اپنی زندگی انہیں دے دوں جو بن پیر

امجد طریق مئے میں ہے یہ احتیاط شرط
اک داغ بھی کہیں نہ سیر پیر ہن پڑے

(۲۱)

بنے یہ زہر ہی وجہ شفا جو تو چاہے
یہ زرد نکھڑیاں جن پہ حرف حرف ہوں میں
خمریدلوں میں یہ نقلی دوا جو تو چاہے
ہوائے شام میں مہکیں ذرا جو تو چاہے

تجھے تو علم ہے، کیوں میں نے اس طرح چاہا

جو تو نے یوں نہیں چاہا، تو کیا، جو تو چاہے

سلام ان پہ تہ تیغ بھی جنہوں نے کہا
جہاں میں تیری شکم سیر روح ہے آزاد
جو تیرا حکم، جو تیری رضا، جو تو چاہے
اب اے اسیر کنند ہوا، جو تو چاہے

ذرا شکوہ دو عالم کے گنبدوں میں لرز

پھر اس کے بعد تیرا فیصلہ جو تو چاہے

جب اک ساکس، ساتھ ایک نوٹ پسے
نظامِ ازر کی حسین آسیا، جو تو چاہے
جو تیرے باغ میں مزدوریاں کریں امجد
کھلیں وہ پھول بھی اک مرتبہ جو تو چاہے


(۲۲)

ہر وقت فکرِ مرگِ غریبانہ چاہیے


صحت کا ایک پہلو مرخصانہ چاہیے

دنیا تے بے طریق میں جس سمت بھی چلو
رستے میں اک سلامِ رفیقانہ چاہیے

آنکھوں میں امدے، روح کی نزدیکیوں کے ساتھ
 ایسا بھی ایک دور کا یاد نہ چاہیے
 کیا پستیوں کی ذلتیں، کیا عظمتوں کے فیض
 اپنے لئے عذابِ جداگانہ چاہیے
 اب درخشش بھی سانس کی کوشش میں شریک
 اب کیا ہو، اب تو غنیمت کو آجانا چاہیے
 روشن تر ایموں سے اترتی ہوا میں آج
 دو چار کام لغزشِ مستانہ چاہیے
 امجدانِ اشک بار زمانوں کے واسطے
 اک ساعتِ بہار کا نذرانہ چاہیے



نظمیں





میں اجنبی — میں بے نشان
 میں پا بہ گل
 نہ رفعت مقام ہے نہ شہرتِ دوام ہے
 یہ لوحِ دل ، یہ لوحِ دل
 نہ اس پہ کوئی نقش ہے نہ اس پہ کوئی نام ہے



حسن

یہ کائنات، مرا اک تبسم رنگین
بہارِ خلد — مری اک نگاہِ فردوس

میں جلوہ خیز زمین و زمان مرے دم سے
ہے نورِ ریز فضا تے جہاں مرے دم سے
گھٹا؟ نہیں۔ یہ مرے گیسوؤں کا پر تو ہے
ہوا؟ نہیں۔ مگر جذبات کی تگ و دو ہے

جمالِ گل؟ نہیں۔ بے وجہ ہنس پڑا ہوں میں
نسیمِ صبح؟ نہیں۔ سانس لے رہا ہوں میں
یہ زندگی تو ہے اک جذبِ الہانہ مرا
یہ عشق تو ہے اک احساسِ بخودانہ مرا

ظہورِ کون و مکاں کا سبب، فقط میں ہوں
نظامِ سلسلہ روز و شب، فقط میں ہوں

گلی کا چراغ

تیری جلن ہے میرے سوزِ دل کے کتنی قریب
 خدا رکھے تجھے روشن، چراغِ کوئے حبیب
 تو جانتا ہے میری زندگی کا افسانہ
 تو جانتا ہے میں کس شمع کا ہوں پروانہ
 لہ لہ زگتی اکثر تیری یہ نازک لو
 ٹھٹھک ٹھٹھک کے چلا جب کوئی حزیں رہو
 وہ تیرے سالوں لے سالیوں میں اس کا طوفِ نیاز
 وہ دور، موڑ پہ قدموں کی آخری آواز
 صدا خفیف سی دستک سے ملتی جلتی ہوتی
 اور اس کے بعد کوئی چٹخنی سی کھلتی ہوتی
 ہوا کے نرم جھکولوں میں سرسراہٹ سی
 گلی کے کونے پہ باتیں سی بھلکھلاہٹ سی
 کہ اتنے میں نظر آیا طویل آیا کوئی
 پھر اک صدا کہ وہ دیکھو ادھر سے آیا کوئی

کو اڑ بند، گلی بے صدا، فضا خاموش

اور ایک درد کا مارا مسافر مدہوش

پلٹ چلا انہی رستوں پہ ڈمگاتا ہوا

دُکھے دُکھے ہوئے، لہجوں میں گنگناتا ہوا

تو جانتا ہے کسی کی گلی کے پاک چراغ

چراغِ طور سے بھی بڑھکے تابناک چراغ

کہ تو نہ ہو تو وہ آوارہ دیارِ حبیب

پہنچ سکے نہ کبھی ان کے آستان کے قریب

جو تو نہ ہو تو یہ رازِ اک فسانہ بن جائے

نگاہِ اہل جہاں کا نشانہ بن جائے

خودکشی

ہاں میں نے بھی سنا ہے تمہارے پڑوس میں
 کل رات ایک حادثہ قتل ہو گیا
 ہاں میں نے بھی سنا ہے کہ اک جام زہر کا
 دو جیونوں کی ننھی سی نوکا ڈبو گیا
 کوئی دکھی جوان وطن اپنا چھوڑ کر
 اپنی سکھی کے ساتھ اک اور دیس کو گیا
 دنیا کے خارزار میں سوٹھو کروں کے بعد
 یوں آخر ان کا قصہ غم ختم ہو گیا
 یوں طے کیا انہوں نے محبت کا مرحلہ
 ایک ایک گھونٹ اور جو ہونا تھا ہو گیا
 دونوں کی آنکھ میں تھا اک اک اشک منجمد
 جو خشک خشک پیکوں کی نوکیں بھگو گیا
 کچھ کہنے پائی تھی وہ کہ خاموش ہو گئی
 کوئی جواب دینے کو تھا وہ کہ سو گیا

پیمانہ اجل کا وہ تلخا یہ اس طرح
روحوں کے زخموں، سینوں کے داغوں کو دھو گیا

اکثر یونہی ہوا ہے کہ الفت کا امتحان

دشواریوں میں موت کی آسان ہو گیا

آؤ ناہم بھی توڑ دیں اس جامِ زلیست کو

سنگِ اجل پہ پھوڑ دیں اس جامِ زلیست کو

جینے والے

کیا خبر ہے صبح کے ستارے کو ہے اسے فرصتِ نظر کتنی
پھیلتی خوشبوؤں کو کیا معلوم ہے انہیں مہلتِ سفر کتنی

برق بے تاب کو خیر نہ ہوتی

کہ ہے عمر دمِ شرر کتنی

کبھی سوچا نہ پینے والے نے جام میں مے تو ہے مگر کتنی

دیکھ سکتی نہیں مالِ بہار گرچہ نرس ہے دیدہ ور کتنی

جانے کیا زندگی کی جاگتی آنکھ

ہو گئی اس کی شبِ بسر کتنی

شمعِ خود سوز کو پتہ نہ چلا دُور ہے منزلِ سحر کتنی

مسکراتی کلی کو اس سے غرض کہ ہے عمر اس کی مختصر کتنی

جینے والوں کو کام جینے سے

زندگی کا نظام جینے سے

واماندہ

قافلے کتنے پیش و پس گزرے میری واماندگی پہ سنس گزرے
 کتنے تارے چمک چمک ڈوبے کتنے بادل برس برس گزرے
 سلسلے مانپتے زمانوں کے تیز رفتار، دور رس گزرے
 کتنی راتیں ترپ ترپ کاٹیں
 کس قدر دن ترس ترس گزرے
 وہ نہ پھر لوٹے، مدتیں گزریں انہیں دیکھے ہوتے برس گزرے
 اب تو یاد ان کی دل میں آتی ہے جیسے بجلی بہ نبضِ خس گزرے
 ابدی خامشی کی آندھی میں جیسے کوئی پر مگس گزرے
 دُور سے راہرو کے کانوں میں
 جس طرح نالہ ہر کس گزرے

طلوع فرض

سحر کے وقت دفتر کو رواں ہوں
رواں ہوں، ہمراہ صدکار رواں ہوں

ہر بازار انساؤں کا انبوہ
کسی دستِ گل اندونہِ حنا میں زمانے کی حسیں دھتھ کی لگا میں
کسی کف پر غراشِ خارِ محنت
عدم کے راستے پر آنکھ میچے کوئی آگے رواں ہے کوئی پیچھے

بھڑک کے موڑ پر نالی میں پانی
ترپتا، تملاتا جا رہا ہے زو جا رو ب کھاتا جا رہا ہے
وہی مجبور مٹی افتادِ مقصد
جو اس کی کاہش رفتار میں ہے سرے ہر گام ناہموار میں ہے

کوئی خاموش بیچھی اپنے دل میں
 امیدوں کے سنہرے کج حال بن کے
 اڑا جاتا ہے چگنے دانے دن کے
 فضا تے زندگی کی آندھیوں سے
 ہے ہر اک کو بہ چشم تو گزرنا
 مجھے "چل" کر اسے "اڑ" کر گزرنا

وہ اک اندھی بھکارن لڑکھڑائی
 کہ چوراہے کے کھبے کو بکڑے
 صدا سے راہگیروں کو جکڑے
 یہ پھیلا پھیلا، میلا میلا دامن
 یہ کاسہ، یہ گلو تے شور انگیز
 میرا دفتر، میری مسلیں، میرا میرزا!

ابھی کم سن ہے اس کو کیا پڑی ہے
 جسے جزدان بھی اک بار گراں ہے
 وہ بچہ بھی سوتے مکتب رواں ہے
 شریک کاروانِ زندگانی
 یہ کیا ہے مالکِ زندانِ تقدیر
 جوان و پیر کے پاؤں میں زنجیر

شب رفتہ کی یادوں کو بھلانے
 دکان پر پان کھانے آگتی ہے
 جہاں کا منہ چڑانے آگتی ہے

ہے اس میں، مجھ میں، کتنا فرق لیکن
وہی اک فکر اس کو بھی، مجھے بھی کہ آنے والی شب کیسے کٹے گی؟

چمکتی کار سنراٹے سے گزری
غبارِ رہنے کر وٹ بدلی، جاگا اٹھا، اک دو قدم تک ساتھ بھاگا
پیالے ٹھوکروں کا یہ تسلسل
یہی پرواز بھی، افتادگی بھی متاعِ زلیست اس کی بھی، مری بھی

گلستان میں کہیں بھنولے نے چوسا
گلوں کا رس، شرابوں سا نشیلا
کہیں پر گھونٹ اک کڑوا کسلا
کسی سڑتے ہوتے جوہر کے اندر
پڑا اک رنگتے کیرے کو پینا
مگر مقصد وہی دوسا نس جینا
وہ نکلا پھوٹ کر نورِ سحر سے

نظامِ زلیست کا دریائے خوناب
پسینوں، آنسوؤں کا ایک سیلاب
کہ جس کی رو میں بہتا جا رہا ہے
گداگر کا کدو بھی، جامِ جم بھی
کلہاڑی بھی، درانتی بھی، قلم بھی

سحر کے دقتِ دفتر کو رواں ہوں
رواں ہوں ہمرہ صد کارواں ہوں

پنواڑی


بوڑھا پنواڑی، اس کے بالوں میں مانگ ہے نیاری
 آنکھوں میں جیون کی بجھتی اگنی کی چنگاری —
 نام کی اک ہٹی کے اندر، بوسیدہ الماری
 آگے پیتل کے تختے پر، اس کی دنیا ساری
 پان، کتھا، سگرٹ، تمباکو، چونا، لونگ، سپاری

عمر اس بوڑھے پنواڑی کی پان لگاتے گزری
 چونا گھولتے، چھالیا کاٹتے، کتھ پگھلاتے گزری
 سگرٹ کی خالی ڈبیوں کے محل سجاتے گزری
 کتنے شرابی مشترلوں سے نین ملائے گزری
 چند کیلے پتوں کی گتھی سلجھاتے گزری

کون اس گتھی کو سلجھاتے، دنیا ایک پہیلی
 دو دن ایک پھٹی چادر میں دکھ کی اندھی جھیلی

دو کڑوی سانسیں لیں، دو چیلوں کی راکھ انڈیلی
 اور پھر اس کے بعد نہ پوچھو، کھیل جو ہونی کھیلی
 پنواڑی کی ارکھی اٹھی — بابا اللہ بلی — !

صبح بھجن کی تان منہ ہر جھن جھن لہرائے
 ایک چتا کی راکھ ہوا کے جھونکوں میں کھو جائے
 شام کو اس کا کم سن بالا بیٹھا پان لگاتے
 جھن جھن، ٹھن ٹھن، چُونے والی کٹوری بجتی جائے
 ایک پتنگا دیپک پر جل جاتے، دوسرا آتے



امروز

ابد کے سمندر کی اک موج جس پر میری زندگی کا کنول تیرتا ہے
 کسی آن سنی، دائمی راگنی کی کوئی تان۔ آذرده، آواره، برباد
 جو دم بھر کو آکر، میری الجھی الجھی پسانسو کے سنگیت میں ڈھل گئی
 زمانے کی پھیلی ہوئی بیکراں وسعتوں میں یہ دو چار لمحوں کی میعاد....
 طلوع و غروب مہ و مہر کے جاودانی تسلسل کی دو چار کڑیاں
 یہ کچھ تھرتھراتے اجالوں کا روماں، یہ کچھ سنسناتے اندھیروں کا قصہ
 یہ جو کچھ کہ میسر زمانے میں ہے اور یہ جو کچھ کہ اس زمانے میں نہیں ہو
 یہی میرا حصہ۔ ازل سے ابد کے خزانوں سے ہے بس یہی میرا حصہ

مجھے کیا خبر۔ وقت کے دیوتا کی حسیں رتھ کے پہیوں پس چکے ہیں
 مقدر کے کتنے کھلونے، زمانوں کے ہنگامے، صدیوں کے صدیوں
 مجھے کیا تعلق۔ میری آخری سانس کے بعد بھی، دوش گیتی پہ چلے
 مہ و سال کے لازوال آبشار رواں کا وہ آنچل جوتاروں کو چھو لے
 مگر آہ یہ لمحہ مختصر۔ جو میری زندگی، میرا زادِ سفر ہے

میرے ساتھ ہے، میرے بس میں ہے، میری ہمتیلی پہ ہے یہ لبالب پیالہ!
 یہی کچھ ہے لے دے کے، میرے لئے اس خراجاتِ شام و سحر میں، یہی کچھ
 یہ اک مہلت کاوشِ دردِ ہستی، یہ اک فرصتِ کوششِ آہ و نالہ

یہ صہباتِ امروز، جو صبح کی شاہزادی کی مست انکھڑیوں سے ٹٹک کر
 یہ دورِ حیاتِ آگتی ہے، یہ ننھی سی چڑیاں جو چھت میں چمکنے لگی ہیں
 ہوا کا یہ جھونکا، جو میسے کے دریچے میں تلسی کی ٹہنی کو لرزا گیا ہے
 پڑوس کے آنکھن میں پانی کے نلکے پہ یہ چوڑیاں جو چھنکنے لگی ہیں
 یہ دنیا تے امروز، میری ہے، میرے دل زار کی دھڑکنوں کی امیں ہے
 یہ اشکوں سے شاداب دوچار صبحیں، یہ آہوں سے معمور دوچار شامیں
 انہی چلمنوں سے مجھے دیکھنا ہے وہ جو کچھ کہ نظروں کی زد میں نہیں ہے

ایک کوہستانی سفر کے دوران میں

تنگ پگڈنڈی، سرکہسار بل کھاتی ہوتی
 نیچے دونوں سمت گہرے غار منہ کھولے ہوتے
 آگے ڈھلوان کے پار اک تیز موڑ۔ اور اس جگہ
 اک فرشتے کی طرح نورانی پرتولے ہوتے
 جھک پڑا ہے آگے رستے پر کوئی نخل بلند
 تھام کر جس کو گزر جاتے ہیں آسانی کے ساتھ
 موڑ پر سے ڈمکاتے رہروؤں کے قافلے۔
 ایک بوسیدہ خمیدہ پیڑ کا کمزور جاتھ
 سینکڑوں گرتے ہوؤں کی دستگیری کا امین

آہ۔ ان گردن فرازان جہاں کی زندگی
 اک جھکی ٹہنی کا منصب بھی جنہیں حاصل نہیں

آلو گراف

کھلاڑیوں کے خود نوشت دستخط کے واسطے
کٹانچے لیتے ہوتے

کھڑی ہیں منتظر حسین لڑکیاں
ڈھلکتے آنچلوں سے بے خبر حسین لڑکیاں

ہیب پھاٹکوں کے ڈولتے کو اڑ بیخ اٹھے
اہل پڑے الجھتے بازوؤں، چٹختی نپلیوں کے پر ہر اس قافلے
گمے، بڑھے، مڑے بھنوراہجوم کے

کھڑی ہیں یہ بھی راستے پہ اک طرف
بیاض آرزو بہ کف
نظر نظر میں نارسا پرستشوں کی داستاں
لرز رہا ہے دم بہ دم
کمان ابروؤں کا خم

کسی عظیم شخصیت کی تکنت

جنائی انگلیوں میں کانپتے ورق پہ جھک گئی
تو زنگار پلوؤں سے جھانکتی کلائیوں کی تیز نبض رک گئی

کوئی جب ایک نازِ بے نیاز سے
کتا بچوں پہ کھینچتا چلا گیا
حروفِ کج تراش کی لکیر سی
تو تھم گئیں لبوں پہ مسکراہٹیں شریہ سی

وہ باؤلر ایک مہوشوں کے جھکھٹوں میں گھر گیا
وہ صفحہِ بیاض پر
بصد غرور کلکِ گوہر میں پھری
حسین کھلکھلاہٹوں کے درمیان — وکٹ گری

میں اجنبی — میں بے نشان
میں پایہ گل
نہ رفعتِ مقام ہے نہ شہرتِ دوام ہے
یہ لوحِ دل، یہ لوحِ دل
نہ اس پہ کوئی نقش ہے نہ اس پہ کوئی نام ہے

افسانے

پھر کلی بن کے کوئی ناچتی آہٹ نہ کھلی
ریگزاروں کے تپکتے سے چمکتے سے نشیب
قصر پرویز کی دہلیز پر : روندی ہوئی سہل
اک بھنور، ایک گھڑا، ایک خیال محبوب
برف انبار دیاروں کے کسی پھول کا دھیان
ہاں یہ سب جھلسی روایات میں اگنی بھر خواب
ہاں یہ سب کچھ فقط آتشِ افسانہ سہی
پھر بھی سچ پوچھو تو یہ آندھیاں چلتی بھی رہیں

کاش میں بھی تیرے سوچوں بھر نینوں میں جلوں

ایک فسانے میں ڈھلوں

مترکہ مکان

یہ محلے یہ گھر وندے یہ جھروکے یہ مکان
 ہم سے پہلے بھی یہاں
 بس رہے تھے سکھ بھرے آنگن۔ سنہری بستیاں
 جانے والے گھر کی چاہت سے تہی پہلو نہ تھے
 اتنے بے قابو نہ تھے
 روکتا کون۔ اس جھکی محراب کے بازو نہ تھے
 اک اٹل ہونی کی زنجیروں میں جکڑے قافلے
 ساتھ لے جاتے اسے
 بات صرف راتنی کہ اس دیوار کے پاؤں نہ تھے
 اب وہ روحیں گونجتے جھکڑ میں گھلتی مسکیاں
 ان کے مسکن یہ مکان
 منہدم ادوار کے بلے یہ جلتی ارتھیاں —
 راکھ ہوتی ہڈیوں کے گرم گارے میں گندھی
 گرتے اشکوں میں ڈھلی

اب یہی اینٹیں۔ ہماری عظمتِ افتادگی
 پڑ گئے اینٹوں کے مرطے زاویوں کے بس میں ہم
 بھول کے سب اپنے غم، اس دامِ خشت و خس میں ہم
 بھڑ گئے آپس میں ہم

یہ محلتے یہ منڈیریں، یہ محل، یہ منڈ لیاں

کون دیکھے — اب یہاں

کھنچ گئی ہیں کتنی دیواریں دلوں کے درمیاں
 بھر لیتے ہم نے ان ایوانوں میں تھے جتنے شکاف
 کون دیکھے آسماں کی چھت میں ہیں کتنے شکاف


ہوٹل میں

بادل گر جا گئے سنہری پردے دلوں، دریچوں پر
 بند ہوتے دو گول پیوٹے چوہنج میں دب گئی گرم زبان
 چھری چلی حلقوم پہ، تڑپا تپتے توے پر تر تھتا ماس
 سب گئے میرے پئے کے پیالے، بٹ گیا طشتوں میں پکوان
 چھت پر بارش، نیچے اجلے کالر، گدلی انتڑیاں
 سنستے مکھ، ڈکراتی قدریں، بھوکی مایا کے سب مان
 باہر ٹھنڈی رات کا گہرا کیچڑ۔ درد بھرے آورش
 چلو یہاں سے۔ ہمیں پکارے ننگی سوچوں کا رتھ بان

ایکڑیس کا کنڑیکٹ

میرا وجود میری زندگی کا بھید ہے دیکھ
 یہ ایک ہونٹ کے شعلے یہ برگ گل سے خراش
 یہ ایک جسم کے کنڈن میں گد گدی سے گدا از
 یہ ایک روح بھینچے بازوؤں میں کھیلتی لہر
 ذرا قریب تو آئے دیکھ تیسرے سامنے ہیں
 یہ سرخ رس بھرے لب جن کی اک جھلک کے لئے
 کنجی قبیلوں کے دل جوشنوں میں دھڑکے تھے
 جو تو کہے تو یہی ہونٹ سرخ رس بھرے ہونٹ
 تیرے لہو میں شگوفے کھلا بھی سکتے ہیں
 قریب آ، یہ بدن، میری زندگی کا طلسم
 تیری نگاہ کی چنگاریوں کا پیاسا ہے
 جو تو کہے تو یہی نرم لہر یا آنچل
 یہی نقاب میری چٹکیوں میں اٹکی ہوئی
 یہی ادا، میری انگڑائیوں سے مسکی ہوئی

یہ آبشار، ڈھلانوں سے گر بھی سکتی ہے
 بس ایک شرط۔ یہ گوہر سطور دستاویز
 ذرا کوئی یہ وثیقہ رستم کرے تو سہی
 اکائیوں کے ادھر جتنے دائرے ہوں گے!
 ادھر بھی، اتنے ہی عکس ان برہمنہ شعلوں کے!



ننھے بچو

ننھے بچو، مجھ کو اب تک یاد ہے جب میں تمہاری عمر میں تھا
تب وہ لوگ جو مجھ سے بڑے تھے کتنے اچھے لوگ تھے
سچے اور بھلے !

ننھے بچو کل جب تم اس عمر میں ہو گے، میں جس عمر میں ہوں
تب وہ لوگ جو تم سے بڑے تھے
کبھی کے مٹی اور رھ کے سارے سو بھی چکے ہوں گے
جانے تم اس وقت ہمارے بارے میں کیا سوچو گے
شاید وہ دن بڑے کھٹن ہوں پھر بھی اتنا کچھ تو یاد رکھو گے نا
کیسے لوگ تھے خود تو اپنے لہو میں ڈوب گئے
لیکن اس مٹی پر آپخ نہ آنے دی
جس پر آج تمہاری آرزوؤں کے باغ مہکتے ہیں ۔

حضرت زینب

وہ قتل گاہ، وہ لاشے، وہ بے کسوں کے خیم
 وہ شب، وہ سینہ کونین میں غموں کے خیم
 وہ رات جب تیرمی آنکھوں کے سامنے لہرے
 مرے ہوتوں کی صفوں میں ڈرے ہوتوں کے خیم
 یہ کون جان سکے تیرے دل پہ کیا گزری
 لٹے جب آگ کی آندھی میں غم زدوں کے خیم
 ستم کی رات کی کالی قنات کے پیچھے
 بڑے ہی خیمہ دل میں تھے عشرتوں کے خیم
 تیری ہی برق صدا کی کڑک سے کانپ گئے
 یہ زیرِ چتر مظلّا شہنشاہوں کے خیم
 جہاں یہ سایہ کناں ہے تیرے شرف کی روا
 اکھڑ چکے ہیں تیرے خیمہ افگنوں کے خیم

گھور گھٹاؤں کے نیچے

گھور گھٹاؤں کے نیچے

پیرٹوں کی چکیلی باہیں
کونپلوں کے کنگن پہنے

جھک جھک کر

جھیل کے پانی پر سے چننے آتی ہیں

پیلے پیلے پتے اور بھورے بھورے بادل

جھیل کی جانب جھکی جھکی

رستے ہی میں جم گئیں شاخوں کی باہیں

جھیل سے کون اٹھا کر دے ان کو

پیلے پیلے پتے اور بھورے بھورے بادل

چاروں اور سے

اٹھی اٹھی، گہری چھاؤں، سہانی ہریاؤں

تھم گئی، اگر زنگ آلود سلاخوں والی اس کھڑکی کے پاس

جانے جھروں والا کالا چڑا یہ کسے دل کا کب اس ٹھنڈک کو محسوس کرے

ایرپورٹ تے

میدان ہوائی جہازاں دے اساں وچ قسطاراں ڈھکی
 سو سو بتی بلدی کائی رتی تے کائی چٹھی
 اڈ دے آون تے اڈ دے جاون کوئجاں وانگ کھٹولے
 جنہاں ڈھکی ست اسماناں دی ہر گھجّل تھاں ان ڈھکی
 لکھاں رنگ برنگے بھیساں وچ پے پھر دے ہسدے ٹولے
 جنہاں ہسدیاں ہسدیاں تر وڑلتی ساڈے دل دی کھڑی سٹی
 تیری راہ وچ بندھ پہاڑاں دے تیرے کھیاں ہیٹھ سمندر
 اڈ دے کوئجے لے چل ساڈی درد سراق دی چٹھی
 جا آکھیں دور دے دلیاں دے وسینکاں نوں جا آکھیں
 تفسیں بدلاں دے وچ وسدے اسیں مٹی دے وچ مٹی

کندن

پیسے اندر جو کندن ہے اس کا لشکار ا تو صد اہماری آنکھوں میں جیتا ہے
 سدا ہمارے ذہن میں اک چمکیلی راحت کے لالچ کو اکساتا ہے
 لوگ جب اپنے مطلبوں کی خاطر لوں عجز کی باتیں کر کے ہم کو عاجز کر دیتے ہیں
 تو ایسے میں ہمارے اندر جو کندن ہے ہماری آنکھوں میں آکر
 ایک لجاجت بھری ہنسی ہنساتا ہے

اسی ہنسی کے پیچھے تحفظ کا اک ان دیکھا پنہ بھی جھپٹتا ہے اور
 نظر نہ آنے والا ایک تصرف کا جبر ابھی غراتا ہے
 یہ سنگین و ملائم، رمز مروت کی سارے مفہوم ادا کر دیتی ہے۔ اور
 اس کے پردے میں گہرے بھیدوں کے اندر، زندگیوں کی حفاظت
 کرنے والی خود غرضی جیتی ہے

اس سچے لشکارے والے کھوٹے کندن کی صفو
 سدا ہماری آنکھوں میں جیتی ہے
 اور۔ اس پر ہم کتنے خوش ہیں

میرے سفر میں

میرے سفر میں اک اک دن کا سورج، اک اک دس تھا
 ان دلیوں کے اک اک باسی کے دل سے گزرا ہوں
 میں نے دیکھا ان کے دلوں کے آنکھن سونے کے تھے
 ان کی لگن آنکھوں میں ڈورے سونے کے تھے
 اک اک صبح کو ان کی سواری کے لئے آتی تھی، سورج کی رتھ سونے کی
 لیکن آج یہ جس پر میری نظر کی ہے، کو بچہ یہ مٹی کا پتلا، ان سڑکوں پر
 جس کو دیکھ کر میرے گرجی میں بھر گئے ہیں وہ آنسو
 آنسو، جن کے سبب سے سونے کے وہ سب زنگار جو میرے عقیدوں پر
 تھے، اتر گئے ہیں۔

اور اب یہاں کھڑا ہے، میرے سامنے ننکے پاؤں وہ مٹی کا پتلا کیچڑ میں
 کڑوؤں کے کیچڑ میں

اک وہ جس سے اس کے دلیں کے سارے سورج ہم نے چھین لئے ہیں
 اور میری نظروں کے سامنے اپنے کرموں کے کیچڑ میں لٹھڑی ہوئی
 نظر آتی ہیں۔

ساری ملتیں جواب تک ان دنوں کے دلیسوں میں آتی ہیں
 میرے سینے کے اندر اک چھوٹا سا کوٹھا گرہ پڑتا ہے اور
 اک چھوٹے سے خیال کی دنیا ان میری آنکھوں میں امد آتی ہے
 اور میرا دل مجھ سے پوچھتا ہے جانے ہم اپنی روتوں میں کب اس
 سورج کو ابھرا ہوا دیکھیں گے
 ۵ سورج جواب تک کبھی نہیں ڈوبا

کالے بادل

کالے بادل - تیرے خوف میں ڈوب کے میرے دریاؤں کو گرتے ہیں
تیری رو کے ساتھ اٹھتے اندیشوں کی بابت سوچوں یا ان پر ٹھٹھتے پانیوں
کو دیکھوں ۔

جن پر میری ناؤرواں ہے، ایسے ساحلوں کی جانب جو
میری آنکھوں میں بسنے والے چہروں کی اقلیمیں ہیں
تیری پرچھائیں سے ڈرنے میں اپنی حقیقت بھی مجھ کو پرچھائیں نظر آتی ہے
مجھ اک ساتے کے یہ خدشے اور تجھ ایک حقیقت کی یہ بہتیں
ایسے ضابطے کی تربیتیں ہیں جس سے ان دنیاؤں کی نمونہ ہے
کالے بادل میرے ڈر کو جانچ اور اپنے دھانوں ہی میں بکھر کے گزر جا
ان دریاؤں سے اپنے سالیوں کا بوجھ ہٹالے

ان دریاؤں کو بہنے دے جن پر میرے خیالوں کے یہ دھارے لہراتے ہیں
دھوپ ان پانیوں پر کھیلے گی تو وہ جزیرے چکیں گے
جو میری آنکھوں میں بسنے والے چہروں کی اقلیمیں ہیں

کچھ دن پہلے

کچھ دن پہلے کی بارش کے بعد۔ اب گیلی فضا میں سوکھ کے ترپختے لگی ہیں
 دھول کے ٹکے ٹکے آسماں جھکے ہوتے ہیں پانیوں پر جو
 بھرے ہوتے ہیں دھان کی اک کیاری میں، پکی سڑک کے ساتھ ساتھ
 سورج گرد کے پیچھے چھپا ہوا ہے
 کیسا دن ہے

صرف اک ٹھنڈے سے جھونکے کی کمی ہے جس کا گزر ان آسمانوں میں ہے
 نہ خیالوں میں ہے

پکی سڑک پر صد ہاپتے گردش میں ہیں کالے دلوں کی سمت، آگ لگی
 آوازوں کے ساتھ۔ اور

اک میں سوچتا ہوں، ہر شے پر، گرد کی تہ کیوں ہے، موت پر بھی اور
 زندگی پر بھی۔

دل کہتا ہے

شاید مینہ پھر بھی برسے گا

نہ کوئی سلطنت غم ہے

نہ تسلیم طرب

کیا کہوں، کتنے غموں — کتنے غموں کی شکن الود بساط!
 وقت کے گھومتے زینوں پہ میرے رکتے ہوتے قدموں کے سات
 کس طرح بچھتی لیٹی ہی چلی آتی ہے
 کیا بتاؤں، یہ کہانی بڑی طولانی ہے

یہ میرا قصہ غم کون سنے؟ کس کو سناؤں؟ کس کو
 اپنے احساس کا وہ جلتا ہوا زہر پلاؤں، جس کو
 پیتے پیتے میری اک عمر کٹی ہے اک عمر!

دیکھتے ہو — وہ جو اک جادۂ نورانی ہے
 وہ جو اک موڑ ہے اور وہ جو جھروکا ہے سرِ بام بلند
 کبھی پہنچی نہیں جس تک سحر و شام کے سایوں کی کند

وہ جو جھکتی ہوئی مرطی ہوئی دیوار میں ہیں
 جن کا منصب انہی گلیوں کی نگہبانی ہے
 وہ جو ہر شام انہی گلیوں میں کوئی مست سی لے
 بند ہوتے ہوتے دروازوں کے آہنگ میں گھل جاتی ہے
 وہ خموشی، سفرِ شب کے تسلسل کی نقیب
 جس کی میت پہ اندھیروں نے ردائی ہے
 میں نے اک عمر، اسی معمورہ ظلمات میں رقصاں بولاں
 ہر قدم اپنے ہی قدموں کی صداؤں سے گریزاں لہزاں
 جگرِ جام سے چھینے ہوئے نشوں میں مگن
 خاک ان راہوں کی یوں خاک بہ سر چھپانی ہے
 جس طرح ایک سہارے کی تمنا میں کسی ٹوٹتے تارے کی حیات
 مہ و انجسم کے سفینوں کی طرف اپنے بڑھاتے ہوئے ہاتھ
 خمِ افلاک سے ٹکرا کے بھسم ہو جاتے
 (ان خلاؤں میں کسے تاب پر افشانی ہے)
 میں بھی پلکوں پہ امنگوں کے دیتے لے کے گر جتے ہوئے طوفانوں میں
 منتظر تھا کہ اچانک کہیں باغوں میں، بیا بانوں میں !
 آ کے بس جاتے کسی نغمہ شیریں کی بہار

یہ میرے گرد جو پھیلی ہوئی ویرانی ہے
کب یہاں دینہ صد ساغر بشکستہ سے کلیاں پھوٹیں

میں نہیں کہتا، کہ کلیاں نہیں مہکیں میرے گلزاروں میں
مجھ کو غم ہے وہ اک لمحہ نایاب کہ جو
حاصل سلطنتِ عالم امکانی ہے
جب میری زلیست سے ٹکرا کے ہضم ہو بھی گیا تب مجھے معلوم ہوا
تب میں سمجھا کہ یہ راہیں، یہ گھر و ندے، یہ بھیکتی دنیا
اب یہ سب کچھ، غم جاوید کی اک دھڑکن ہے
اب یہی زخم ہیں اور شغلِ مگس رانی ہے

آج بھی جب کہیں رستے ہیں، کسی موڑ، کسی منزل پر
کسی دیوار سے کنکر بھی پھسل جاتا ہے
کوئی دامن، کہ جسے نازِ گل افشانی ہے
دھوپ میں سوکھتی خرما کی چنگیروں سے بھرے کوٹھوں سے
ایک پل کے لئے اڑتا ہے، سمٹتا ہے تو دھیرے دھیرے
کوئی نے سی میرے احساں میں بھر جاتی ہے

تارِ بربط کی کوئی لرزش پنہانی ہے

جو شب و روز کے ایوان میں فغاں بن کے بکھر جاتی ہے
آسمانوں سے، زمینوں سے، کسی دل کے دھڑکنے کی صدا آتی ہے

کوئی چپکے سے میرے کان میں کہہ جاتا ہے

سنتے ہو؟ کس کی یہ آواز ہے؟ پہچانی ہے

یوں کب تک صبح و شام جلیں بے سود جلیں، ناکام جلیں

یہ سب زنجیریں توڑ بھی دیں اب اس بستی کو چھوڑ بھی دیں

جب دنیا والے سو جائیں

میٹھے سپنوں میں کھو جائیں

جب چلتے دریا تھم جائیں تاروں کی نگاہیں جسم جائیں

جب آگ بجھے چوپالوں کی جب آنکھ لگے دکھالوں کی

دیوار و در سے چمٹتے ہوتے

ساتے کی طرح سمٹتے ہوتے

دو بھگ منگوں کے بھیس میں ہم جانکلیں اک اور دیس میں ہم

کچھ دور افق کے پار ادھر ہے ایک نیا سنسار ادھر

خوشیوں کی، سنگاروں کی دنیا

پھولوں کی بہاروں کی دنیا

آج اس فرصت یک گام کو روتا ہوں جب ایک لفرشش پا
 چھین کر لے گئی مجھ سے وہ امنگوں کی جھلکتی دنیا
 آہ وہ دنیا، جسے کھوکے میں پھر پانہ سکا
 یوں تو آفاق میں دنیاؤں کی ارزانی ہے
 ان حسلاؤں میں ستارے بھی ہیں، خورشید بھی ہے، ماہ بھی ہے
 کون جانے کہ زمانے کے سمندر کی کوئی تھاہ بھی ہے
 لیکن اک دنیا، جسے کھوکے میں پھر پانہ سکا
 جس کے ماتم میں میری چاک گریہ بانی ہے
 میری سم خوردہ تمناؤں کی نظروں سے گریزاں ہی رہی
 لاکھ ڈھونڈا، مگر افسوس، بس اک رنج پشیمان نگہی
 بوجھ بن کے میری تقدیر کی پلکوں پہ رہا
 اب میرا دل ہے کہ اک عالم حیرانی ہے
 اب یہ دنیا، یہ صدا کوش نصیبوں سے بھرے شہر و دیار
 غموں خوشیوں کے جھیلوں میں نہاتی ہوتی روحوں کا نکھار
 مجھ سے پوچھو تو میرے سامنے اب یہ دنیا
 ورق مصحفِ اندوہ گراں جانی ہے

سوچتا ہوں یہی دو گھونٹ جو میں نے خمِ دوراں سے پیتے
 یہی دو سالس شبستانِ ابد میں یہی دو بجھتے دیتے
 دوش و فردا کی فصیلوں میں یہی دو رخنے
 یہی جو سلسلہ زندگی فانی ہے !

کیا اسی ساعتِ محرومیِ عمِ تاب کی خاطر میں نے
 وسعتِ وادیِ ایام میں کانٹوں کے قدم چومے تھے
 لاکھوں دنیاؤں کے لٹتے ہوتے کھلیانوں سے
 میرا حصہ یہی میری تہی دامانی ہے ؟
 کہ جب اس سطحِ فروزشندہ پہ ڈھونڈوں میں کوئی رختِ طرب
 کوئی مکھ، کوئی نگاہ، کوئی تبسم، کوئی جینے کا سبب
 آسمانوں سے صدا آئے تو کیا ڈھونڈتا ہے ؟
 تیرا سماں، تو یہی بے سرو سامانی ہے ! ؟

عقل حیران ہے، یہ سرفہ حجاباتِ حریم اسرار !
 عقدہ راحت و غم، راز جہاں گل و خار
 پابہ زنجیرِ اداؤں کا غروشِ پیہم !
 یہی مستقبلِ معمورۃ النسانی ہے ؟

کس کی فتراک میں ہیں عرش بریں فرش زمیں؟ کون کہے
 پس صد پردہ افلاک کوئی ہے کہ نہیں؟ کون کہے
 جانے کن گہرے دھند لکوں سے ضیا پاتی ہے
 درحقیقت یہ حقیقت کی جوتا بانی ہے،
 اتنے زخموں سے سجا کر دل بے تاب کی پڑمردہ جبیں
 کس نے بھیجا ہمیں اس جلتے ہوتے دیس میں؟ معلوم نہیں
 یوں نہ اپنے دم امید کو بہلاتے کوئی
 کون کہتا ہے گلستاں میں بہار آئی ہے

جی میں آتی ہے کہ اب بارِ غم زلیست پہ احساں دھر کر
 دیگ گردوں میں ابلتے ہوتے زہر اب سے اک خم بھر کر
 دیگ گردوں کہ ابد رنگ شکم میں جس کے
 کھولتے در دوں کا ہر سنگامہ لافانی ہے
 اس زہر اب سے خم بھر کے پٹخ دوں افق دوراں پر
 آگ ہی آگ برسنے لگے اس پھولوں بھرے بستاں پر
 اب یہی دھن ہے کہ اس ظلمت بے پایاں کو
 جو میری روح کے ایوان کی زندانی ہے

اٹھ کے پھیلا دوں انہی اونچے درختوں سے ڈھکی راہوں پر
انہی گدراہی ہوئی دھوپ میں لہراتی چراگاہوں پر

اب ارادہ ہے کہ ان بس بھرے ارمانوں کو
جن کے سایوں میں میری زلیست کی ویرانی ہے
گھول دوں جھومتے جھونکوں کے چھپکتے ہوتے پیالوں میں
سینہ دشت پہ بجتی ہوئی شہنائیوں کی تالوں میں

چاہتا ہوں کہ یہ زیتون کے جنگل کا سکوت
جس کی وسعت ہے کہ اک عالم حیرانی ہے
میری کھوئی ہوئی دنیاؤں کے کہرام سے مٹا اٹھے

اب یہ ٹھانی ہے کہ جمتی ہوئی بوندوں کے یہ بے کل چھینٹے
تیز جھالوں کے یہ چابک سے کہ جن کی زویر
کبرے رستوں کی تھکی پیٹھ کی عریانی ہے
یہ دھواں دھوپ ترائی، یہ دھواں دھار پہاڑوں کی فصیل
دور تک چوٹیوں اور بدلیوں کے دیس کی سرحد جمیل

برف سی بدلیاں، جن کے لب تر سے پیوست
 برف کی چوٹیوں کی دودھیا پیشانی ہے
 ہاں یہ سب سلسلہ رنگ، یہ گہوارہ حسن و افسوں
 میں اسے اپنی دکھی روح کی ان راگینوں سے بھردوں
 جن کی لہریں کبھی آنسو ہیں، کبھی آہیں ہیں
 جن کی تقدیر کبھی آگ، کبھی پانی ہے

کوئی غایت، کوئی منزل، کوئی حاصل سفر ہستی کا؟
 کوئی مقصود بلند ہی کا کہ مصائب کوئی پستی کا؟
 کوئی مشعل بھی نہیں، کوئی کرن بھی تو نہیں
 شب اندھیری ہے، گھٹا ٹپ ہے، طوفانی ہے!
 بولواے نغمہ سرا یانِ تحیر کدہ کا ہکشاں
 میں کہاں جاؤں، کہاں جاؤں، کہاں جاؤں، کہاں

نغمہ کو اکبٹ

دائموکس:

ناپچ، ناپچ، جھوم، جھوم
 گھوم، گھوم، گھوم، گھوم
 دیکھنا ادھر ضرور، اک نظر
 ناپچتا ہے نزدیک دور، بے خبر
 دامنِ نگارِ نور، تھام کر
 کہکشاں کے موڑ پر
 فاصلوں کا اک ہجوم
 ناپچ، ناپچ، گھوم، گھوم
 وسعتِ ابدِ پناہ، اک ترنگ
 عالمِ شبِ سیاہ، اک امنگ
 منزلیں نشانِ راہ، سحر رنگ

۱۔ دائموکس، فیبوس، ارنائوس، پلوٹو، ستاروں کے نام

شعلہ ، شعلہ ، انگ انگ
 آگ ، آگ ، روم ، روم
 ناپچ ، ناپچ ، گھوم ، گھوم

فیبوس :

دیتے جلتے رہے ، دیتے جلتے رہے
 گھم گھم اٹھے ، دھوئیں کے دل
 جگ جگ پھیل گئے کاہل
 دم دم ، دھم دھم گرے محل
 مٹتی ہوئی صدیوں میں پل
 ڈھلتے رہے

دیتے جلتے رہے
 کتنے زمانے ، کتنے سپن !
 توڑ گئے اپنے درہن
 نیر بہاتے رہے نین
 وقت کے جھکڑ گگن گگن

چلتے رہے
 دیتے جلتے رہے

اندھیاروں کے زہر پیتے
 آنکھوں کو گل رنگ کتے
 امرا جا لے، نو میں لے
 جیون کی منڈلی میں دیتے
 جلتے رہے
 دیتے جلتے رہے، دیتے جلتے رہے

ارناؤس: بھنور بھنور میسری نوکا

کوئی حاصل ہے نہ کنارا
 اک پھیلتا بڑھتا دھارا
 بے نگر نگر

میسری نوکا بھنور بھنور

ہر آن رتوں کا میلہ
 ہر سمت سے کارِ ملا
 چلے گھر گھر

میسری نوکا بھنور بھنور

بوجھ اتنے ہیں کڑیل جن کے

یہ دکھ سکھ، بہتے تنکے
گدیں ابھرا بھر

میری نو کا بھنور بھنور

کہستی ہوئی من کی بانی
تقدیر جہاں کی رانی

پھرے سنور سنور

میری نو کا بھنور بھنور

پلوٹو: کتنی اندھیری رات ہے چمکو

دیکھو تہاگوں کے فتنے

کتنے

روند روند چلے عالم عالم کو، چمکو

پیہم

گھور رہے ہیں طوفان ہم کو، چمکو

سکھ میں سمولو اک اک پل کو

جھلکو

من میں بجھا لو شعلہ غم کو، چمکو

آتے ہوئے سترنوں کا تبسم

ہم تم
جگ مک دمکو، جھم جھم جھمکو، چمکو!
کتنی اندھیری رات ہے، چمکو

کرۃ ارض:

نہ عکس خاک کہیں اور نہ رقص نور کہیں
نہ کوئی وادہی ایمن نہ شمع طور کہیں
بچھی ہے راکھ میں غلطاں مٹے طہور کہیں
پڑا ہے شیشہ افلاک چور چور کہیں
پلوں کے جھنڈ میں لرزے بد کی پینگ کوئی
نظر کے سامنے، حد نظر سے دور کہیں
مقدروں کے جہاں درجہاں اندھیروں میں
بھٹک نہ جاتے میرا شوق نا صبور کہیں
یہ اضطراب مسلسل کی خونچکاں گھڑیاں
ہے ان سے بڑھ کے کوئی دولت سرور کہیں
اگر ہمیں بھری دنیا میں سکرانہ سکے
تو ڈول جاتیں گے یہ سلسلے ضرور کہیں

شہر در شہر منادی ہے کہ :-

اے خندہ فروشانِ حیات
ہر بجھی روح کے انگن میں کھلا ہے چینِ امکاں !
نہ کوئی سلطنتِ عجم ہے نہ اقلیمِ طرب !
زندگی ہی فقط آئینِ جہاں بانی ہے !

جانے کس تیرہ افق سے یہ گھٹاؤں کے تھرکتے سائے
ماہتابوں کے چمکتے ہوتے سپینوں سے نہ تھر کر آئے
ساتھ لے کر وہ خنک موجِ خماریں جھونکے
جن کی زد میں میری تپتی ہوئی پیشانی ہے

اپنے سینے میں جگا کر انہی دردوں انہی یادوں کے فسوں
پھر تمناؤں کے تصویرِ کدے میں نگراں بیٹھا ہوں
سامنے صفحہ صد رنگِ رموزِ کونین !
کانپتی انگلیوں میں موستلم مانی ہے !

میرے خدا میرے دل

میرے ضمیر کے بھیدوں کو جاننے والے
 تجھے تو اس کی خبر ہے، میرے خدا، میرے دل
 کہ میں ان اندھیوں میں، عمر بھر، جدھر بھی بہا
 کوئی بھی دھن تھی، میں اس لہر کی گرفت میں تھا
 جو میری سوچ کی سچائیوں میں کھولتی ہے
 ہے جس کی روح میں تیری صنو!

میرے خدا میرے دل
 میرے لہو میں، تیری لہ ہے، دھڑکنوں کا لاؤ
 تجھے تو اس کی خبر ہے

میرے خدا میرے دل

کہ اس طلسمِ زیاں کے، کسی جھیلے میں
 ذرا کبھی، جو قدم میرے ڈگکا بھی گئے
 تو اک خیالِ ابد موجِ سلسلوں کا خیال
 میرے وجود میں چنگارِ یاں بجھ کر گیا

نہ دکھتی سانس کے ارماں، نہ جلتی مٹی کے بوجھ
 نہ کوئی روک، نہ چننا، نہ میں، نہ میرے جتن
 جو مجھ میں تھا بھی کوئی گن، تیرے ہی گیان سے تھا
 کچھ اور ڈوب کے گہرائیوں میں جب دیکھا
 تو ہر سگتی ہوئی قدر کے مقدر میں
 نہاں تھے تیرے تقاضے !

میرے خدا میرے دل
 میں تیری کرنوں میں کڑیاں چمکتے قمرنوں کی
 تجھے تو اس کی خبر ہے

میرے خدا میرے دل
 کہ اس کرے پہ ہے جو کچھ بھی اس کے پہلو میں ہیں
 وہ شعلے، جن پہ شکن ہے تیری ہی کروٹ کی
 تیرے ہی دائرے کا جزو ہیں، وہ دور کہ جب
 چٹانیں پگھلس، ستارے جلے، زمانے ڈھلے
 وہ گرد و شیں جنہیں اپنا کے ان گنت سورج
 تیرے سفر میں بجھے، تو انہی اندھیروں سے
 دوام درد کی اک صبح ابھری، پھول کھلے

مہک اٹھی تری دنیا

مرے خدا مرے دل

گھلا ہوا میری سانسوں میں سفر ترا
تجھے تو اس کی خبر ہے

مرے خدا، مرے دل

کہ گو یہی میرا پیکر، خمیر خاک سے ہے
مگر اسی میں کس تپتے بدن کی بھٹی سے
کشید ہوتی ہوتی ایک ایک ساعتِ زلیست
وہ گھونٹ زہر کا ہے جو تجھی کو پینا پڑا
یہ زہر کون پیتے؟ کون اپنے سینے میں
یہ آگ اندیل کے، ان ساحلوں سے بھید چنے
جہاں پہ بکھرے ہیں، صد ہا صداقتوں کے صدق
یہ زہر کون پیتے؟ کون بجھتی آنکھوں سے
غروبِ وقت کی خندق کے پار دیکھ سکے
جہاں ازل کے بیاباں میں، عمر پیمایا ہے
حقیقتوں کا وہ دھارا، کہ جس کی لہروں میں آج
گلوں کا رُس بھی ہے، فولاد کا پسینہ بھی !

میرا شعور انہی گھاٹیوں میں بھٹکا ہے
 قدم قدم پہ، میری ٹھوکروں کی زد میں رہیں
 کرخت ٹھیکریاں، ان کھٹور ماتھوں کی
 جو زندگی میں تیرے آستان پہ جھک نہ سکے۔
 قدم قدم پہ، اس یہ فاصلوں کے سنگم پر
 بس اک مجھی کو، اس انمٹ تڑپ سے حصّہ ملا
 تیری جرس کی صدا میں ہیں، رتجگے جس کے
 یہی تڑپ تیری کا یا! یہی تڑپ میرا انت!
 جو انت بھی ہوسو ہو، میں تو مٹی مٹی ہوں
 دھڑکتی ریت کے بے انت جھگڑوں میں
 رواں رہے ترے نخل

میرے خدا میرے دل

تیری ہی آگ کی میٹھی سی آبخ میں میرے دکھ
 یہ راز تو ہی بتا لے

میرے خدا میرے دل


یہ بات کیا، کہ تیرے بے خزاں خزانوں سے
 جو کچھ ملا بھی ہے مجھ کو، تو اک یہ ریزہ درد

ہیں جس کی جھولی میں کھلیاں تیرے شعلوں کے
 اور اب کہ سامنے، جلتی حدوں کی سرحد ہے
 ہر اک سمت میری گھات میں ہیں وہ روحیں
 جو اپنے آپ میں اک راگھ کا سمندر ہیں
 یہ سایے، بس بھرے، ذمی جسم، آہنی سایے
 انہی کے گھرے میں ہیں، اب یہ بستیاں، یہ دیار
 کہیں یہ سایے — جو پھرتی آرزوؤں کو
 سرابِ زر کی کشش بن کے گدگداتے ہیں
 میری لگن کو نہ ڈسنے لگیں — میں ڈرتا ہوں
 کہیں یہ سایے — یہ کیچڑ کی مورتیں — جن کے
 بدن کے دھبوں پہ رختِ حریر کی ہے پھین
 میری کرن کی نہ چھب نوچ لیں — میں ڈرتا ہوں
 کہیں یہ آگ نہ بجھ جاتے جس کے انگ میں ہیں
 تیرے دوام کی انگریزیاں! — میں سوچتا ہوں
 نہیں — یہ نہ ہو سکے گا! — جو یوں ہوا بھی تو پھر
 نہیں! ابھی تو یہ اک سانس، ابھی تو ہے کیا کچھ!
 ابھی تو جلتی حدوں کی حدیں ہیں لا محدود

ابھی تو اس میرے سینے کے ایک گوشے میں
 کہیں لہو کے تڑپڑوں میں، برگِ مرگ پہ اک
 کوئی لہزتا ہزیرہ سا تیرتا ہے جہاں
 ہر اک طلب تیری دھڑکن میں ڈوب جاتی ہے
 ہر اک صدا ہے کوئی دور کی صدا

میرے دل

میرے خدا میرے دل



کون دیکھے گا

جو دن کبھی نہیں بتیا، وہ دن کب آئیگا
اس ایک دن کو۔ جو سوچ کی راکھ میں غلط
انہی دنوں میں اس اک دن کون دیکھے گا
انہی دنوں کی تہوں میں۔ کون دیکھے گا

اس ایک دن کو۔ جو بے عمر کے زوال کا دن

اسی بدن میں نمو یاب کون دیکھے گا!

یہ ایک سانس، جھمیلوں بھری جگوں میں جچی
اس اپنی سانس میں کون اپنا انت دیکھے گا
اس اپنی مٹی میں جو کچھ اُمٹ ہے مٹی ہے
جو دن ان آنکھوں نے دیکھا ہے کون دیکھے گا

میں روز ادھر سے گزرتا ہوں کون دیکھتا ہے

میں جب ادھر سے نہ گزروں گا کون دیکھے گا!

دور وہ، ساحل دیوار اور پس دیوار
ہزار چہرے خود آہ میں کون جھانکے گا
اک آئینوں کا سمندر ہے کون دیکھے گا
میرے نہ ہونے کی ہونی کو کون دیکھے گا

تپاخ کے گرد کی رو سے اگر کہیں کچھ پھول
کھلے بھی۔ کوئی تو دیکھے گا۔ کون دیکھے گا!

ریلوے اسٹیشن پر

آہنی، سبز، جنگلے کے قریب
 باتوں باتوں میں ایک برگِ عقیق
 تو نے جب توڑ کر مسل ڈالا
 مجھ کو احساس بھی نہ تھا کہ یہی
 جاوداں لمحہ — شاخ و دریاں
 کٹ کے — تا عمر میری دنیا پر
 اپنی کملاہٹیں بکھیرے گا
 اسی برگِ دریدہ جاں کی طرح

آج بھی — اس دہکتی پڑھی پر
 سیٹیوں کی دھواں اگلتی صدا
 گھومتے، گھنگھناتے پہیوں کو
 جب پیامِ رحیل دیتی ہے
 روزِ سوسنگتیں اجرِ طاقی، میں!

لاکھ سنجوگ مسکراتے ہیں
 آج بھی۔۔ ریلوے اسٹیشن پر
 آہنی، سبز، جنگلے کے قریب
 قدم آدمِ عقیق کے پودے
 تھام کر، سرخ دھاریوں والے
 زرد پھولوں کے موہنے جگرے
 بھری دنیا کے جھمکٹوں میں کھڑے
 گوشت اور پوست کے وہ پکیر ہیں
 اک زمانے سے جن کی زندگیاں
 لوٹ کر پھر نہ آنے والوں کی
 منتظر۔ منتظر۔ چراغِ بدست
 وقت کے جھکڑوں سے کھیلتی ہیں
 اسی برگِ دریدہ جاں کی طرح

توسیع شہر

بیس برس سے کھڑے تھے جو اس گاتی نہر کے دوار
 جھومتے کھیتوں کی سرحد پر بانگے پہرے دار
 گھنے، سہانے، چھاؤں چھڑکتے بورلدرے چھتار
 بیس ہزار میں پاک گئے سارے ہرے بھرا شجار

جن کی سانس کا ہر جھونکا تھا ایک عجیب طلسم
 قاتل تیشے چیر گئے ان ساونتوں کے جسم

گری دھڑام سے گھاتل پیڑوں کی نیلی دیو
 کٹتے ہنیکل، چھٹے پنخبر، جھڑتے برگ و بار
 سہمی دھوپ کے زر و کفن میں لاشوں کے انبار
 آج کھڑا میں سوچتا ہوں اس گاتی نہر کے دوار

اس مقتل میں صرف اک میری سوچ لہکتی ڈال
 اس پر بھی اب — کاری ضرب اک — اے آدم کی ال

سپاہی

تم اس وقت کیا تھے
 تمہارے محکموں، تمہارے گھروں میں تو سب کچھ تھا
 آسائشیں بھی وسیلے بھی
 اس کبریائی کی تمکنت بھی
 سبھی کچھ، تمہارے تصرف میں تھا، زندگی کا ہر اک آسرا بھی
 کھڑے بام و در بھی
 خزانے بھی، زر بھی
 چمن بھی، ثمر بھی
 مگر تم خود اس وقت کیا تھے
 تمہاری نگاہوں میں دنیا دھوئیں کا بھنور کھتی
 جب اڑتی ہلاکت کے شہر تمہارے سروں پر سے گزرے
 تمہاری نگاہوں میں دنیا دھوئیں کا بھنور کھتی
 اگر اس مقدس زمیں پر

میرا خوں نہ بہتا
 اگر دشمنوں کے گر انڈیل ٹینکوں کے نیچے
 میری کڑکڑاتی ہوتی ہڈیاں خندقوں میں نہ ہوتیں
 تو دوزخ کے شعلے تمہارے معطر گھر وندوں کی دہلیز پر تھے !
 تمہارے ہر اک بیش قیمت اثاثے کی قیمت
 اسی سرخ مٹی سے ہے جس میں میرا لہو رچ گیا ہے !



یہ سبز پیڑوں کے ساتے

سہی سنگ، تپتی سڑک پر یہ سرسبز پیڑوں کے ساتے
ہوا اس جس جگہ کتنی ٹھنڈی ہے، جھونکوں یہ سالیوں کے دھبے بھی ہیں کتنے ٹھنڈے
درختوں کے اس جھنڈ سے جب میں گزرا

خنک چھاؤں کی ٹکڑیاں سی میرے جسم پر تھر تھرائیں
میرے جسم سے گر کے ٹوٹیں

عجب اک اچھوتی سی ٹھنڈک مری روح میں سرسرائی
سہانے دنوں کی انوکھی سی ٹھنڈک

وہ دن کتنے اچھے تھے، جب ایک بھگی ہوئی سانس کی ریشمی رو
میرے دل کی چنگاریوں کے پسینے سے مس گئی !
وہ مبہم سی خوشیاں، جو چھپ چھپ کے، ہر موڑ پر

نت ننتے بھیس میں۔

آکے روحوں سے ملتی ہیں، مل کر بجھتی ہیں، جیسے
ہواؤں پر سالیوں کے چھدرے سے دھبے

فضاؤں میں صد ہا سفید وسیہ آفتابوں کے بھرے سے ریزے
 سرِ خاک، بے ربط، بے سطر، خاکے
 یہ سب کچھ بس اک دو قدم تک
 پھر آگے وہی دھوپ، شاداب درووں کی جانب تمکنتی ہوئی
 سنگریزوں پہ بہتی ہوئی - دھوپ،
 حہ عدم تک!

موانست

رات اچانک پھاٹک کا اک پہتیہ رینگا
پگڈنڈی پر اک آہٹ نے ٹھوکر کھاتی

کالے کوس پروں کو اوڑھ کے سونے والی دشت
پاس کے پیڑ پہ، کندے جھٹک کر چونکی، چیمنی
جیسے کوئی اس کی طرف جھپٹا ہو
ڈرتے ڈرتے اس نے نیچے اندھیارے میں جھانکا

اُدھو۔ یہ تو ایک وہی سایہ ہے
جور و شنیوں کے پہلے پھرے سے بھی پہلے
روز ادھر سے گزرتا ہے اور پہلی پینک کے پڑنے سے بھی پہلے
چلتا چلتا اس باڑی میں کھو جاتا ہے.....
آج تو جانے کس لرزاں دھبے سے ٹکرایا وہ..... پگلا!

کوئل نے یہ سوچا۔ پھر بے کھٹکے
بتوں کی اس سیج پہ تھوڑی دیر کو اونگھ گئی وہ
بورتے سحر کے مست بلاوے پر بے ساختہ کوک اٹھنے سے پہلے

مُرخوں

یہ قصہ حاصلِ جاں ہے، اسی میں رنگ بھریں
 لہو کی لہر کے لہجے میں، اپنی بات کہیں
 دھوئیں میں آگ کے تیشے ہیں، زخم ہیں۔ اب ہم
 انہی کڑکتے دھماکوں سے اپنے گیت چنیں!
 ہمارے جیتے گھر وندے، ہمارے چلتے جتن
 یہ مورچے۔ یہ جیالے سپاہیوں کی صفیں
 جلی زمین، سیہ دھول، صدقِ خوں کی مہک
 قدم قدم پہ یہاں — مہر و مہ کی سجدہ کہیں
 یہ دن بھی کتنے مقدس ہیں، بے بہا ہیں، کہ آج
 ہمارا حصہ بھی ہے طالعِ شہیداں میں
 اسی توختی ہوئی بارڈھ میں، ہمیں کو ملیں
 سنورتی، سمجھتی، نکھرتی، دلوں کی تسلیمیں
 یہ جینے والوں نے دیکھا کہ اس گروہ میں تھے
 وہ جان ہار — کہ جو موت کو بھی فتح کریں
 میں ان کو طاقِ ابد سے اتار لایا ہوں
 یہ شمعیں، جن کی لویں میسر آ نسوؤں میں جلیں

جیون دیس

پیلے چہرے، ڈوبتے سورج! روحیں، گہری شاہیں
زندگیوں کے صحن میں کھلتے
قبروں کے دروازے!

سائنس کی آخری سلوٹ کو پہچاننے والے گیانی
ڈولتی محرابوں کے نیچے
آس بھسکر اندیشے!

بوڑھی، کبڑی دیواروں کے پاؤں چاٹتی گلیاں
ٹوٹتے فرش، اکھڑتی اینٹیں
گزرے دنوں کے طبعے!

دکھے دلوں کے سجدے چنتی پکیں، بچھڑے پریمی
بجھے جھروکوں سے ٹکراتی
یادیں، ڈھلتے سائے!

بجتی ڈھولک، گاتی سکھیاں، نیر بہاتی خوشیاں
جاگتے ماتھے، سوچتے نیناں
آنے والے زمانے !

خونی بازاروں میں بکتی اک اک میلی چوڑھی
پنکھیاں جھلتی سنگی باہیں
نیند اُتند پگھوڑے !

کنٹھا پہنے، اک متوالا بالالا، ریڑھی والا،
موڑ موڑ پر جسیون رت کی
زخمی کلیاں بانٹے !
جینے کے یہ سارے جتن، انمول سمے کی مایا
سدا رہیں ان سدا بہار دکھوں کے روپ سہانے

تو بھی رک کر اس بھنڈار سے اپنی جھولی بھر لے
تیری تڑپ کا انت یہی ہے
اے دل، اے دیوانے !

ایک فلم دیکھ کر

دھیرے دھیرے، ایک نڈھال سی لے میں، ساز بجے
اس کے انگ انگ نے اک انگڑائی لی
ابھری رقص کی رو

تڑپی گھاتل سی اک نے
لچکی اس کے بدن کی ڈھال
اک اک تیز نت کے ساتھ
اک اک بندھن اترا،

پلو ڈھلک ڈھلک کر

رکے۔ گرے!

سامنے اک

جگمگ جسم

گرتی مڑتی، ٹوٹ ٹوٹ کے جڑتی، مرمر کی ڈھلوان!

سب کچھ، قاشیں، رگیں، خلیتے، ماس، مسام

سب کچھ، ایک تھرکتے بہتے عکس کا جزو

سب کچھ، جسم کی باغی سلطنتوں کی ایک عجب دنیا
 گول سڈول کمرے — انمول زمینیں — ساحل — جھرنے
 دھوپ — چاندنی — مچل — پھول
 سب کچھ، رقص کے روپ میں ڈھلتا، ٹک ٹک چلتا، اک متحرک عکس!
 سب کچھ پاس بلاتے، پیاس بڑھاتے، ادا مالوں کا سراب

آج اک دوست نے پاس بلا کر، چپے پلا کر
 پہلے تو کچھ دیر ادب اور شعر کی باتیں کیں
 مجھ سے میری اک نظم سنی
 اور پھر اس کے بعد یہ سلم، کہ جس کے سارے قرینے تھے
 مجھ پر طنز میری اس بوسیدہ سی نظم پر طنز،
 دونوں اتنے لبادوں میں!
 باہر نکلا تو سنان سڑک تھی، شبِ خزاں تھی
 ٹھنڈی تیز ہوا میں سنگی شاخیں ناپ چ رہی تھیں!

بھکارن

تیز قدموں کی آہٹوں سے بھری
 رہگذر کے دورویہ، سبزہ و کشت
 چار سو سنستی، رنگتوں کے بہشت
 صد خیابان گل، کہ جن کی طرف
 دیکھتا بھی نہیں کوئی راہی !

سرخ پھولوں سے اک لدھی ٹہنی
 آن کر بچھ گئی ہے رستے پر
 کنکروں پر جبیں رگڑتی ہے
 راہگیروں کے پاؤں پر پڑتی ہے


میں کہاں روز روز آتی ہوں
 ہے میرے کوچ کی گھر مہی نزدیک
 جانے والو! بس اک نگاہ کی بھیک

جویا

تب میرا دل بچھ جاتا ہے
 میں ہوں جگ سیون کے جوہر ڈھونڈنے والے جوہروں کا جویا
 میرا دل بچھ بچھ جاتا ہے
 اس پتلے، گیلے گیلے آبی کاغذ پر
 جولیوں، دور تک، اس پانی پر چسپیدہ ہے
 جس دن باری کا پانی لگتا ہے
 اور سڑک کے ساتھ، اک گھنے ذخیرے والی کیا رہی
 تھمتے ہوئے اور جے ہوتے پارے سے بھر جاتی ہے
 جب ان سطحوں پر کرنوں کی دھول بکھر جاتی ہے
 اور ہوا کا ٹکے سے ہلکا بھی جھونکا ان کو چھونے سے ڈرتا ہے
 تب تو ادھر ادھر ہی میرا دل کھچتا ہے
 مجھ کو بھا جاتی ہے
 اچھے اچھے خیالوں کی چتر ملی چادر اور ڈھکے

ان چھتاروں میں یہ بھٹکنے والی ٹھنڈک !

سب کو تچ کے ، میں جب اس ٹھہرے پانی پر
سایلوں اور شعاعوں کی جھل مل میں کھو جاتا ہوں
سارا آسمان اسی اجلے پانی پہ اتر کر مجھ کو دیکھ رہا ہوتا ہے
میں ہوں جگ جیون کے جوہر ڈھونڈنے والے جوہر لوں کا جویا !



یہ سب دن

یہ سب دن

تنہا، نایکسو

یہ سب الجھاوے

کالی خوشیاں کالے غم

اے رے دل !

رہا ہے تو اب تک

کن بھگتاؤں میں !

اور اب بھی تو آگے ہے

ایک وہی گزراں، دنوں کی، جس کی رو

جذبوں اور خیالوں میں چکراتی ہے

ہم جیتے ہیں، ان روحوں کو بھلانے میں

سدا جو ہم کو یاد کریں

سدا جو ہم کو اپنے مشبک غرفوں سے دیکھیں

جیسے پورب کی دیوار پہ انگوروں کی بیل میں

بڑھتے، رکتے، ننھے ننھے، چمکیلے نقطے

بکرنوں کے ریزے

جو ہر صبح کو

ہر جھونکے کے ساتھ

ان پتوں کی درندوں میں

اے رے دل !

تیری خاطر جلتے بجھتے ہیں

کس کی خاطر؟ — یہ اک صبح !

کس کی خاطر؟ — آج کا یہ اک دن !

کیسا دن ؟

یہاں تو ہے بس ایک وہی اندھیر دنوں کا جس کی رو

روحوں میں اور جسموں میں چکراتی ہے۔

گوشہ امن

میلی میلی نگاہوں کی اس بھیر کے اندر اور بھی گھس کر دیکھو.....
 قاتل جہڑوں کے جڑتے دندانوں میں شاید اک رخنہ امن کا بھی ہو،
 اپنے بچاؤ میں اس سے زیادہ کیسے بچے رہو گے،
 پہلے ہی سے اس دیوار تک سٹپے ہوتے ہو جس کے آگے..... آگ ہے
 ان شعلوں کے چلتے آروں کے اندر ہی کوئی رخنہ امن کا ڈھونڈو

یہ مامن تو تمہارے دلوں کے کسی گوشے میں جدا نہیں ہے
 یہ مامن تو تمہاری دنیاؤں کے کسی گوشے میں جدا نہیں ہے

اندر بھی باہر بھی، ایک ہی لشکر ہے، جس کی دو ٹکڑیاں
 جنگ میں ہیں، آپس میں، تمہارے دلوں کی سرحد پر جس کے اندر کی جانب، اتنی دُور
 تک تم کو پیچھے ہٹنا پڑا ہے!
 اس جگھٹ میں، اب اک بار تو ہلے بول کے اک وہ گوشہ امن کا اپنے واسطے ڈھونڈو

اک وہ گوشہ،

— اس جگہ میں اور تمہارے دلوں میں وہ یک جا گوشہ
جس پر زندگی کے شکر کی دو متحارب ٹکڑیوں کا مشترکہ قبضہ رہا ہے اب تک

باکیں موڑ بھی لے

ٹیڑھے منہ اور کالی باتیں
کانٹے بھرے ہوتے آنکھوں میں
یہ دنیا — یہ دنیا والے
تو مت جا اس اور — باکیں موڑ بھی لے

دلوں کی اس دلدل کے کنارے
روپ گھنڈ کے پتے سارے
اک پر دوسرا کیچ اچھا لے
اس تپ پر مت ڈول باکیں موڑ بھی لے

آگے بس کی لہر ہے جل تھل
کسی کی بابت ماتھے پر بل
اے رے دکھے ہوتے دل والے
یوں مت یوں مت سوچ — باکیں موڑ بھی لے

کون دیس گیو

کون دیس گیو

نیناں

کون دیس گیو

رُت آئے، رُت جائے، ہماری عمر کٹے رو رو
 بھرارے، متوارے نیناں، کون دیس گیو
 دیکھتے دیکھتے اس نگری میں چاروں اور نور بہا
 ایک گزرتی رتھ سے چھپکا اُٹ کے جوہن اہا اہا
 راہ راہ پہ پک پک نے سیس نوا کے کہا

بادری لہرو

رس کے شہرو

نینو، ٹھہرو، ٹھہرو !

چھین نہ لو ان ہنستے جگوں سے سکھ کا

سانس اک رہا سہا

دھول اڑی اور مچھول گرے

لمحے، خوشبوئیں، جھونکے

اُبھرے ، پھیپے ، گتے گتے

ایدھر دیکھیں ، اودھر دیکھیں ، دل کے سنگ نہ کو

کون دیں گیو

کجراے ، متوارے نیناں ، کون دیں گیو

اب ان تپتے ویرانوں میں

کانٹے چن چن پور دھیں

جانے تم کس پھول جھوم میں جھوم جھوم ہنسو

کون دیں گیو

کجراے او ! متوارے او ، نیناں

کون دیں گیو

زندگی اے زندگی

خرقہ پوش و پا بہ گل
میں کھڑا ہوں تیرے در پر زندگی
ملتی و مفصل

خرقہ پوش و پا بہ گل
اے جہانِ خار و خنک کی روشنی
زندگی اے زندگی !

میں ترے در پر ، چمکتی چلمنوں کی اوٹ سے
سُن رہا ہوں قہقہوں کے دھیمے دھیمے زمزمے
کھنکھناتی پیالیوں کے شور میں ڈوبے ہوئے

گرم ، گہری گفتگو کے سلسے
منقل بہ آتش بجاں کے متصل

اور ادھر ، باہر گلی میں ، خرقہ پوش و پا بہ گل
میں — کہ اک لمحے کا دل

جس کی ہر دھڑکن میں گونجے دو جہاں کی تیرگی
زندگی ، اے زندگی !

کتنے سائے مجھِ رقص

تیرے در کے پردہ گلِ فام پر
کتنے سائے، کتنے عکس

کتنے پیکرِ مجھِ رقص

اور اک تو، کہنیاں ٹیکے خمِ ایام پر
ہونٹ رکھ کر جام پر

سُن رہی ہے ناچتی صدیوں کا آہنگِ قدم
جادواں خوشیوں کی بھتی گتکڑی کے زیرِ دیم
آنچلوں کی بھجھاہٹ، پائیلوں کی چھم چھم !

اس طرف باہر سرِ کوئے عدم

ایک طوفان، ایک سیلِ بے اماں
ڈوبنے کو ہیں مرے شام و سحر کی کشتیاں
اے نگارِ دلِ ستاں !

اپنی نٹ کھٹ آنکھڑیوں سے میری جانب جھانک بھی
زندگی، اے زندگی !!

ہری بھری فصلو

ہری بھری فصلو

جگ جگ جیو، مچلو

ہم تو ہیں بس دو گھڑیوں کو اس جگ میں مہمان
تم سے ہے اس دس کی شوہا، اس دھرتی کا مان
دس بھی ایسا دس کہ جس کے سینے کے ارمان
آنے والی مست رتوں کے ہونٹوں پر مسکان
جھکتے ڈنٹھل، پکتے بالے، دھوپ رچے کھلیان
ایک ایک گھروندا خوشیوں سے بھر پور جہان
شہر شہر اور لبتی لبتی جیون سنگ بسو

چندن روپ سجو


دامن دامن، پلو پلو، جھولی جھولی ہنسو

ہری بھری فصلو

جگ جگ جیو مچلو

قرنوں کے جھپتے انگار، اک موج ہوا کا دم
صدیوں کے ماتھے کا پسینہ، پتیوں پر شبنم

دورِ زماں کے لاکھوں موڑ، اک شاخِ حسین کا خم
 زندگیوں کے تپتے جزیروں پر رکھ رکھ کے قدم
 ہم تک پہنچی عظمتِ آدم، طنطنہٴ آدم
 جھومتے کھیتو! مہتی کی تقدیر! رقص کرو
 دامن دامن، پلو پلو، جھولی جھولی منسو
 چنن روپ سجد
 ہری بھری فصلو
 جگ جگ جیو چلو



سہرا

ہدیہ صمیمیت و اخلاص بتقریب مسرت نصیب شادی حبیب لبیب چودھری شیر محمد شری

حسین کلیاں کھلی ہیں شراب لا اے دوست

فضائیں گاتی ہیں تو بھی رباب اٹھائے دوست

ہوا میں پر یوں کے قدموں کی مست چاپ اے دوست

یہ کہہ رہی ہے کہ نغمہ کوئی الاپ اے دوست

وہ نغمہ جس کو ٹہنیوں کی مستیاں چومیں

وہ نغمہ جس سے ستاروں کی بستیاں جھومیں

وہ گیت جس کے سروں میں ہو پریم رس کی مٹھاس

وہ گیت جس سے بچھے زندگی کی روح کی پیاس

وہی ترانہ مدہوش گاتے جا اے دوست

دلوں میں کیف کے دیپک جلاتے جا اے دوست

یہ کائنات تیرا پردہ رباب اے دوست

بہشت تیری جوانی کا ایک خواب اے دوست

سفینے تیرے ترالوں کے آسمانوں میں
تو آسمانوں کے جلوے ترے ترالوں میں

یہ زمزمے میں تیری گنگڑی کی آہٹ کے
کہ پھول چٹکے ہیں پریوں کی مسکراہٹ کے

یہ پھول جن سے بنا ہے تیرا حسین چہرا
یہ نگہتوں میں سمویا ہوا حسین چہرا

یہ سہرا مرثدہ صدا بتہاج ہے اے دوست
یہ تیرے سر پہ محبت کا تاج ہے اے دوست

افتق پہ رنگِ شفق کا ہے جب تک غازہ
رہے یہ شوخ سا سہرا ترا تر و تازہ


یہ چند شعر ہیں میرے ریاضِ فکر کے پھول
میرے عزیزِ میرے شیرِ میری نذرِ مستبول

فروری (۱۹۳۹)

سہرا

بمقرب سعید شادی خانہ آبادی کیپٹن حاجی احمد کلیم شعری پسر شیر محمد شعری
 خوشایہ سہرا یہ گل فشاں ترا گوہر میں زر نگار سہرا
 حسین سہرا، جمیل سہرا، مہر توں کی بہار سہرا
 تجھے مبارک یہ رنگ کیف و نشاط کیپٹن کلیم شعری
 تجھے مبارک یہ دن یہ خوشیاں ہے جن کا آئینہ دار سہرا
 جلیل افسر عظیم انسان، شفیق بھائی شریف بیٹا
 تیرے ہی وصفوں کا ایک زیور، یہ تیرے دُخ کا سنگار سہرا
 ریاض جنت میں آج شادان، چوہدری پیر بخش کی روح
 ہوا ہے ایسی دمک جھمک سے طلوع یہ ذی و تار سہرا
 جناب شعری کے دل کی ٹھنڈک یہ ساعت پر طرب جس میں
 ہے ان کے صدق دعا سے تازہ یہ حاصل روزگار سہرا
 خدا رکھے تیرے سر پہ اس روح خوش تمنا کا سایہ دائم
 یہ تیسرا سہرا ہے جس کی دنیا میں ایک عمر بہار سہرا

ہیں تیرے سہرے کے روپ کیا کیا، حیات کی ضو گلوں کا پر تو
 بہ دل، فروغ حیات سہرا، بہ رخِ دُرّ شہوار سہرا
 میری دعا ہے مقدروں کی بھری بہاروں میں لہلہاتے
 ہمیشہ بن کر، سبیل گلوں سے لدی ہوئی شاخسار سہرا
 جو کلکِ امجد نے کھینچ دی ہیں بہ برگِ زر پھول پھول سطرین
 قبول ہو یہ خلوصِ دل سے لکھا ہوا یادگار سہرا
 (۱۹ دسمبر ۱۹۷۳ء)



دس بڑے مسلمان

مصنف: محمد اسماعیل پانے پتے

اسلام کی تاریخ نے اپنے دور اول میں ایسی عظیم الشان و عظیم المرتبت شخصیات کو ابھارا جو آج کے مسلمانوں ہی کے لئے نہیں بلکہ دنیا بھر کے لئے روشنی کے مناروں کی حیثیت رکھتی ہیں۔ ابو بکر صدیق اکبرؓ کی رفاقت عمر فاروقؓ، نہ کے عدل، جناب عثمان ذوالنورینؓ کی طہارت، حضرت علیؓ شیر خدا کے علم اور شجاعت، خاتونِ جنت اموات المومنین خدیجہ الکبریٰؓ کے خلوص اور عائشہ صدیقہ کے اثبات، ابو عبیدہؓ کی شجاعت، امیر معاویہؓ کی سیاست و فراست، شہید کربلا حسینؓ کی صداقت کی نظیر تاریخ اسلام ہی میں نہیں تاریخ انسانیت میں ناپید ہے۔ ان بہتوں کی زندگی اور کردار سے ہم کیا کچھ نہیں سیکھ سکتے ایک باوقار تذکرہ

ہمارے غازی ہمارے شہید

مؤلف: آغا اشرف

ہم نے ہندوستان سے تیرہ روزہ جنگ میں خالہؓ و طارقؓ اور محمد بن قاسم و بابر جیسے اگنت جوان اپنے اندر پائے جنہوں نے دشمن کے ہر وار کا خشکی، سمندر اور فضا میں منہ توڑ جواب دیا تھا۔ یہ کتاب پاک بھارت جنگ کا انسائیکلو پیڈیا ہے۔ ایک ایک واقعہ، ایک ایک محاذ کا تذکرہ بھی، اور قلم سے جہاد کرنے والوں کی نظم و نثر تحریریں بھی ایک جگہ جمع ہو گئی ہیں ساڑھے آٹھ سو صفحات، تصاویر اور نقشوں کے ساتھ

★ مجید امجد



۲۹ جون ۱۹۱۴ء میں جھنگ میں پیدا ہوئے۔ ”عروج“ کے مدیر رہے۔ ملازمت کے سلسلے میں پاکستان کے مختلف شہروں میں قیام پذیر رہے۔ جھنگ کو چھوڑ کر ساہیوال میں مستقل سکونت اختیار کی اور وہیں ۱۱ مئی ۱۹۷۴ء میں وفات پائی مگر جھنگ میں مدفون ہوئے۔

شاعری کے مجموعے ”شبِ رفتہ“ اور ”شبِ رفتہ کے بعد“ شائع ہو چکے ہیں۔ کلام کا انتخاب ”ان گنت سورج“ کے نام سے شائع ہوا ہے جسے ڈاکٹر خواجہ محمد زکریا نے مرتب کیا ہے۔

★ محمد حیات سیال (مرتب)



۱۴ اکتوبر ۱۹۳۱ء میں جھنگ میں ہوئے۔ پنجاب یونیورسٹی سے ایم۔ اے اردو اور فارسی کے امتحانات پاس کیے۔ آج کل گورنمنٹ کالج جھنگ میں شعبہ اردو کے صدر ہیں۔ تصنیف و تالیف سے گہری دلچسپی ہے۔

مطبوعہ : احوال و نقدِ وجہی ، احوال و نقدِ غالب ، تجلیاتِ اقبال پرچہ ۱ ، اقبال غیر مسلموں کی نظر میں ۔

غیر مطبوعہ : اقبال اور حسین ، عرفانِ اقبال ، پنجابی کی ایک انوکھی صنف ، احوال و نقدِ حالی ، نقدِ یلدرم ۔ بہترین ایرانی افسانے ، غبارِ کاروان ۔